

3893

# حدیث اور صلی اللہ علیہ وسلم

تیسری

از قلم

رئیس العلماء حضرت علامہ قاضی غلام محمود صاحب ہزاروی دامت برکاتہم العالیہ

ناشر

ادارہ غوثیہ رضویہ لاہور (پاکستان)



یہ کتاب مفت تقسیم ہوگی

بَلْ نَقْذِفُ بِالْحَقِّ عَلَى الْبَاطِلِ فَيَدُّ مُعَدًّا فَإِذَا هُوَ ذَاهِقٌ بِمَسْئَلِكُمْ الْوَيْلُ لِلْمَاجِهُونَ هَسْبَهُمْ أَنْبِيَاءُ آتَتْ  
بلکہ ہم حق کو باطل پر پھینک مارتے ہیں تو وہ اسکا بھیجا نکال دیتا ہے تو جمعی وہ مٹ کر رہ جاتا ہے اور  
تمہاری خرابی ہے ان باتوں سے جو بتاتے ہو (کنز الایمان)

# حدیث نور محمدی

## جسمین

رئیس العلماء حضرت علامہ قاضی غلام محمود صاحب بزاز ندوی دامت برکاتہم العالیہ نے  
قرآن مجید، احادیث مبارکہ و اجماع صحابہ کرام رضوان اللہ تعالیٰ علیہم اجمعین  
اور قیاس شرعی کی روشنی میں نور محمدی صلی اللہ تعالیٰ علیہ وسلم کے اول خلق ہونے  
پر سیر حاصل بحث کی ہے اور مخالفین و معاندین (خصوصاً وہابیہ کے مولوی سلیمان ندوی  
اور مولوی حبیب الرحمن کاندھلوی) کے اعتراضات کے مدلل و مستحکم جوابات دیئے ہیں

شائع کردہ

ادارہ غوثیہ رضویہ کرم پارک مصری شاہ لاہور (پاکستان)



86212

~~68712~~

نام کتاب ..... حدیث نور  
مصنف ..... حضرت علامہ قاضی غلام محمود صاحب ہزاروی مدظلہ العالی  
پروف ریڈنگ .....  
کتابت ..... ذاکر حسین باجوہ  
اشاعت ..... براہ اول  
تعداد ..... ۱۱۰۰  
ناشر ..... ادارہ غوثیہ رضویہ لاہور

ہدیہ ..... ایصال ثواب بحق امام المناظرین  
حضرت علامہ صفوی محمد اللہ و صاحب رحمۃ اللہ تعالیٰ علیہ

### نوٹ

بیرون جات کے حضرات ۳ روپے کے ڈاک ٹکٹ بھیج کر کتاب طلب فرمائیں۔



3093

## فہرست

صفحہ نمبر	موضوع	نمبر شمار
۱	استفتاء	۱
۳	الجواب	۲
۳	حدیث نور پر دلائل	۳
۵	تلقی امت بھی حدیث کی صحت کی دلیل ہے	۴
۹	حرف آخر	۵
۱۰	ضمیمہ	۶
۱۱	کاندھلوی کے اعتراضات	۷
۱۲	اعتراضات کے جوابات	۸
۱۵	لفظ نور پر مقتضی کی تصریحات	۹
۲۳	اعتراض دوم اور اس کا جواب	۱۰
۲۵	ایک سوال اور اس کا جواب	۱۱
۲۹	اعتراض سوم اور اس کا جواب	۱۲
۳۰	ایک سوال اور اس کا جواب	۱۳
۳۶	اعتراض چہارم کی شرطیں اور ان کے جواب	۱۴
۳۶	شرط نمبر ۱ اور اس کا جواب	۱۵
۳۶	شرط نمبر ۲ اور اس کا جواب	۱۶
۳۸	شرط نمبر ۳ اور اس کا جواب	۱۷
۳۸	شرط نمبر ۴ اور اس کا جواب	۱۸
۳۸	شرط نمبر ۵ اور اس کا جواب	۱۹
۳۸	کاندھلوی کے اعتراض ۶ اور ۷ کا جواب	۲۰
۴۱	اعتراض ہفتم اور اس کا جواب	۲۱
۴۱	فیصلہ	۲۲
۴۳	کاندھلوی اور اس کے ہم نواؤں سے چند سوال	۲۳











# ضروری گذارش

قارئین کرام! آپ بخوبی سمجھتے ہیں کہ دورِ حاضر میں صحیح اور عام فہم دینی لٹریچر کی فراہمی کس قدر ضروری ہے۔ جبکہ اعتقادی و عملی برائیاں بت نئے روپ اور پرکشش انداز میں بڑھتی جا رہی ہیں۔ ان حالات میں دیگر مذہبی و اصلاحی پروگراموں کی طرح اسلامی تعلیمات کے فروغ کے لیے صحت مند لٹریچر کی اشاعت از حد ضروری ہے۔ ہر دردمند مسلمان اس دینی ضرورت کا احساس کیے بغیر نہیں رہ سکتا۔

اللہ تعالیٰ کے پسندیدہ اور رسول کریم علیہ الصلوٰۃ والسلام کے عطا کردہ دین کے ہمہ گیر علیہ کا احساس رکھنے والے مسلمانوں سے پر زور اپیل ہے کہ خدا را اپنے اس دینی احساس کو بے جا دنیا طلبی کی رو میں ضائع مت کیجئے۔ اور فری اسلامک لٹریچر کی اشاعت میں ادارہ کیساتھ جان و مال سے تعاون فرمائیے۔

اللہ تبارک و تعالیٰ بجاہ نبی کریم علیہ الصلوٰۃ والسلام آپ کے جانی و مالی تعاون کو شرف قبولیت عطا فرمائے اور عالم اسلام کے مسلمانوں کے ایمان و عمل اور عزت و آبرو کی حفاظت فرمائے اور دین و دنیا کے راستوں پر آنے والے جملہ آلام و مصائب کو صبر و استقامت کیساتھ برداشت کرنیکی ہمت و توفیق عطا فرمائے۔

## اظہارِ شکر

ہم دل کی اتھاہ گہرائیوں سے اپنے ان تمام کرم فرماؤں کے شکر گزار ہیں جو ہر کھٹن وقت میں ہمیں مفید مشوروں سے نوازتے رہے اور دستِ تعاون دراز فرماتے ہوئے ہمارے حوصلے بڑھاتے رہے۔ اس مقام پر ہم اساذ العلماء حضرت مولانا قاضی غلام محمود ہزاروی



مدظلہ العالی کے خصوصی طور پر ممنون ہیں کہ وہ ہمیں اپنی فاضلانہ و محققانہ قلمی نگارشات استفادہ عام کے لیے بلا معاوضہ چھاپنے کے لیے عنایت فرماتے ہیں۔

بعینِ عزنی عبارات پر اعراب لگانے کے سلسلہ میں ہم اپنے دیرینہ کرم فرما جناب محترم مولانا ظہور احمد جلالی صاحب کے بھی شکر گزار ہیں کہ جن کے توسط سے ہمیں مولانا ہزاروی مدظلہ العالی جیسے گوہرِ بیکتا تک رسائی حاصل ہوئی۔

اراکینِ ادارہ فاضلِ نوجوان مولانا سید غلام مصطفیٰ بخاری عقیل صاحب مدظلہ العالی خطیبِ امام جامع مسجد حضرت شاہ ابوالمعالی علیہ الرحمہ و مدرس جامعہ نظامیہ لاہور کے بھی تہہ دل سے شکر گزار ہیں کہ جن کی خدمت میں جب کبھی بھی حاضر ہوئے انہوں نے بلا تردد اپنا بیش بہا قیمتی وقت دیا اور کافی عزنی عبارات کو صحیح طریقے سے لکھنے اور اعراب لگانے میں خلوص و شفقت بھرنا تعاون فرمایا۔

ادارہ غوثیہ رضویہ کے اراکین اپنے تمام پر خلوص معاونین و متعلقین کے تہہ دل سے شکر گزار

ہیں۔

دُعایے کہ اللہ تبارک و تعالیٰ بجاہِ سید المرسلین علیہ الصلوٰۃ والسلام ہم سب کو دینی کاموں میں بڑھ چڑھ کر حصے لینے کی توفیق عطا فرمائے۔ آمین! ثم آمین۔

(اراکینِ ادارہ)



بِسْمِ اللَّهِ الرَّحْمَنِ الرَّحِيمِ وَالصَّلَاةُ وَالسَّلَامُ عَلَى رَسُولِهِ الْكَرِيمِ وَعَلَىٰ آلِهِ وَصَحْبِهِ أَجْمَعِينَ .

## پیش لفظ

امت مسلمہ پر اپنے نبی کریم روف رحیم علیہ الصلوٰۃ والسلام کے بے شمار احسانات میں سے ایک عظیم احسان یہ بھی ہے کہ حضور سید عالم صلی اللہ علیہ وسلم نے اپنی پیاری امت میں انتشار و افتراق پیدا کرنے والے علماء و مشائخ کے متھکندوں کی بڑی صراحت کیساتھ نشانہ دہی فرمادی ہے تاکہ مسلمان ایسے ضال و مضل مذہبی راہنماؤں کے خیالاتِ باطلہ و آرائے فاسدہ و جدیدہ سے اپنے ایمان و عمل کو محفوظ رکھ سکیں۔ چنانچہ رسول کریم صلی اللہ علیہ وآلہ وسلم کا ارشادِ پاک ہے یَكُونُ فِي إِخْرَاقِ الزَّوَانِ دَجَالُونَ كَذَّابُونَ يَا تَوَنُّكُم مِّنَ الْأَحَادِيثِ بِمَا لَمْ تَسْمَعُوا وَأَنْتُمْ وَكَأَنْتُمْ وَلَا آبَاءُكُمْ قَايَاكُمْ وَإِيَّاهُمْ لَا يُضِلُّونَكُمْ وَلَا يَفْتِنُونَكُمْ (مشکوٰۃ ۵۳)

بحوالہ مسلم شریف )

ترجمہ :- رسول اللہ صلی اللہ تعالیٰ علیہ وسلم نے فرمایا: آخری زمانہ میں کچھ دھوکے باز جھوٹے لوگ پیدا ہونگے جو تمہارے سامنے ایسی باتیں بیان کریں گے جو تم نے سنی ہوں گی نہ ہی تمہارے باپ دادا نے ان سے سنی ہیں تمہیں گمراہ نہ کر دیں اور تمہیں فتنہ میں نہ ڈال دیں اس حدیثِ پاک کی شرح میں شیخ محقق حضرت شاہ عبدالحق محدث دہلوی رحمہ الباری لمعات شرح مشکوٰۃ جلد اول کے صفحہ ۲۲۱ پر فرماتے ہیں۔

يرون انفسهم علماء و مشائخ من اهل النصيحة و الصلاح ثم

يرعون الى مذاهيمهم الباطلة و آرائهم الفاسدة۔

یعنی وہ دجال اور کذاب لوگ خود کو علماء اور مشائخ، نصیوت اور اصلاح کرنے والے سمجھتے

ہوں گے۔ لوگوں کو اپنے باطل مذاہب اور اپنے بڑے خیالات کی طرف بلائیں گے شیخ محقق

علیہ الرحمۃ اسی حدیثِ پاک کی تشریح میں مزید فرماتے ہیں۔



المراد بعد السماع المذكور عدم ثبوتها في الدين ولو كانها  
بمقتاننا وافتراقنا فيه۔

نہ سننے سے مراد ہے کہ ان باتوں کا دین میں کوئی ثبوت نہ ہوگا، وہ صرف بہتان اور  
افترای ہی ہوگا۔

قارئین کرام! ایسے ہی خیالاتِ باطلہ و نظریاتِ جدیدہ کا اظہار مولوی حبیب الرحمن کاندھلوی  
ساحب نے اپنی کتاب بنام ”مذہبی داستانیں اور انکی حقیقت“ میں اکثر مقامات پر کیا ہے۔  
جن کا شریعتِ محمدیہ (علیٰ صاحبہا الصلوٰۃ والسلام) میں کوئی ثبوت نہیں۔ خود ساختہ نظریات کے  
موجد مولوی کاندھلوی صاحب کے تعارف و تعلق کے سلسلہ میں کتاب مذکورہ کے صفحہ ۷ پر مرقوم ہے  
” علامہ حبیب الرحمن صاحب کی نہیال مفتی الہی بخش کی اولاد ہے۔۔۔۔۔ یہ قصبہ جھنجھانہ کے  
ہونے والے تھے بعد میں قصبہ کاندھلوی میں آکر مقیم ہو گئے تھے۔ انگریزوں کا ساتھ دینے کی بدولت  
مراعات سے نوازے گئے۔ ان ہی کی اولاد میں مولوی ذکریا صاحب، مولوی ایباس صاحب  
ربانی تبلیغی جماعت رائیونڈ راقم، اور مولوی ادریس کاندھلوی ہیں۔“

کتاب مذکورہ کے صفحہ ۹ پر مرقوم ہے۔

آپ نے ۱۳۳۳ھ میں مدرسہ سے فراغت پائی طالب علمی کے زمانے میں تعلیم کے ساتھ ساتھ  
تبلیغی مشاغل بھی جاری تھے۔ مولانا ایباس صاحب مرحوم کے ساتھ تبلیغی دستوں میں میوات  
کاکٹی بارگشت کیا۔۔۔۔۔ دلی کے بڑے بڑے علماء۔۔۔۔۔ مثلاً مفتی کفایت اللہ مرحوم،  
مولانا احمد سعید مرحوم اور مولانا رشید احمد گنگوہی کے خلفاء میں سے مولانا عاشق الہی میرٹھی مولانا  
اشرف علی تھانوی اور دیگر بڑے علماء کے پاس اٹھنے بیٹھنے کے بارہا مواقع ملے۔

صفحہ ۱۱ پر مرقوم ہے۔

۱۴ اگست (۱۹۴۷ء) کے بعد پنجاب اور یو۔ پی میں فسادات کی ابتدا ہوگی تو آپ والدہ  
اور بھائیوں کو لے کر کاندھلوی سے بھوپال چلے گئے۔۔۔۔۔ چند ماہ بھوپال میں قیام رہا شام کا وقت  
علامہ سلیمان ندوی کی خدمت میں گزارتے رہے اور اکتسابِ فیض کرتے رہے۔  
معلوم ہوا کہ مولوی کاندھلوی صاحب نے بھی اپنے دینی و مذہبی پیشواؤں کی طرح



قرآن و حدیث کی آڑ میں اسلام میں اپنے خیالات قبیحہ و نظر باہتِ باطلہ داخل کرنے کی مذہب کو کشش کی ہے۔ یہ چند سطور کا ندھلوی صاحب کے تعارف کے طور پر ان کی کتاب سے بلفظ نقل کی گئی ہیں۔ آدم برسرِ مطلب :-

یوں تو کا ندھلوی صاحب کی کتاب کا اکثر و بیشتر حصہ حقائق کا منہ چڑانے والا اور قابل تردید ہے۔ لیکن فی الحال جس مقالہ نافع کے لیے یہ چند ابتدائی کلمات تحریر کیے جا رہے ہیں وہ تحقیقی مقالہ رئیس العلماء حضرت مولانا قاضی غلام محمود صاحب ہزاروی مدظلہ نے باری تعالیٰ کی صفت جلیلہ نور اور نور محمدی کی تخلیق کے منکر و معترض کا ندھلوی صاحب کے ان لایعنی اعتراضات اور تحریروں کے جواب میں تحریر کیا ہے۔ جو انہوں نے اپنی کتاب ”مذہبی داستانیں اور انکی حقیقت“ کے حصہ اول کے صفحہ ۶۸ تا صفحہ ۷۲ پر ”نور نبوی کی تخلیق“ کے عنوان کے تحت اٹھائے ہیں اور یہی مضمون ماہنامہ اشراق دسمبر ۱۹۸۷ء کی اشاعت میں شامل کیا گیا ہے۔ ہم مقالہ نگار حضرت قاضی صاحب مدظلہ سے اُمید کرتے ہیں کہ وہ کا ندھلوی صاحب کی بقیہ نام نہاد تحقیقات کا علمی و تحقیقی محاسبہ فرمائیں۔ علاوہ ازیں کتاب ”مذہبی داستانیں کی ناشرانجن اسوہ حسنہ“ کے اراکین سے توقع کرتے ہیں کہ وہ اپنے اُس قول جس کا اظہار انہوں نے کتاب مذکورہ کے صفحہ ۱۹ پر کیا ہے کہ ”انجن ہذا (انجن اسوہ حسنہ) ایسے حضرات کی بھی بے حد ممنون ہوگی جو ہماری اس تحقیقی کاوش پر ہماری کسی غلطی کی نشاندہی فرمائیں گے یا معقول اعتراض وارد کریں گے تاکہ معقول اعتراضات کو خندہ پیشانی سے قبول کرتے ہوئے کتاب کی آئندہ متوقعہ اشاعت میں تصحیح کیجاسکے۔“

کی پاسداری کریں تاکہ مسئلہ زیر بحث کی اصل صورت حال سے مسلمان عوام آگاہ ہو سکیں۔ دلی التجا ہے کہ اللہ سبحانہ و تعالیٰ بجاہ نبی کریم علیہ التحیہ و الثناء حضرت علامہ قاضی صاحب مدظلہ العالی کے تحقیقی مقالہ کو شرف قبولیت عطا فرمائے اور معتقدین نور محمدی علی صاحبہا الصلوٰۃ والسلام کے ایمان و عمل کو مستحکم کر نیک و سید بنائے اور منکرین و معاندین کے لیے واضح حجت بنائے۔ و صلی اللہ تعالیٰ علی خیر خلقہ نور عرشہ محمد

والہ اوصیہ اجمعین ۔

(ادارہ)



بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ  
 وَ عَلٰی اٰلِهِ وَصَحْبِهِ اَجْمَعِیْنَ ۝

## اِسْتِفْہَاء

سوال :- حدیث نور جس میں یہ ذکر آتا ہے کائنات کی تخلیق سے قبل اللہ تعالیٰ نے حضور نبی کریم نبی آخر الزماں حضرت محمد مصطفیٰ صلی اللہ علیہ وسلم کے نور کو پیدا فرمایا تھا، پھر اس نور کے حصے کر کے ان سے لوح و قلم، آسمان و زمین، جنت و دوزخ، فرشتے، سورج و چاند اور جن و انس وغیرہ کو پیدا فرمایا۔ قابل استدلال نہیں کیونکہ یہ منقطع السند ہے۔ چنانچہ مولوی سلیمان ندوی کہتے ہیں کہ اس حدیث کو جس ماخذ سے نقل کیا جاتا ہے وہ ہے کتاب "مصنف عبدالرزاق" یہ کتاب اس حدیث کا اصل ماخذ و مخرج ہے اور دوسرے لوگوں نے اسی سے لیکر اس کو نقل کیا ہے، اور میں (مولوی سلیمان ندوی) نے "مصنف عبدالرزاق" کا نسخہ استنبول میں دیکھا تھا جس میں اس حدیث کو تلاش کر کے دیکھا تو اس کی سند سے کئی راوی محذوف تھے یعنی اس کی اسناد میں جا بجا بعض راویوں کے ناموں کا ذکر نہیں کیا گیا تھا۔ تو اس لحاظ سے یہ حدیث منقطع قرار پائی، لہذا اس حدیث کو حضور صلی اللہ علیہ وسلم کے نور مجسم ہونے کے اثبات کے لیے پیش نہیں کیا جاسکتا۔ کیونکہ کیا معلوم کہ جو راوی اس کی سند سے گرے ہوئے ہیں وہ کس قسم کے ہیں؟ ثقہ ہیں یا غیر ثقہ۔ قابل روایت ہیں یعنی اس قابل ہیں یا کہ اپنے حالات کے لحاظ سے اس قابل ہی نہیں کہ ان پر احادیث نبویہ (صلی اللہ علیہ وسلم) کے باب میں اعتماد کیا جاوے۔

نوٹ :- یہ ساری تقریریں بعض دیوبندیوں خصوصاً مولوی غلام اللہ پنڈوی کی ہے لہذا بتایا جائے کہ ان کا یہ بیان صحیح ہے یا غلط اگر صحیح ہے تو پھر اہل سنت و جماعت بریلوی حضور



صلی اللہ تعالیٰ علیہ وسلم کو نور مجسم کیوں مانتے ہیں اور اس مسئلہ پر بہت زور  
 کیوں دیا کرتے ہیں۔ کیونکہ جب عقیدہ نور مجسم کی بنیاد ہی کمزور ہے یعنی "مصنّف  
 عبد الرزاق" کی یہی روایت مذکورہ بالا تو پھر عمارت کا حال خود معلوم کر لیں۔  
 اگر مذکورہ بالا اعتراض غلط ہے تو پھر اس اعتراض کا متحد ثنائی طور پر جواب دے  
 کر شکریہ کا موقع فراہم کریں۔ مہربانی۔  
 بَیِّنُو بِالذَّلِيلِ، تَوْجِرُوا اجْرَ الْجَنِيْلِ -



بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ وَكَفَى وَالصَّلٰوةُ وَالسَّلَامُ عَلٰی حَبِیْبِهِ الْمَوْصُطَفٰی وَآلِهِ  
 وَاصْحَابِهِ اَوْلٰی الصِّدْقِ وَالصَّفَا

## الجواب

الجواب :- باسم الملهم للصواب .

حامداً و مُصَلِّياً و مُسَلِّماً ط امام اجل سیدنا امام مالک رضی اللہ تعالیٰ عنہ  
 کے شاگرد اور امام اجل سیدنا امام احمد بن حنبل رضی اللہ تعالیٰ عنہ کے استاد اور امام بخاری  
 و امام مسلم (رضی اللہ تعالیٰ عنہما) کے اساتذہ الاستاذ حافظ الحدیث احد الاعلام عبد الرزاق ابو بکر بن  
 ہمام رحمۃ اللہ تعالیٰ علیہ نے اپنی ”مُصَنَّفٌ“ میں حضرت سیدنا و ابن سیدنا جابر بن عبد اللہ  
 انصاری رضی اللہ تعالیٰ عنہما سے روایت کی کہ حضور پر نور صلی اللہ تعالیٰ علیہ وسلم نے اُن سے  
 فرمایا ”یا جابر ان اللہ خلق قبل الاشیاء نور نبیک من نورہ“ ۱۔

ترجمہ :- ”اے جابر (رضی اللہ تعالیٰ عنہ) حقیقت یہ ہے کہ اللہ تعالیٰ نے تمام عالم سے  
 پہلے تیرے نبی (صلی اللہ تعالیٰ علیہ وسلم) کا نور اپنے نور سے پیدا فرمایا“ ۱۔

یہ حدیث امام بیہقی نے بھی دلائل النبوة میں بخود روایت کی، اجلہ ائمہ دین مثل امام  
 قسطلانی نے ”مواہب لدنیہ“ میں اور علامہ زرقانی نے ”شرح مواہب میں ۲۔

علامہ دیاربکری نے ”تاریخ الخمیس“ میں ۳۔

شاہ عبدالحق محدث دہلوی نے ”مدارج النبوت“ میں ۴۔

۱۔ مصنف عبدالرزاق ۲۔ مواہب مع زرقانی جلد ۱ ص ۵۵۔

۳۔ تاریخ الخمیس جلد ۱ ص ۲۲۔

۴۔ مدارج النبوت جلد ۱ ص ۲ مطبوعہ مکتبہ نوریہ رضویہ کھڑ۔

حدیث نور پر دلائل



علامہ فاسی نے "مطالع المسرات" میں ۱۷

امام ابن حجر مکی نے "افضل القرئی" میں

علامہ علی بن برہان الدین حلبی نے "سیرت حلبیہ" میں ۱۸

علامہ یوسف نبھانی نے "حجۃ اللہ علی العالمین" اور انوار محمدیہ، میں ۱۹

علامہ ابن حجر مکی نے "فناوی حدیثیہ" میں ۲۰

اور علامہ عمر بن احمد خرپوتی نے "عصیدۃ الشہدہ" وغیرہ میں۔ ۲۱

اس حدیث مبارک سے استناد فرمایا ہے۔ اور اس پر تعویل و اعتماد فرماتے ہیں بالحدیث

یہ حدیث مذکورہ تلقی امت بالقبول کا منصب جلیل پائے ہوئے ہے تو بلاشبہ حدیث

حسن صالح مقبول معتد ہے۔

تلقی علماء امت بالقبول وہ شے عظیم ہے جس کے بعد ملاحظہ سند کی حاجت

نہیں رہتی۔ بلکہ سند ضعیف بھی ہو تو حرج نہیں کرتی۔

لاجرم علامہ محقق عارف باللہ سیدی عبدالغنی نابلسی قدس سرہ القدسی "حدیقہ

ندیہ شرح طریقہ محمدیہ" میں فرماتے ہیں۔

قد خلق کل شیء من نورہ صلی اللہ تعالیٰ علیہ وسلم کما

ورد بہ الحدیث الصحیح" ۲۲

ترجمہ: "بلاشبہ ہر چیز نبی صلی اللہ علیہ وسلم کے نور سے بنی ہے جیسا کہ حدیث

صحیح میں یہ مضمون مروی ہے۔

دیکھئے یہ علامہ نابلسی رحمۃ اللہ تعالیٰ علیہ علامہ سید محمد امین ابن عابدین شامی رحمۃ اللہ

۱۷: مطالع المسرات ص ۲۲۱ مطبوعہ مکتبہ نوریہ رضویہ لائپزور ۲: سیرت حلبیہ جلد ۱ ص ۲۶

۱۸: حجۃ اللہ علی العالمین ص ۲۸ اور انوار محمدیہ ص ۹: فناوی حدیثیہ ص ۲۸۹

۱۹: عصیدۃ الشہدہ ص ۱۰۰: الحدیقہ الندیہ جلد ۲ ص ۳۴۵

مطبوعہ مکتبہ نوریہ رضویہ لائل پور۔



کے اُستادِ جلیل ہیں۔ اور آپ نے حدیثِ مذکور کی تصحیح کی تصریح فرما کر اس کو صحیح قرار دیا ہے۔ جبکہ باجماع علماءِ دربارہٴ فضائلِ صحتِ مصطلوہٴ محدثین کی حاجت نہیں۔ اور حدیثِ مبارکہ زیرِ بحث باعتبار روایتِ بالمعنیٰ قدیمہ و حدیثاً تصانیف و کلماتِ اکابر و علماء و اولیاء و عرفاء میں مذکور و مشہور و ملتقے بالمقبول رہنے پر خود صحتِ حدیث کی دلیل کافی ہے۔ قان الحدیث بتقویٰ بتلقیٰ الاُمتۃ بالمقبول کما اشار الیہ الامام الترمذی فی جامعہ و صرح بہ علماء و نافع الاصول۔

چنانچہ محدثینِ احناف کے محققِ محدث علامہ ملا علی قاری مکی رحمۃ اللہ تعالیٰ علیہ فرماتے ہیں کہ تلقیٰ امت سے حدیثِ ضعیف بھی قوی ہو جاتی ہے۔ لہٰذا اور شرحِ نخبۃ الفکر میں ہے: "والتالث ان وجدت قرینة تلحقہ باحد القسمین التحو بہ" یعنی اخبارِ احاد میں اگر صفتِ قبول اور صفتِ رد بطور اصل صراحتہً نہ پائی جائیں اور کوئی ایسا قرینہ پایا جائے جو اس خبر (حدیث) کو حدیثِ مقبول یا مردود سے ملا دے اور ملحق کر دے تو اخبارِ احاد کی اس نوعیت کے اعتبار سے یہ تیسری قسم ہے۔ اور یہاں حدیثِ زیرِ بحث میں علمائے امت کا اس کو قبول و نقل کرنا اور اس پر اعتماد کرنا ہی قرینہ ہے۔ اس کے مقبول ہونے کا۔

علامہ ابن عبد البر فرماتے ہیں: "لما حکى عن الترمذی ان البخاری صحیح حدیث البحو" هو الظہور مادہ "واهل الحدیث لا یصححون مثل اسنادہ لکن الحدیث عندی صحیح" لان العلماء قلقوا بالقبول"۔ علامہ ابن عبد البر مالکی رحمۃ اللہ تعالیٰ علیہ فرماتے ہیں کہ امام ترمذی نے بیان کیا ہے کہ امام بخاری نے حدیثِ البحر یعنی دریا سے متعلق اس حدیث کو کہ "اس کا پانی پاک کرنوالا

۱۔: مرقات شرح مشکوٰۃ جلد ۳ ص ۹۸ مطبوعہ مکتبہ امدادیہ بلقان

۲۔: شرح نخبہ ص ۱۳ : ۳۔: کتاب الاستئذکار جلد ۱ ص ۲۰۳ بحوالہ تدریب الرادی



ہے۔ کی تصحیح فرمائی ہے اور اس کو صحیح قرار دیا ہے۔ حالانکہ محدثین کرام رضی اللہ تعالیٰ عنہم اجماعاً ایسی ضعیف اسناد والی حدیث کی تصحیح نہیں کرتے لیکن اس حدیث کی صحت کی دلیل میرے نزدیک ایک یہ ہے کہ علمائے اس کو قبول کر کے روایت کیا ہے تو تلقی علماء بقبول الحدیث بجائے خود حدیث کے صحیح ہونے کی دلیل ثانی ہے۔ محدثین کی تصریح سے واضح ٹھہرا کہ تلقی علماء اُمت بقبول الحدیث حدیث کے صحیح ہونے کی دلیل ہے۔ اب معلوم ہوا کہ یہ قبول حدیث کبھی تو بالقول ہوتا ہے اور کبھی بالعمل۔

محقق ابن ہمام فرماتے ہیں: "وقول الترمذی: العمل علیہ عند اهل العلم یقتضی قوۃ اصلہ وان ضعف خصوص هذا الطريق" لہ

ترجمہ:۔ امام ترمذی جو جامع ترمذی میں فرمایا کرتے ہیں کہ اہل علم کا اس حدیث پر عمل ہے۔ ان کے اس قول کا مقتضایہ ہے کہ اہل علم کے عمل سے اصل حدیث کو قوت پہنچی ہے اگرچہ اس کی وہ خصوصی سند ضعیف ہی ہو۔

تو محقق ابن ہمام رحمۃ اللہ تعالیٰ علیہ کی اس تصریح سے مفہوم ہوا کہ اہل علم کے عمل سے ضعیف روایت بھی قوی ہو جایا کرتی ہے۔ اور پھر علماء کے اس پر عمل کے بعد پھر یہ نہیں دیکھا جاتا کہ اس کی سند ضعیف ہے۔

یہی محقق ابن ہمام رحمۃ اللہ تعالیٰ علیہ فتح القدر، کتاب الطلاق کی فصل اول کے آخر میں فرماتے ہیں۔ واما یصح الحدیث ایضاً عمل العلماء علیہ وفقہ" لہ  
یعنی کسی حدیث پر علماء کا عمل کرنا اور اسے معمول بہ قرار دینا ہی اس بات کی ضمانت فراہم کرتا ہے کہ وہ حدیث گو سند کے لحاظ سے تو ضعیف ہے لیکن اصل میں قوی اور صحیح ہے۔

۱۶۰۔ فتح القدر شرح ہدایہ جلد ۱ ص ۲۱۶۔

۱۶۱۔ فتح القدر جلد ۳ ص ۱۲۳۔



مثال کے طور پر دیکھئے امام ترمذی رحمۃ اللہ تعالیٰ علیہ "طلاق الامۃ ثنتان" والی حدیث کو روایت کرنے کے بعد فرماتے ہیں کہ یہ حدیث غریب ہے لیکن صحابہ وغیرہم اہل علم کا اس پر عمل ہے۔ مطلب یہ کہ ان کے عمل سے حدیث کا صحیح ہونا مفہوم ہوتا ہے۔

پھر اسی طرح سنن دارقطنی میں ہے کہ "وقال القاسم وسالم عمل بہ المسلمون" یعنی حضرت قاسم وسالم نے فرمایا ہے کہ "مسلمانوں کا اس حدیث پر عمل ہے" معلوم ہوا کہ مسلمانوں کے عمل سے حدیث صحیح اور قوی قرار پاتی ہے۔

اور امام مالک رحمۃ اللہ تعالیٰ علیہ فرماتے ہیں کہ "شہرۃ الحدیث بالمدینۃ لفتی عن صحابۃ وسندہ" کسی حدیث مبارکہ کا مدینہ منورہ میں مشہور ہونا ہی اس کی صحت کی دلیل ہے۔ لہذا کسی ایسی حدیث کی سند چاہے ضعیف ہی کیوں نہ ہو بہر حال وہ حدیث صحت سند سے بے نیاز ہو کر صحیح ہی تصور کی جائے گی۔

حضرت علامہ جلال الدین سیوطی رحمۃ اللہ تعالیٰ علیہ فرماتے ہیں کہ "وقال الترمذی قد رأی ابن المبارک وغیرہ صلاۃ التبیح و ذکر الفضل فیہ" وقال البیہقی "کان عبد اللہ بن المبارک یصلیہا، و تداولہ الصالحون بعضهم عن بعض و فی ذلك تقویۃ للحدیث المرفوع"۔

ترجمہ :- امام ترمذی رحمۃ اللہ تعالیٰ علیہ نے فرمایا ہے کہ حضرت عبد اللہ بن المبارک وغیرہ صلاۃ التبیح کے ثواب کے قائل تھے اور انہوں نے اس کی فضیلت اور ثواب کا تذکرہ کیا ہے، اور محدث بیہقی نے فرمایا ہے کہ حضرت عبد اللہ بن مبارک اس نماز کو پڑھا کرتے تھے اور ان کے علاوہ بھی بعض صالحین امت نے اس نماز تبیح کو بعض اولیاء امت سے سیکھا۔ تو یوں اس نماز تبیح کے بارے میں علماء و اولیاء کے اس طرز عمل، لگاؤ اور دلچسپی سے اس نماز کے بارے میں جو حدیث مرفوع ضعیف طور پر مروی ہے اس کی تقویت ہو گئی۔

۱۰ :- سنن دارقطنی جلد ۱ ص ۱۰۰

۱۱ :- تعقیبات ص ۱۳



بلکہ اگر کسی حدیث کے بارے میں اُمت کی طرف سے تلقی بالقبول پایا جائے تو ہمارے  
یعنی احناف کے نزدیک وہ حدیث متواتر کے معنی میں ہے۔ چنانچہ امام جصاص، رازی حنفی  
فرماتے ہیں کہ

”وقد استعملت الأمة هذين المحدثين وان كان وروداً من طريق  
الاحاد قصار فحين التواتر لان ما تلقاه الناس من اخبار الاحاد بالقبول  
فهو عندنا في معنى المتواتر لما بيناه في مواضع“۔

یعنی یہ دو حدیثیں ایک تو ابوداؤد شریف اور ابن ماجہ شریف کی کہ ”عن عائشہ عن النبی  
صلی اللہ تعالیٰ علیہ وسلم طلاق الامۃ تطبیقتان وعدتھا حیضتان“۔

اور دوسری حدیث ابن ماجہ شریف اور دارقطنی کی کہ ”عن ابن عمرو قال قال  
رسول اللہ صلی اللہ تعالیٰ علیہ وسلم طلاق الامۃ اثنتان وعدتھا حیضتان“۔  
یعنی لونڈی کی دو طلاقیں بمنزلہ تین کے ہیں اور اس کی عدت بھی تین کی بجائے صرف

دو حیض (ماہواریاں) ہیں۔“

تو یہ مذکورہ بالا دونوں حدیثیں اگرچہ بطریق احاد ہی مروی ہیں۔ لیکن چونکہ اُمت کے  
علمائے ان کو عدت کی کمی میں استعمال کیا ہے یعنی ان پر عمل درآمد کیا ہے۔ لہذا یہ متواتر  
کے معنی میں ہیں۔ کیونکہ جن اخبار احاد کو لوگ قبول کر کے پیش کریں اور ان کے حق میں  
تلقی اُمت پایا جائے اور اُمت کی چیدہ دہرگز بیدہ ہستیاں انکو قبول و تسلیم کریں تو وہ  
احادیث مبارکہ ہم حنفیوں کے نزدیک بمنزلہ متواتر کے ہوا کرتی ہیں۔ اور میں نے اس بات

کو اپنی اس تفسیر میں کئی مقامات پر بیان کیا ہے۔

علامہ سیوطی رحمۃ اللہ تعالیٰ علیہ اپنی کتاب ”تعقبات“ میں فرماتے ہیں: الحدیث اخر  
التومذی وقال حسین صنفه احمد وغيره والعمل عليه عند اهل العلم

۱۔ احکام القرآن جلد ۱ ص ۳۸۶  
۲۔ ابوداؤد شریف جلد ۲ ص ۲۵۴ اور ابن ماجہ شریف جلد ۱ ص ۳۸  
۳۔ ابن ماجہ شریف جلد ۱ ص ۶۶۲ اور دارقطنی جلد ۲ ص ۳۸



فاشار بذلك ان الحديث اعتضد بقول اهل العلم وقد صرح غير واحد بان من دليل صحة الحديث قول اهل العلم به وان لم يكن له اسناد يعتمد على مثله<sup>۱</sup>۔

یعنی حضرت ابن عباس رضی اللہ تعالیٰ عنہما والی اس حدیث کہ من جمع بین الصلواتین من غیر عذر فقد اتى باباً من الكبائر۔ یعنی جو آدمی بغیر عذر کے دو نمازوں کو ایک وقت میں اکٹھا پڑھ دے تو اس نے گناہ کبیرہ کیا ہے؛ کو امام ترمذی رحمۃ اللہ تعالیٰ علیہ نے روایت کیا ہے اور فرمایا کہ اس کی سند میں ایک راوی حسین نامی ہے۔ وہ حسین امام حسین رضی اللہ تعالیٰ عنہ نواسہ رسول صلی اللہ تعالیٰ علیہ وسلم نہیں ہیں بلکہ ایک اور آدمی مراد ہے، امام احمد وغیرہ محدثین نے اس کی تضعیف کی ہے۔ جس کی وجہ سے یہ روایت ضعیف قرار پائی ہے۔ لیکن اہل علم کا اس پر عمل ہے۔

علامہ سیوطی رحمۃ اللہ تعالیٰ علیہ فرماتے ہیں کہ امام ترمذی رحمۃ اللہ تعالیٰ علیہ نے اپنے اس قول میں اس بات کی طرف اشارہ فرمایا ہے کہ یہ حدیث ضعیف اہل علم کے قول سے قوی قرار پائی ہے۔ اور متعدد محدثین نے تصریح فرمائی ہے کہ اہل علم کا کسی حدیث مبارک کو بیان کرنا اس کی صحت کی دلیل ہے اگرچہ اس کی اسناد قابل اعتماد نہ ہو۔

**حرف آخر** یہ تو کچھ کلام تھا اس سلسلے میں کہ حدیث ضعیف بھی اہل علم کے قول یا عمل سے قوی قرار پاتی ہے۔ لہذا "مصنف عبد الرزاق" کی روایت کردہ حدیث نور بھی اہل علم کے قول، نقل، بیان اور روایت سے صحیح قرار پائی ہے۔ اور پھر اس کی روایت بالمعنی بھی مختلف الفاظ سے کی جاتی ہے جن میں سے بعض الفاظ اس کے یہ ہیں: "أَوَّلُ مَا خَلَقَ اللَّهُ نُورِي<sup>۲</sup>"

۱۔ تعقیبات للسیوطی ص ۱۲۔

۲۔ تفسیر نیشاپوری جلد ۸ ص ۵۵، تفسیر عریش البیان جلد ۱ ص ۳۳۸، تفسیر روح البیان جلد ۱ ص ۵۴۸، زرقانی شریف جلد ۱ ص ۳۲، مدارج النبوت فارسی جلد ۲ ص ۲۰، جوامع البحار ص ۲۲، شرح قصیدہ امانی ملل علی قادری ص ۳۵، فتاویٰ رشیدیہ عطر الوردہ شرح قصیدہ برودہ ص ۲۴، تفسیر حسینی فارسی ص ۱۴، نشر الطیب ص ۶ اور ۶ وغیرہ۔



بلکہ فتاویٰ رشیدیہ میں رشید احمد گنگوہی دیوبندی نے بھی اس کو حضرت رسول کریم  
صلی اللہ تعالیٰ علیہ وسلم کی حدیث مبارک تسلیم کیا ہے اور دیوبندیوں کے شیخ الہند مولوی محمد حسن  
صاحب دیوبندی کے والد مولوی ذوالفقار علی صاحب دیوبندی نے اپنی تصنیف  
"عطر الوردہ شرح قصیدہ بردہ" کے صفحہ ۲۴ پر اس حدیث کو لکھا ہے، اور تفسیر حسینی "فارسی  
میں حضرت معین الدین واعظ کاشغنی نے صفحہ ۱۴ پر لکھا ہے، پھر مولوی اشرف علی تھانوی  
دیوبندی نے بھی پوری روایت حدیث کو اپنی کتاب "نشر الطیب" کے صفحہ ۵، ۶  
پر نقل کیا ہے۔

اور یوں بھی اس کے الفاظ مروی ہیں "انما من نور اللہ والخلق کلہم من نوری"

(خرپوتی وغیرہ)۔

الغرض یہ حدیث پاک روایت بالمعنی کے طور پر متعدد الفاظ سے نقل کی گئی ہے اور  
قدیماً و حدیثاً اس کو محدثین، مفسرین، اہل سیر، عرفا و کما سبھی روایت کرتے چلے آئے ہیں۔  
تو اس حدیث مبارک کے حق میں اعلیٰ پیمانے پر تلقی امت متحقق ہے۔ لہذا یہ حدیث  
پاک بلاشبہ صحیح اور قوی ہے۔

واللہ تعالیٰ اعلم و علمہ اتم و احکم۔

کتبہ العاجز غلام محمود کان اللہ لہ

ازہری پور ۸ جمادی الثانی ۱۴۰۷ھ۔

مطابق ۷ فروری ۱۹۸۷ء۔



# ضمیمہ

علم باعمل محقق بے بدل رئیس المبلغین امام المناظرین حضرت علامہ صوفی محمد اللہ قنا صاحب رحمۃ اللہ تعالیٰ علیہ کے تیسرے عرس مبارک کی ایک نشست کی صدارت حضرت مولانا حکیم سید امین الدین شاہ صاحب مدظلہ العالی فرما رہے تھے حکیم صاحب تقریب کے اختتام پر فرمانے لگے کہ دیوبندیوں نے ماہنامہ اشراق میں حدیث نور محمدی صلی اللہ تعالیٰ علیہ وسلم پر کافی اعتراضات کیے ہیں۔ کیا ہی اچھا ہو اگر کوئی صاحب اس رسالے والے مضمون کا رد لکھے اسی محفل میں مولانا ظہور احمد جلالی صاحب زید مجیدہ بھی تشریف فرما تھے۔ مولانا صاحب نے رئیس العلماء قاضی غلام محمود سہاروی صاحب مدظلہ العالی کی خدمت اقدس میں خط لکھا اور ساتھ ہی ماہنامہ اشراق کے اس مضمون کی فوٹو کاپی بھی ارسال کر دی۔ قبلہ قاضی صاحب (اللہ تعالیٰ ایسے بزرگوں کا سایہ ہمارے سروں پر تادیر قائم رکھے) نے دو دن میں اس مضمون کا جواب لکھ کر ارسال فرمادیا اور فرمایا کہ اس کو مقالہ حدیث نور کے ساتھ بطور ضمیمہ لگا دیں۔ لہذا ان کے حکم کی تعمیل کرتے ہوئے اس مضمون کو بطور ضمیمہ مقالہ حدیث نور شائع کیا جا رہا ہے۔

(ادارہ)



بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ لَكَ الْحَمْدُ يَا نُورَ يَانُورِ التَّوْرِ يَا نُورَ اقْبَلْ كُلَّ نُورٍ وَتَوَدَّ  
بَعْدَ كُلِّ نُورٍ. يَا مَنْ لَهُ النُّورُ مِنْهُ النُّورُ وَالْيَدِ النُّورُ وَهُوَ التَّوْرُ.  
صَلِّ وَسَلِّمْ وَبَارِكْ عَلٰی نُورِكَ الْمُنِیْرِ الَّذِیْ خَلَقْتَهُ مِنْ نُورِكَ  
وَخَلَقْتَ مِنْ نُورِهِ الْخَلْقَ جَمِیْعًا وَعَلٰی آلِهِ اشْرَعَهُ التَّوَارِثَ وَاصْحَابِهِ نُجُومَهُ  
وَاقْتَارِهِ اَجْمَعِیْنَ اٰمِیْنَ۔

لَنَا شَمْسٌ وَنَلَّا فَاقِ شَمْسٌ : وَشَمْسِیْ خَیْرٌ مِّنْ شَمْسِ السَّمَاۗءِ  
شَمْسُ النَّاسِ تَطْلُعُ بَعْدَ فَجْرِ : وَشَمْسِیْ تَطْلُعُ بَعْدَ الْعِشَاءِ

**ناظرین کے گرام** :- حدیث نور یعنی جس طویل حدیث شریف میں نور مصطفیٰ صلی اللہ تعالیٰ

علیہ وسلم کا بیان ہے اس پر سیرت النبی علیہ السلام کے مصنف مولوی سلیمان ندوی صاحب  
نے فن اصول حدیث کے لحاظ سے اعتراض کیا تھا۔ جس کے جواب میں اس ناچیز نے چند  
صفحات قلمبند کیے جن میں فتی اعتبار سے ہی ندوی صاحب کے اعتراض کا مدلل جواب دیا گیا اور  
یہ مضمون بغرض طباعت ارسال کر دیا گیا۔ اب عزیزم مولوی ظہور احمد صاحب مدرس جامعہ حنفیہ  
مدینہ مسجد ساہیوال کی طرف سے کبھی مولوی حبیب الرحمن کاندھلوی کا مطبوعہ مواد جو کہ  
نور مصطفیٰ صلی اللہ تعالیٰ علیہ وسلم سے انکار کے سلسلہ میں لکھا گیا تھا مورخہ، جولائی ۱۹۸۸ء کو  
بغرض جواب موصول ہوا اور لکھا ہے کہ بطور ضمیمہ اس پر بھی تبصرہ ہو جائے۔

اب میں پہلے تو کاندھلوی نے جو اس ضمن میں نکات اٹھائے ہیں ان کو بلفظ نقل کرتا  
ہوں۔ پھر ان پر تبصرہ کرتے ہوئے اپنی گزارشات پیش کروں گا۔

**کاندھلوی صاحب کے اعتراضات:**

ع۔۔ ماہنامہ اشراق بابت ماہ ربیع الثانی ۱۴۰۸ھ دسمبر ۱۹۸۷ء۔



اول: اس غلط فہمی کا دور کرنا بھی ضروری ہے کہ اللہ تعالیٰ بذاتِ خود ایک نور ہے یہ قطعاً غلط ہے نور تو اس کی ایک مخلوق ہے، اور مخلوق اور خالق ایک نہیں ہوتے۔۔۔۔۔

ارشاد الہی ہوتا ہے وَجَعَلَ الظُّلُمَاتِ وَالنُّورَ اس نے ظلمت اور نور کو پیدا کیا۔ اور جاعل و مجعول کبھی ایک نہیں ہو سکتے۔ کیونکہ جاعل بمعنی خالق ہے اور مجعول بمعنی مخلوق ہے۔ اور خالق و مخلوق اور فاعل و مفعول کا ایک ہونا امرِ محال ہے۔

عام لوگ جو مغالطہ کھاتے ہیں وہ اس آیت کی وجہ سے کھاتے ہیں۔ اللہ نُورُ السَّمَاوَاتِ وَالْأَرْضِ آیت اللہ آسمانوں اور زمین کا نور ہے۔

حالانکہ عربی میں نور مصدر ہے اور مصدر کبھی مصدری معنی دیتا ہے۔ کبھی حاصل مصدر کے معنی دیتا ہے کبھی مفعول کے اور کبھی فاعل کے۔ اسی لیے عرب مفسرین اس کا ترجمہ یہ کرتے ہیں اللہ نُورُ السَّمَاوَاتِ وَالْأَرْضِ: اللہ آسمانوں اور زمینوں کو منور کرنے والا ہے۔

عوام اگر دھوکہ کھائیں تو اس کی کوئی اہمیت نہیں۔ کیونکہ وہ لاعلم ہیں لیکن اگر علماء بھی اس قسم کی باتیں کہنے لگیں تو اسے جہل مرکب ہی کیا جائے گا۔ جب اللہ تعالیٰ خود نور نہیں تو اس کے نور سے کسی تخلیق کا کیا سوال پیدا ہو سکتا ہے۔

دوم: سیدھے سیدھے یہ کہا جاسکتا ہے کہ اللہ تعالیٰ نے حضور کو نور سے پیدا کیا جس طرح فرشتے۔ لیکن یہ سراسر قرآن کی تکذیب ہے وہ تو کہتا ہے۔

وَلَقَدْ خَلَقْنَا الْإِنْسَانَ مِنْ طِينٍ اور ہم نے انسان کو گارے سے پیدا کیا۔

سوم: ہمارے نظریہ میں یہ روایت (حدیث نور مصطفیٰ علیہ التحیۃ والتناء) شیعوں کی وضع کردہ ہے اور یہ اس لیے وضع کی گئی تاکہ پنج تن پاک کی کہانیوں کی راہ ہموار ہو سکے۔ کیونکہ ان کہانیوں

پ سورت ۶ آیت ۱۔

پ سورت ۲۴ آیت ۳۵۔

ماہنامہ اشراق دسمبر ۱۹۸۶ء۔

پ ۱۸ سورت ۲۳ آیت ۱۲۔

عہ: قرآن حکیم

عہ: قرآن حکیم

عہ: کاندھلوی

عہ: قرآن حکیم



کی رو سے یہ نور پانچ حصوں میں تقسیم ہوا ہے۔ اور یہ روایت عبدالرزاق کے علاوہ کسی اور کتاب میں نہیں۔ اور وہ رافضی ہے۔ لہذا اس نے اپنے عقیدہ کی راہ ہموار کرنے کے لیے یہ روایت وضع کی۔

چہارم: عبدالرزاق کی ذات مشکوک سے محدثین کا بیشتر طبقہ انہیں رافضی قرار دیتا ہے بلکہ بعض تو انہیں کذاب بھی کہتے ہیں۔ اور جو لوگ ان کی روایات لیتے ہیں۔ وہ بھی چند شرائط کے ساتھ قبول کرتے ہیں۔

(۱) چونکہ یہ شیعہ ہے لہذا فضائل و مناقب اور صحابہ کی مذمت میں جو روایات ہیں وہ قبول نہیں کی جائیں گی۔

(۲) ۲۱۰ھ میں ان کا دماغ جواب دے گیا تھا اور جو شخص بھی چاہتا وہ ان سے حدیث کے نام سے جو چاہتا کہلو لیتا۔ لہذا ۲۱۰ھ کے بعد سے اس کی تمام روایات ناقابل قبول ہیں۔ (۳) ان سے ان کا بھانجا جو روایات نقل کرتا ہے وہ سب منکر ہوتی ہیں۔

(۴) یہ معمر سے روایات غلط بیان کرنے میں مشہور ہے اور اس کی تمام روایات معمر سے ہوتی ہیں۔

(۵) ان عیوب کے پاک ہونے کے بعد اس روایت کے راوی تمام ثقہ ہوں اور سند متصل ہو تو وہ

روایت قابل قبول ہوگی ورنہ نہیں۔ یہ تمام شرائط ان کے نزدیک ہیں جو اس کی روایت قبول

کرتے ہیں۔ ورنہ محدثین کا ایک گروہ اس کے رافضی ہونے کے باعث اس کی روایت ہی قبول

کرنے کے لیے تیار نہیں۔ بلکہ زید بن المبارک تو یہاں تک کہتے ہیں کہ یہ واقفی سے زیادہ جھوٹا ہے

پہنچے۔ اب اس روایت کی معنوی حیثیت پر بھی غور فرمائیں کہ جب اللہ تعالیٰ نے نبی کریم صلی اللہ

تعالیٰ علیہ وسلم کو اپنے نور سے پیدا کیا اور پھر حضور کے نور سے تمام مخلوقات پیدا ہوئیں گویا اللہ

تعالیٰ لا محدود اجزاء و اجسام میں تقسیم ہو گیا۔ اس لحاظ سے اس کی تقسیم قیامت تک جاری رہے

گی۔ اس طرح زمین و آسمان کی ہر شئی اللہ کا ایک جزو ہوئی اور ہر شئی میں الوہیت کا مادہ

پایا گیا۔ اور کوئی شئی ایسی باقی نہیں رہی جو الوہیت سے خالی ہو ایسی صورت میں کوئی شخص



اپنے الٰہ ہونے یا انا الحق یا انا ربکم الاعلیٰ کا دعویٰ کرے تو اس کا یہ دعویٰ اپنی جگہ بالکل درست ہوگا۔

بشمب پھر غور طلب یہ بھی ہے کہ جب اللہ تعالیٰ کی ذات میں سے ایک جزو علیحدہ کر دیا گیا تو دو امور تو پہلے ہی تسلیم کر لیے گئے۔

(۱) اللہ ایک ایسی شئی ہے جو اجزاء پر تقسیم ہو سکتی ہے اور جو شئی اجزاء پر تقسیم ہوتی ہے وہ مجسم بھی ہو گی اور فنا بھی ہو گی۔ گویا اللہ تعالیٰ مجسم بھی ہے اور فانی بھی۔

(۲) جب ایک جزو علیحدہ ہوا تو ذات الہی میں نقص لازم آیا (عیاذ باللہ)۔

ہفتم :- پھر سلیمان ندوی صاحب کی کتاب "سیرت النبی" کی جلد سوم کے صفحہ ۳۷ کے حوالہ سے اقتباس نقل کرتے ہوئے مضمون نگار (کاندھلوی صاحب) لکھتا ہے۔ اس تردد کو قوت اس سے اور بھی زیادہ ہوتی ہے کہ صحیح احادیث میں مخلوقات الہی میں سب سے پہلے قلم تقدیر کی پیدائش کا تصریحی بیان ہے۔

اول ما خلق اللہ القلم اور اللہ تعالیٰ نے سب سے اول قلم کو پیدا فرمایا۔  
حضرات :- "کاندھلوی صاحب کی عبارات میں نے من و عن نقل کر دی ہیں اور اس سلسلہ میں کسی قطع و برید، اخفاء و کتمان سے کام نہیں لیا۔ کیونکہ ہمارا مقصد تو یہ ہے کہ حق واضح ہو اور ناظرین کو فریقین کا نقطہ نظر پورا پورا پڑھنے اور سمجھنے کا موقع ملے۔

تومیرے بھائیو :- کاندھلوی صاحب کی تمام تر کاوش کا نتیجہ جو اڑیڑی چوڑی کا زور لگانے سے بمشکل ٹپک سکا ہے۔ وہ یہی اعتراضات ہیں جو اور پر آپ نے ملاحظہ فرمائے ہیں۔

## اعتراضات کے جوابات:

اب ہم بفضل اللہ العظیم اس پر ممبر وار کلام کرتے ہیں۔

اول :- اب تک تو وہاں یہ کی زبانی یہی پڑھتے، سنتے چلے آئے تھے کہ اللہ تعالیٰ نور ہے اور حضور صلی اللہ تعالیٰ علیہ وسلم کو نور ماننے سے مشرک لازم آتا ہے۔

لیکن اب کاندھلوی صاحب کی تحریر دیکھ کر حیرت کی انتہا نہ رہی۔ کیونکہ انہوں نے



تو خدا تعالیٰ کے نور ہونے سے صاف انکار کر دیا ہے۔ قیال للْعَجَبِ۔

مگر بہر حال بحمد اللہ بعض وہابیہ کا یہ اعتراض تو جاتا رہا کہ حضور صلی اللہ تعالیٰ علیہ وسلم کو نور مانتے سے خدا کی صفت نور میں شرکت لازم آتی ہے۔ کیونکہ جب کاندھلوی صاحب کے بقول خدا تعالیٰ تو قطعاً نور ہے ہی نہیں، پھر صفت نور میں شرکت کا کیا سوال؟

بہر حال کاندھلوی صاحب نے کمال کر دیا ہے کہ اپنی جدید تحقیق پیش کی ہے۔ ماں جی پرانی تحقیقات کو تو لوگ پڑھتے پڑھاتے اکتا جاتے ہیں، تو اس جدید دور میں لوگوں کی توجہ کامرکزینے کے لیے کسی نئی گپ کی ضرورت ہوتی ہے۔ جو کاندھلوی صاحب نے اپنی پوری کوشش سے بغیر کسی ابہام کے بر ملا پیش کر دی ہے اور پرانے وہابیوں میں اتنی ریشہ و تحقیق کی طاقت کہاں تھی، کہ وہ سرے سے اللہ تعالیٰ کے نور ہونے کا انکار کر کے اپنی جان چھوڑا سکتے۔ اب دیکھنا یہ ہے کہ کتاب دست کی روشنی میں کاندھلوی صاحب کی تحقیق جدید کی حقیقت کیا ہے، تو لیجئے جامع ترمذی کی جس حدیث میں اللہ تعالیٰ کے ننانوے اسماء حسنیٰ کی تفصیل مذکور ہے، اس میں ایک اسم شریف "النور" بھی ہے، جو کہ مشکوٰۃ شریف کتاب اسماء اللہ تعالیٰ کی فصل ثانی پر مذکور ہے۔

اب آپ اس سلسلہ میں جلیل القدر مفسرین اہلسنت کی تصریحات بھی پڑھ لیں چنانچہ امام ابو عبد اللہ محمد بن عمر فخر الدین رازی رحمۃ اللہ تعالیٰ علیہ جن کی ولادت ۵۴۰ھ اور وفات ۶۰۶ھ میں ہوئی تفسیر کبیر میں فرماتے ہیں۔

اس تحقیق سے واضح ہوا کہ نور مطلق صرف اللہ تعالیٰ ہی ہے اور اس کے سوا کسی اور پر نور کا اطلاق مجازاً ہوتا ہے۔

وَ عِنْدَهُ هَذَا يَظْهَرُ أَنَّ النَّوْرَ الْمُطْلَقَ هُوَ اللهُ سُبْحَانَهُ وَ أَنَّ إِطْلَاقَ النَّوْرِ عَلَى غَيْرِهِ مَجَازٌ ۳

جامع ترمذی جلد ۲ ص ۱۹۔

مشکوٰۃ شریف ص ۱۹۹

تفسیر کبیر جزء سورہ نور زیر آیت اللہ نور السموات والارض۔

۱ :- ابو عیسیٰ ترمذی امام

۲ :- ولی الدین تبریزی امام

۳ :- فخر الدین رازی امام







وَقَوْلُهُ عَلَيْهِ السَّلَامُ اللَّهُمَّ  
لَكَ الْحَمْدُ أَنْتَ نُورُ السَّمَوَاتِ  
وَالْأَرْضِ

حضور صلی اللہ تعالیٰ علیہ وسلم تہجد کے وقت یوں  
کہا کرتے تھے۔ اے اللہ تیرے لیے تعریفیں  
ہیں تو نور سے آسمانوں اور زمین کا۔

اور جب معراج شریف کے بعد حضور صلی اللہ تعالیٰ علیہ وسلم سے دریافت کیا گیا۔  
کیا آپ نے اپنے رب کو دیکھا ہے؟

هَلْ رَأَيْتَ رَبَّكَ

تو جواب میں ارشاد فرمایا۔

رَأَيْتَ نُورًا ۲

میں نے نور کو دیکھا ہے۔

اور خاتمہ المحققین مفتی بغداد علامہ شہاب الدین السید محمود آلوسی بغدادی المتوفی  
۱۲۷۵ھ تفسیر روح المعانی میں حضرت امام غزالی رحمۃ اللہ تعالیٰ علیہ المتوفی ۵۰۵ھ سے

نقل کرتے ہیں۔ لکھتے ہیں۔

عَرَفْتُ أَنَّكَ تَعَالَى هُوَ النُّورُ

وَلَا نُورٌ سِوَاكَ وَأَنَّكَ كُلُّ

الْأَنْوَارِ وَالنُّورُ الْكُلِّيُّ لِإِنَّ النُّورَ

عِبَارَةٌ عَمَّا تَنْكَشِفُ بِهِ الْأَشْيَاءُ

وَأَعْلَى مِنْهُ مَا تَنْكَشِفُ بِهِ وَكَه

وَمِنْهُ وَلَيْسَ فَوْقَهُ نَوْمٌ

مِنْهُ اقْتِبَاسُهُ وَإِسْقَادَةٌ

بَلْ ذَلِكَ لَهُ فِي ذَاتِهِ

لِذَاتِهِ لَا مِنْ غَيْرٍ ۳

بلکہ اللہ تعالیٰ کے لیے صفتِ نور فی ذاتہ لذاتہ ہے۔

یہ تو ہم معلوم کر ہی چکے ہو کہ اللہ تعالیٰ ہی نور  
(حقیقی) ہے اور اس کے سوا کوئی بھی نور  
(حقیقی) نہیں ہے۔ انوار کا کلی اور نور کلی وہی  
ہے کیونکہ نور کہتے ہیں، اُس کو جس کے ذریعہ  
چیزیں منکشف ہوں اور سب سے زیادہ  
چیزوں کا انکشاف اللہ تعالیٰ ہی کے ذریعہ،  
اس کی طرف سے اور اُس کے لیے ہوتا ہے  
اور اس سے اوپر کوئی نور نہیں کیونکہ ہر نور اللہ  
تعالیٰ ہی کی مدد سے اور اس سے حاصل ہوا ہے

تفسیر قرطبی جزو ۱۲ ص ۲۵۶ - ۲۵۷

تفسیر روح المعانی جزو ۱۸ ص ۱۶۳

۱ :- ابو عبد اللہ محمد بن احمد قرطبی

۲ :- " " " " " "

۳ :- سید محمود الوسی مفسر







ہے اور باقی انوار اس کا عطیہ ہیں مگر کاندھلوی صاحب نے تو خدا تعالیٰ کے نور ہونے سے انکار کر کے بطلان

نہ رہے بالنس نہ بجے بالنسری  
کے کسی دوسرے نور کے نور خدا سے مستفیض ہونے کے لیے تو کوئی گنجائش ہی نہیں  
چھوڑی۔

کاندھلوی صاحب چونکہ نور خالق اور نور مخلوق، نور جاعل اور نور مجعول، نور خدا اور  
اشیاء مخلوقہ میں فرق نہیں کرتے اور نور کو صرف خدا کی ایک مخلوق قرار دیتے ہیں اور نور  
کو زعم خویش صفت الہی مانتے ہی نہیں، اس لیے وہ اپنے مفروضہ مزعومہ خیال کے  
مطابق یہ کہنے پر مجبور ہیں کہ: نور تو اس کی ایک مخلوق سے اور مخلوق و خالق تو ایک نہیں  
ہوتے۔ ارشاد الہی ہے۔ وَجَعَلَ الظُّلُمَاتِ وَالتُّورِ اس نے ظلمت اور نور کو پیدا کیا  
”اب اس ارشاد الہی سے وہ یہ سمجھ بیٹھے ہیں کہ دیکھو نور تو مجعول و مخلوق ہے۔ بھلا  
خالق کو کیسے نور مان لیا جائے۔“

اور یہ نہیں سمجھے کہ اس آیت یا بعض دوسری آیات میں تو اس نور کا تذکرہ ہے جو  
مخلوق ہے۔ لیکن اس سے یہ تو لازم نہیں آتا کہ اللہ تعالیٰ خود نور نہیں اور  
نور اللہ کی صفت نہیں کہ اس کا ذکر بھی دوسرے مقام پر موجود ہے اب کاندھلوی صاحب  
آیہ کریمہ اللہ نُورُ السَّمَوَاتِ وَالدَّرَجِیِّ کے بارے میں کیا کہیں گے کیونکہ یہاں تو نور کا اللہ  
پر حمل ہو رہا ہے جس کے معنی یہ ہیں کہ اللہ آسمانوں اور زمین کا نور ہے۔ جس سے واضح  
طور پر اللہ تعالیٰ کے لیے صفت نور کا اثبات ہوا۔ اب کاندھلوی صاحب نے جب یہ  
دیکھا کہ واقعی اس آیت سے تو نور خدا ثابت ہوتا ہے اور اس سے میری استوار کردہ  
عمارت کی بنیاد ہی منہدم ہوتی نظر آرہی ہے تو لگے ادھر ادھر ہاتھ پاؤں مارنے کہ!  
عربی میں نور مصدر ہے اور مصدر کبھی مصدری معنی دیتا ہے کبھی حاصل مصدر کے معنی دیتا  
ہے کبھی مفعول کے اور کبھی فاعل کے اسی لیے عرب مفسرین اس کا ترجمہ یہ کرتے ہیں۔ اللہ  
مُنُورُ السَّمَوَاتِ وَالدَّرَجِیِّ، اللہ آسمانوں اور زمین کو منور کرنے والا ہے۔“



لیکن یہ بھی کاغذِ ہلوی صاحب کے علم و فہم کا تصور اور جہالت کا منہ بولتا ثبوت ہے۔  
 کیونکہ مفسرین کرام نے جو یہ تاویل کی ہے، اس کی ضرورت انہیں اس لیے پیش آئی کہ نور  
 لغت میں اس کیفیت کو کہتے ہیں جو سوزج چاندیا آگ سے زمین اور دیواروں پر فائض  
 ہوا کرتی ہے۔ اور یہ کیفیت فائضہ تو الہ نہیں ہو سکتی، جیسا کہ امام رازی لکھتے ہیں کہ۔  
 دَهْدِہِ الْکِفِیَّةُ یُسْتَحِیْلُ اَنْ  
 تَکُوْنَ اِلٰہًا یُوْجُوہُہِ ۱۔ ۲۔ ۳۔  
 اور اس کیفیت کا الہ ہونا کئی طرح سے  
 محال ہے۔

اور فلاسفہ و حکماء نے اس کی تعریف یوں کی ہے کہ! نور دراصل اس کیفیت کا نام  
 ہے جس کو انسان کی قوتِ باصرہ پہلے ادراک کرتی ہے اور پھر اس کے ذریعہ ان تمام چیزوں  
 کا ادراک کرتی ہے جو آنکھوں سے دیکھی جاتی ہیں۔ ۱۔ ۲۔

اور حضرت علامہ السید اشرف الحسین الحُر جانی (ولادت ۱۲۴۰ھ اور وفات ۱۳۱۶ھ)  
 اپنی تصنیف "التعریفات" میں نور کی تعریف کرتے ہیں۔

اَلنُّوْرُ کِفِیَّةٌ تُدْرِکُهَا الْبَاصِرَةُ  
 اَوَّلًا وَّ یُوَاسِطُهَا سَائِرُ الْمُبْصِرَاتِ ۱۔ ۲۔ ۳۔  
 کہ نور وہ کیفیت ہے جس کا پہلے آنکھ ادراک  
 کرتی ہے پھر اس کے واسطے سے دیگر اشیاء  
 کو دیکھتی ہے۔

اور یہ تعریف بھی اللہ تعالیٰ پر صادق نہیں آ سکتی کیونکہ کیفیت مذکورہ تو عرض ہے۔  
 اور اللہ تعالیٰ عرض و جوہر ہونے سے پاک و منزہ و برتر و بالا ہے اور قرآن پاک کی آیت مبارکہ  
 زُرِیْرٌ یَنْظُرُ بِعَیْنِ اللّٰهِ نُورُ السَّمٰوٰتِ وَ الْاَرْضِ - میں لفظ نور کا حمل اسم مبارک اللہ پر ہو رہا ہے  
 جس سے ثابت ہوتا ہے کہ اللہ تعالیٰ نور ہے لیکن نور بمعنی لغوی و معنی فلسفی کا اطلاق  
 تو اللہ جل مجدہ پر ہو نہیں سکتا جبکہ نور کا اطلاق خود قرآن پاک کی اس آیت میں اللہ تعالیٰ جل جلالہ

تفسیر کبیر جزو ۲۳ ص ۲۲۳

تفسیر مظہری پ ۱۸ سورت ۲۴ آیت ۳۵۔  
 التعریفات ص ۲۲۱۔

۱۔۔۔ فخر الدین رازی امام  
 ۲۔۔۔ قاضی ثناء اللہ پانی پتی  
 ۳۔۔۔ میر سید شریف علامہ



پر ہوا ہے۔ تو اس عقده کو حل کرنے کے لیے مفسرین کرام نے لفظ نور کو مجاز فی الطرف کے طور پر منور اسم فاعل کے معنی میں لیا ہے۔ اب یہ ایک تاویل ہے جو استحالیہ مذکورہ کو رفع کرنے کی غرض سے سوچی گئی ہے۔ لیکن ظاہر ہے کہ نور کو منور کے معنی میں لینا مجاز ہے اور قاعدہ ہے کہ لَا يُبَارِ الْإِعْجَابُ إِلَّا إِذَا تَعَدَّ الْحَقِيقَةَ۔ کہ مجاز اس صورت میں لیا جاسکتا ہے جو حقیقت مشکل ہو۔

لیکن حکیم الامت امام غزالی رحمۃ اللہ علیہ نے "نور" کی تعریف یہ بیان فرمائی ہے کہ!

الظَّاهِرُ بِنَفْسِهِ وَالْمُظْهِرُ لِغَيْرِهِ  
یعنی نور وہ ہے جو خود تو ظاہر اور اپنے غیر کو ظاہر کرنے والا ہو۔

اب یہ تعریف بغیر کسی تردد اور شک و شبہ کے اللہ تعالیٰ شانہ پر صادق آ رہی ہے۔ لہذا نور بدین معنی کا اطلاق اللہ تعالیٰ پر براہ راست صحیح ہے اور کسی تاویل کی کوئی ضرورت نہیں ہے۔ اب اس تعریف کی رو سے آیہ مبارکہ اللہ نور السموات والأرضین میں لفظ نور کا عمل اللہ پر حقیقتہً صحیح ٹھہرا اور کلام کو مجازی معنی پر محمول کرنے کی ضرورت نہ رہی۔ علامہ آلوسی بغدادی فرماتے ہیں۔

نور کا اطلاق اللہ تعالیٰ پر معنی لغوی و فلسفی کے لحاظ سے صحیح نہیں کیونکہ اللہ تعالیٰ جسمیت و کیفیت اور ان کے لوازمات سے کامل طور پر منزہ و پاک ہے۔ البتہ نوراً لظاہراً هو بذاتہ و المظہر لغیرہ کے معنی سے اللہ تعالیٰ پر لولا جاسکتا ہے۔ جسے ایک جماعت نے جائز قرار دیا ہے۔ ان میں امام غزالی علیہ الرحمۃ بھی ہیں۔ انہوں نے اپنے رسالہ "مشکوٰۃ الانوار" میں نور کی تعریف

إِذَا عَلِمْتَ هَذَا قَاعِلَمٌ أَنَّ إِطْلَاقَهُ  
عَلَيْهِ سُبْحَانَهُ وَتَعَالَىٰ بِالْمَعْنَى  
اللُّغَوِيِّ وَالْحِكْمِيِّ السَّابِقِ تَمَيُّزٌ صَحِيحٌ  
لِكَمَا لَنْ تَنْزُهُهُ جَلًّا وَعَلَا عَنِ  
الْجَسْمِيَّةِ وَالْكَيْفِيَّةِ وَلَوَازِي مِمَّا  
إِطْلَقَهُ عَلَيْهِ سُبْحَانَهُ بِالْمَعْنَى  
الْمَذْكُورِ وَهُوَ الظَّاهِرُ بِذَاتِهِ  
وَالْمُظْهِرُ لِغَيْرِهِ قَدْ جَوَّزَ الْجَمَاعَةُ  
مِنْهُمْ حُجَّةً إِلَّا سَلَامَ الْغَزَالِيِّ فَإِنَّهُ  
قُدِّسَ سِدًّا بَعْدَ أَنْ ذَكَرَ فِي



رِسَالَتِهِ "مَشْكُوتَةُ الْاَنْوَارِ وَمَعْنَى  
النُّورِ وَ مَرَاتِبُهُ" ۱۔  
بدیں معنی بیان کر کے اس کے مراتب  
بیان کیے ہیں۔

نوٹ :- یہ رسالہ "مشکوٰۃ الانوار" جس کا حوالہ علامہ آلوسی نے "روح المعانی" میں  
دیا ہے امام غزالی رحمۃ اللہ علیہ کی تصنیف لطیف ہے اس عاجز بیچمدان راقم الحروف غلام  
محمود کے پاس بحمد اللہ موجود ہے۔

علامہ آلوسی کے قول کے مطابق امام غزالی کے علاوہ دیگر حضرات نے بھی بایں معنی  
نور کا اطلاق اللہ تعالیٰ پر بغیر کسی تاویل و تامل کے درست قرار دیا ہے۔

پھر بعد میں آنے والے حضرات میں سے بہت سوں نے نور بمعنی مذکورہ کا اطلاق اللہ  
تعالیٰ پر بغیر کسی تاویل کے حقیقتہً صحیح قرار دیا ہے جن میں سے بعض یہ ہیں۔  
۱۔ بیہقی وقت حضرت قاضی ثناء اللہ صاحب پانی پتی رحمۃ اللہ تعالیٰ علیہ تفسیر منظرہ میں  
علامہ عین القضاء لکھنوی نے حاشیہ میندی میں۔

۲۔ محدث کبیر حضرت علامہ علی بن سلطان المعروف بملا علی قاری علیہ رحمۃ ربہ الباری  
متوفی ۱۰۱۲ھ نے مرقات شرح مشکوٰۃ میں ۳۔

خود علامہ دیوبند میں سے نور شاہ کشمیری نے "عرف الشذی شرح ترمذی میں ۴۔  
اور مفتی محمد شفیع صاحب دیوبند نے معارف القرآن میں ۵۔ وغیر ہم  
الغرض کاندھلوی صاحب کا یہ لکھنا کہ جب اللہ تعالیٰ خود نور نہیں تو اس کے نور سے  
کسی تخلیق کا کیا سوال پیدا ہو سکتا ہے صحیح نہیں کیونکہ لفظ نور کے بعض معانی کے ساتھ اسکے  
اللہ تعالیٰ پر اطلاق صحیح نہ ہونے سے یہ لازم نہیں کہ سرے سے اس کا اطلاق اللہ تعالیٰ پر

۱۔ سید محمود آلوسی مختصر	روح المعانی پارہ ۱۸ ص ۱۶۳۔
۲۔ قاضی ثناء اللہ پانی پتی	تفسیر منظرہ زیر آیت اللہ نور السموات۔
۳۔ علی قاری مکی علامہ	مرقات شرح مشکوٰۃ جلد ۵ ص ۶۹۔
۴۔ نور شاہ کشمیری دیوبندی	عرف الشذی شرح ترمذی ج ۲ ص ۱۹۰۔
۵۔ محمد شفیع مفتی دیوبندی	معارف القرآن جلد ۶ ص ۲۲۲۔

86212 68912



نا درست ٹھہرے، کہ اطلاق تو اس کا خود کلام الہی میں اللہ تعالیٰ پر ہو چکا ہے اور ہو سکتا ہے کہ اس کا کوئی ایسا معنی ہو جس کی بنا پر اس کا اطلاق اللہ تعالیٰ پر بلا تاویل درست ہو جیسا کہ یہ معنی

مُبَيَّنًا اَلنَّظَا هِرُ بِيَا تِهٖ وَ اَلْمُظْهَرُ لِعَيِّنِهٖ ۴

علامہ سیدنا شریف خربانی رحمۃ اللہ تعالیٰ علیہ التعریفات: "میں نور کی تعریف کیفیت مذکورہ

بالا کے ساتھ کرنے کے بعد فرماتے ہیں۔

یعنی نور کا نور مطلب یہ کہ سب سے اعلیٰ

وَنُورُ النُّورِ هُوَ الْحَقُّ تَعَالَى ۵

برتر و بالا نور خود حق تعالیٰ ہے

کیوں جی کا ندھلوی صاحب اور ان کے سمنواؤں کچھ تسلی ہوئی یا ابھی عظمت رسول علیہ السلام

سے باغیانہ فکر کی توحید کا حمار باقی ہے۔

**اعتراض دوم:**۔ کا ندھلوی صاحب یہ کہنا چاہتے ہیں کہ اللہ تعالیٰ نے نبی آخر الزمان

محمد مصطفیٰ صلی اللہ تعالیٰ علیہ وسلم کو نہ تو اپنے نور سے اور نہ ہی کسی اور نور سے پیدا کیا۔

بلکہ قرآن کی آیت وَلَقَدْ خَلَقْنَا الْاِنْسَانَ مِنْ طِينٍ سے ثابت ہوتا ہے کہ حضور

صلی اللہ تعالیٰ علیہ وسلم کو گارے مٹی سے پیدا کیا گیا تھا۔

اب اس کے جواب میں سب سے پہلے آیت مذکورہ کی تفسیر پیش کی جاتی ہے۔

مفسر قرطبی اس کی تفسیر میں فرماتے ہیں۔

وَلَقَدْ خَلَقْنَا الْاِنْسَانَ هُنَا اَدَمُ عَلَيْهِ

الصَّلَاةُ وَالسَّلَامُ قَالَ هٗ قَتَادَةُ وَغَيْرُهُ

لَاِنَّهُ اسْتُلِّ مِنَ الطِّينِ ۲

یعنی انسان سے مراد اس آیت میں آدم علیہ

السلام ہیں اور یہ تفسیر حضرت قتادہ اور دیگر

حضرات نے فرمائی ہے کیونکہ ان ہی کو گارے

سے بنایا گیا تھا۔

معلوم ہوا کہ یہاں تو حضرت آدم علیہ السلام کا ذکر فرمایا جا رہا ہے نہ کہ حضرت محمد مصطفیٰ صلی اللہ تعالیٰ علیہ وسلم

التعریفات ص ۲۶۱۔

تفسیر قرطبی جلد ۶ ص ۱۰۹۔

۱۔ میر سیدنا الشریف علامہ

۲۔ ابو عبد اللہ محمد بن احمد مفسر



اور یہ آیت مبارکہ قرآن پاک کے پارہ ۱۸ سورہ مومنون آیت ۱۲ میں اس طرح پر ہے۔  
 وَلَقَدْ خَلَقْنَا الْإِنْسَانَ مِنْ سُلَالَةٍ مِّنْ طِينٍ - اور پھر اس کی تفسیر خود قرآن

کے اندر بھی مذکور ہے۔ ارشاد باری تعالیٰ ہے۔

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ لَمْ يَكُنْ مِنَ السَّاجِدِينَ ه  
 قَالَ مَا مَنَعَكَ آلَا تَسْجُدَ إِذْ أَمَرْتُكَ  
 قَالَ أَنَا خَيْرٌ مِّنْهُ خَلَقْتَنِي مِن نَّارٍ وَخَلَقْتَهُ مِن طِينٍ ع  
 اور بیشک ہم نے تمہیں پیدا کیا۔ پھر تمہارے نقشے بنائے۔  
 پھر ہم نے ملائکہ سے فرمایا کہ آدم کو سجدہ کرو۔ تو سب سجدہ میں  
 گرے مگر ابلیس۔ یہ سجدہ والوں میں نہ ہوا۔ فرمایا  
 کس چیز نے تجھے روکا کہ تو نے سجدہ نہ کیا  
 جب میں نے تجھے حکم دیا تھا۔ بول میں اس  
 سے بہتر ہوں۔ تو نے مجھے آگ سے بنایا اور  
 اسے مٹی سے بنایا۔

اب یہاں پر مذکور ہے کہ اللہ تعالیٰ کی باز پرس کے جواب میں ابلیس نے جیب یہ کہا۔  
 کہ آپ نے مجھے آگ سے اور آدم علیہ السلام کو گارے سے بنایا ہے تو اللہ تعالیٰ نے  
 اس بات سے انکار نہیں فرمایا۔ ہاں البتہ ابلیس نے جو آگ کو مٹی سے بہتر سمجھا تھا وہ اس  
 کی غلطی تھی۔

کاندھلوی صاحب کی روشن کلام سے مفہوم ہوتا ہے کہ وہ حضور اکرم محمد مصطفیٰ صلی  
 اللہ تعالیٰ علیہ وسلم کو نور نہ مانتے کے علاوہ اول مخلوق بھی نہیں مانتے۔ بلکہ حضرت آدم  
 علیہ السلام کی تخلیق سے قبل حضور صلی اللہ علیہ وسلم کی تخلیق کے بالکل منکر ہیں۔ حالانکہ تمام  
 انبیاء علیہم السلام کے دنیا میں ظہور و تشریف لانے سے قبل تخلیق اور موجود ہونا خود قرآن کریم  
 سے ثابت ہے۔ ارشاد ہوتا ہے۔

وَإِذْ أَخَذَ اللَّهُ مِيثَاقَ النَّبِيِّينَ  
 لَمَا آتَيْتُكُمْ مِنْ كِتَابٍ وَحِكْمَةٍ  
 اور یاد کرو جب اللہ نے پیغمبروں سے انکا عہد لیا۔  
 جو میں تم کو کتاب اور حکمت دوں پھر تشریف لائے

پہ ۸ سورت ۷ آیت ۱۱ اور ۱۲

ع۔ قرآن حکیم



ثُمَّ جَاءَكُمْ رَسُولٌ مُّصَدِّقٌ لِّمَا  
مَعَكُمْ لَتُؤْمِنُنَّ بِهِ وَلَتَنْصُرُنَّهُ ۗ  
تمہارے پاس وہ رسول کہ تمہاری کتابوں کی تصدیق فرمائے  
تو تم ضرور بجزوراً سپرد ایمان لانا اور ضرور ضرور اسکی مدد کرنا۔  
اس آیت میں حضور صلی اللہ تعالیٰ علیہ وسلم کے حق میں عہد لینے کا تذکرہ ہے۔ تو ظاہر ہے  
کہ وہ موجود تھے تب ہی ان سے عہد لیا گیا تھا چاہے جس شکل و صورت اور جس نوعیت میں بھی  
موجود تھے بہر حال انبیاء علیہم السلام کی تخلیق اور موجودگی قبل از تخلیق عنصری و جدی ظاہری  
آیت سے ثابت و عیاں ہے تو پھر افضل الانبیاء والرسل علیہ الصلوٰۃ والسلام کے جدی ظاہری  
کی تخلیق و ولادت سے قبل ان کی موجودگی و تخلیق سے انکار کے کیا معنی ہیں اور پھر احادیث  
مبارکہ سے حضور صلی اللہ تعالیٰ علیہ وسلم کی اول مخلوق ہونا اور حضرت آدم علیہ السلام کی پیدائش  
سے قبل موجود ہونا ثابت ہے۔

امام احمد بیہقی و حاکم نے حدیث عرباض بن ساریہ رضی اللہ تعالیٰ عنہ سے روایت  
فرمائی۔ کہ حضور صلی اللہ تعالیٰ علیہ وسلم نے فرمایا ابے شک میں اللہ تعالیٰ کے نزدیک  
خاتم النبیین ہو چکا تھا اور آدم علیہ السلام ابھی اپنے خیمہ میں تھے یعنی ان کا تپلا ابھی نہیں  
بنا تھا حاکم نے اس حدیث کو صحیح الاسناد کہا۔ مشکوٰۃ شریف میں بھی یہ حدیث بہ روایت  
شرح السنہ مذکور ہے۔ ۲

سوال :- اس حدیث کا معنی یہ ہے کہ حضور صلی اللہ تعالیٰ علیہ وسلم کا خاتم النبیین ہونا علم الہی  
میں مقدر ہو چکا تھا کیونکہ خاتم النبیین کے معنی آخری نبی کے ہیں اور حضور علیہ الصلوٰۃ والسلام  
اس وقت نبیوں کے آخر میں تو نہیں آئے تھے ؟

جواب :- حدیث کا مطلب یہی ہے کہ میں فی الواقع خاتم النبیین ہو چکا تھا نہ کہ میرا  
خاتم النبیین ہونا علم الہی میں مقدر تھا کیونکہ علم الہی میں تو ہر چیز مقدر تھی البتہ یہ ضرور ہے کہ  
آخر النبیین ہونے کا ثبوت اور ظہور دو الگ الگ مرتبے ہیں، اللہ تعالیٰ نے عالم ارواح

پ ۳ سورت ۳ آیت ۸۱

جلد ۱ ص ۲

۱ :- قرآن حکیم

۲ :- مواہب لدنیہ



میں ختم نبوت کے منصب پر اپنے حبیب صلی اللہ تعالیٰ علیہ وسلم کو فائز فرما دیا تھا بایں معنی کہ سب نبیوں کے بعد ان کا سردار بن کر جانو الابی یہی محبوب ہے اگرچہ جانے کا موقع ابھی نہیں آیا۔ یاد رہے کہ ثبوت کمال کے لیے اس کا فوری ظہور لازم نہیں ہے اسی لیے اہل سنت و جماعت کا مسلک ہے کہ حضور سید عالم صلی اللہ تعالیٰ علیہ وسلم تمام کمالات محمدیت کے ساتھ متصف ہو کر پیدا ہوئے لیکن ان کا ظہور اپنے اپنے اوقات میں حسب حکمت و مصلحت خداوندی ہوا۔

حضرت ابو ہریرہ رضی اللہ عنہ سے روایت ہے کہ صحابہ کرام نے حضور صلی اللہ علیہ وسلم سے پوچھا۔ یا رسول اللہ! آپ کو نبوت کب ملی حضور علیہ السلام نے فرمایا!

آدَمُ بَيْنَ الرُّوحِ وَالجَسَدِ جبکہ آدم علیہ السلام ابھی روح اور جسم کے درمیان تھے یعنی اُن کے جسم میں جان نہیں ڈالی گئی تھی۔ یہ روایت ترمذی شریف کی ہے اور علامہ ابو عیسیٰ ترمذی نے اس حدیث کو حسن کہا ہے۔ انہیں الفاظ میں حضرت مسیحہ رضی اللہ تعالیٰ عنہ سے ایک حدیث مروی ہے۔ امام احمد بن حنبل نے اس حدیث کو روایت کیا اور امام بخاری نے اپنی تاریخ میں اور محدث ابو نعیم نے "حلیہ" میں یہ حدیث روایت کی اور محدث حاکم نے اس کی تصحیح فرمائی۔

اور حضرت امام زین العابدین اپنے والد ماجد حضرت امام حسین سے اور وہ اپنے والد مکرم حضرت علی المرتضیٰ رضی اللہ عنہم سے روایت کرتے ہیں کہ حضور علیہ السلام نے فرمایا!

میں آدم علیہ السلام کی پیدائش سے چودہ ہزار برس پہلے اپنے پروردگار کے حضور میں ایک نور تھا۔ ۲

یاد رہے کہ اس حدیث میں چودہ ہزار کا ذکر ہے اس سے زیادہ کی نفی نہیں ہے لہذا کسی دوسری روایت میں چودہ ہزار سے زیادہ سالوں کا دار و ہونا تعارض کا موجب نہیں۔

۱۔ مواہب لدنیہ جلد ۱ ص ۶۔

۲۔ انسان العیون جلد ۱ ص ۲۹۔



صاحب روح المعانی حضور صلی اللہ تعالیٰ علیہ وسلم کے اول مخلوق ہونے کے بارہ میں ارقام فرماتے ہیں۔

وَلِذَا كَانَ نُورُهُ صَلَّى اللَّهُ عَلَيْهِ وَسَلَّمَ أَوَّلَ الْمَخْلُوقَاتِ ۱۔ اور اس لیے آپ کا نور اول مخلوق ہے اور پھر خود قرآن حکیم کی آیت مبارکہ موجود ہے جس سے حضور اکرم صلی اللہ تعالیٰ علیہ وسلم کی اولیت خلقت کی طرف واضح اشارہ ملتا ہے۔

وَأَنَا أَوَّلُ الْمُسْلِمِينَ ۲۔ یعنی میں سب سے پہلا مسلم ہوں۔

صاحب عرائس البیان فرماتے ہیں۔

وَأَنَا أَوَّلُ الْمُسْلِمِينَ إِشَارَةٌ إِلَى

اس آیت میں اشارہ ہے کہ حضور اکرم صلی اللہ علیہ وسلم کی روح پاک اور جوہر مقدس جمیع کون یعنی تمام ماسوی اللہ پر مقدم ہے۔

تَقَدُّمِ رُوحِهِ وَجُوهِهِ عَلَى جَمِيعِ الْكَوْنِ ۳۔

ظاہر ہے کہ اختیاری یا غیر اختیاری اسلام و اطاعت سے تو عالم کا کوئی ذرہ خالی نہیں۔ اللہ تعالیٰ فرماتا ہے۔

اور اسی کے حضور گردن رکھے ہیں جو کوئی آسمانوں اور زمین میں ہیں خوشی سے اور اسی کی طرف پھریں گے۔

وَلَهُ اسْلَمَ مَنْ فِي السَّمَوَاتِ وَمَنْ فِي الْأَرْضِ طَوْعًا وَكَرْهًا وَإِلَيْهِ يُرْجَعُونَ ۴۔

پھر اسلام لانے والوں سے پہلے اس وقت ہو سکتے ہیں جبکہ حضور علیہ الصلوٰۃ والسلام سب سے پہلے ہوں۔ لہذا اس آیت سے بھی حضور نبی کریم صلی اللہ تعالیٰ علیہ وسلم کی خلقت تمام کائنات سے پہلے معلوم ہوئی۔

روح المعانی پ ۱ ص ۹۶

پ ۳ سورت ۲ آیت ۸۳

جلد ۱ ص ۲۳۸

پ ۳ سورت ۲ آیت ۸۳۔

۱۔ سید محمود آلوسی مفسر

۲۔ قرآن حکیم

۳۔ عرائس البیان

۴۔ قرآن حکیم



اور اے محبوب یاد کرو جب تمہارے رب نے  
اولادِ آدم کی پشت سے انکی نسل نکالی اور انہیں خود  
ان پر گواہ کیا، کیا میں تمہارا رب نہیں؟ سب  
بولے کیوں نہیں ہم گواہ ہوئے۔

وَإِذْ أَخَذْنَا مِنْ بُنَيِّ آدَمَ مِنْ  
ظُهُورِهِمْ ذُرِّيَّتَهُمْ وَأَشْهَدَهُمْ  
عَلَىٰ أَنفُسِهِمْ أَلَسْتُ بِرَبِّكُمْ  
قَالُوا بَلَىٰ شَهِدْنَا ۗ

تمام نفوسِ بنی آدم سے پہلے حضور صلی اللہ علیہ وسلم کے نفسِ قدسی نے بلی کہہ کر اللہ  
تعالیٰ کی رتبیت کا اقرار فرمایا اور باقی نفوسِ بنی آدم نے حضور صلی اللہ تعالیٰ علیہ وسلم کے  
اقرار پر اقرار کیا، اس واقعہ کا مقتضی بھی یہی ہے کہ ذاتِ پاکِ مصطفویٰ علی صاحبہا الصلوٰۃ والسلام  
مخلوق ہو کر عدم سے وجود میں جلوہ گر ہو چکی تھی۔

رسالہ دارالعلوم دیوبند بابت ماہ ربیع الاول ۱۳۴۴ھ میں لکھا ہے کہ! مزید تائید  
کے لیے حضرت امام باقر رضی اللہ عنہ کی یہ حدیث بھی پیش کی جاسکتی ہے وہ فرماتے ہیں۔  
جب خدا تعالیٰ نے عالمِ میناق میں اقرار لیا تھا اَلَسْتُ بِرَبِّكُمْ تو سب سے پہلے آپ  
ہی نے فرمایا بلی۔ اس کے بعد سب نے کہا۔

امام ربانی حضرت مجدد الف ثانی سرسندی رحمۃ اللہ علیہ مولانا حسن دہلوی کے نام اپنے  
ایک مکتوب شریف میں فرماتے ہیں کہ!

حقیقتِ محمدیہ کو ظہورِ اول اور حقیقتِ الحقائق کہتے ہیں۔ اس کی مطلب یہ ہے کہ  
دوسرے حقائق خواہ انبیاء علیہم السلام کے حقائق ہوں یا ملائکہ اعظام کے سب حقیقتِ محمدی  
کے ظل (عکس) ہیں۔ اور تمام حقیقتوں کی اصل حقیقتِ محمدی ہے۔ آپ علیہ الصلوٰۃ والسلام نے  
فرمایا اللہ تعالیٰ نے سب سے پہلے میرا نور پیدا کیا "أَوَّلُ مَا خَلَقَ اللَّهُ نُورِي" اور پھر یہ بھی فرمایا  
میں اللہ تعالیٰ کے نور سے پیدا ہوا اور مومن میرے نور سے پیدا ہوئے خَلَقْتُ مِنَ نُورِ اللَّهِ وَالْمُؤْمِنُونَ مِنْ نُورِي  
اور مولوی حسین احمد صاحب مدنی دیوبندی کی کتاب الشہاب الثاقب کے صفحہ ۵۰ پر

۱۔ قرآن حکیم ۹ سورت ۷ آیت ۱۷۱۔ ۲۔ مجدد الف ثانی قدس سرہ مکتوبات شریف دفتر سوم مکتوبات ۲۲۔



مرقوم ہے، ہمارے اکابر کے اقوال عقائد کو ملاحظہ فرمائیے، یہ جملہ حضرات حضور پر نور علیہ السلام کو ہمیشہ سے اور ہمیشہ تک واسطہ فیوضات الہیہ و میزابِ رحمتِ غیرتناہیہ اعتقاد کیے بیٹھے ہیں، ان کا عقیدہ یہ ہے کہ ازل سے ابد تک جو رحمتیں عالم پر ہوئی ہیں اور ہوں گی عام ہے وہ نعمت و جود کی ہو یا کسی اور قسم کی ان سب میں آپ کی ذاتِ پاک اسی طرح واقع ہوئی ہے جیسے آفتاب سے نور چاند میں آیا ہو اور چاند سے نور ہزاروں آئینوں میں بغرضیکہ حقیقتِ محمدیہ علی صاحبہا الصلوٰۃ والسلام والحمیۃ واسطہ جملہ کمالاتِ عالم و عالمیاں ہے یہی معنی "لَوْلَاكَ لَمَّا خَلَقْتَ الْاَفْلَاكَ" اور "اَوَّلُ مَا خَلَقَ اللهُ نُورِيَّ" اور "اَنَا نَبِيُّ الْاَنْبِيَاءِ" کے ہیں۔ ع

دیکھا آپ نے دیوبندی عالم مولوی حسین احمد صاحب نے کس طرح حضور صلی اللہ علیہ وسلم کو اول مخلوق، واسطہ فیض و رحمتِ الہی، نبیوں کے نبی اور نور تسلیم کیا اور لکھا ہے۔  
سوم :- "کاندھلوی صاحب کہتے ہیں کہ یہ حدیث تور، شیعوں نے اپنے عقائد مخصوصہ کے اثبات کے لیے وضع کی ہے کیونکہ اس کا روایت کرنے والا محدث عبدالرزاق شیعہ تھا اس لیے یہ اہلسنت کے لیے حجت نہیں ہو سکتی۔ ع

جواب :- جن اہل تشیع سے محدثین اہل سنت نے روایتیں لی ہیں وہ ثقہ، صدوق اور قول کے انتہائی سچے تھے اور آج کل کے شیعوں کی طرح نہ تھے وہ صحابہ کرام کو قابلِ حرام اور حضرت ابوبکر صدیق رضی اللہ عنہ کو خلیفہ اول اور بعد الانبیاء افضل امت مانتے تھے، انکا تشیع صرف اس قدر تھا کہ دوسروں کی نسبت حضرت علی مرتضیٰ سے زیادہ محبت رکھتے تھے۔ حافظ شمس الدین الذہبی رحمۃ اللہ تعالیٰ علیہ المتوفی ۷۴۸ھ فرماتے ہیں جن کے حق میں حافظ علامہ جلال الدین سیوطی رحمۃ اللہ تعالیٰ علیہ "تَذَكْرَةُ الْحَفَاطِ" میں لکھتے ہیں کہ محدثین چار آدمیوں کے پروردہ ہیں۔ جو یہ ہیں عذہبی عزمزی ععراقی اور ابن حجر ع

اشہاب الثاقب ص ۵۔

ماہنامہ اشتراک۔

تذکرۃ الحفاظ

ع ۱ :- حسین احمد دیوبندی

ع ۲ :- کاندھلوی

ع ۳ :- جلال الدین سیوطی نام



سوال :- یہ کیسے جائز ہے کہ کسی مُبتدع کی توثیق کی جائے جبکہ ثقہ کی حد تو یہ ہے کہ اس میں عدالت اور اتقان پایا جائے تو پھر بدعتی آدمی عادل کیسے ہو سکتا ہے۔

جواب :- بدعت کی دو قسمیں ہیں۔ بدعت صغریٰ جیسا کہ تشیع تو یہ چیز جن راویوں میں پائی جاتی تھی۔ لیکن اس کے ساتھ ان میں صدق، ورع تقویٰ اور دیانتداری پائی جاتی تھی۔ ان سے ہمارے علماء نے حدیث روایت کی ہے۔ اور اگر ان تمام کی روایات کو چھوڑ دیا جائے تو پھر تمام آثار نبویہ کو نظر انداز اور ترک کرنا لازم آتا اور یہ تو بہت بڑا فساد اور بڑی خرابی ہوتی۔ ذہبی کی اپنی عبارت یہ ہے۔

قِدْعَةُ صَغْرَى كَغَلْوِ التَّشِيعِ وَالتَّشِيعُ بِلَا غُلُوٍّ وَلَا تَحَرُّفٍ فَهَذَا كَثِيرٌ فِي التَّابِعِينَ وَتَابِعِيهِمْ مَعَ الدِّينِ وَالْوَرَعِ وَالصِّدْقِ فَلَوْ رُدَّتْ حَدِيثُ هَؤُلَاءِ لَذَهَبَ جُمْلَةٌ مِنَ الْآثَارِ النَّبَوِيَّةِ وَهَذِهِ مَقْسَدَةٌ بَيِّنَةٌ عَالِمًا

یاد رہے کہ یہی فیصلہ خوارج کے باب میں ہے۔

اور بدعت کبیرہ جیسا کہ کامل رخص اور اس میں غلو کرنا اور حضرت ابو بکر صدیق و عمر رضی اللہ عنہما کو ان کے مرتبہ سے گھٹا کر دکھانا، جو لوگ اس قسم کے رافضی ہوں ان سے روایت نہیں کی جاتی اور ایسے لوگوں میں کوئی سچا آدمی اور مومن ملتا بھی نہیں بلکہ جھوٹ ان کا شعار اور تقیہ اور منافقت ان کا اوڑھنا بچھونا ہوتا ہے۔ تو ایسے لوگوں کی روایت بھلا کس طرح قبول کی جاسکتی ہے۔

علامہ ذہبی مزید فرماتے ہیں۔ ابان بن ثعلب کوئی تھا لیکن سدوق (سچا) تھا مسلم اور ارباب سنن اربعہ نے اس سے روایتیں لی ہیں۔ ذہبی فرماتے ہیں۔

فَلَمَّا صَدَّقَهُ وَعَلِيَهُ يَدُ عَتَّةَ ۝ ہمارے لیے اس کا سچ مفید ہے اور اس

میزان الاعتدال ج ۱ ص ۵

۱۔ شمس الدین ذہبی حافظ

میزان الاعتدال ج ۱ ص ۶

۲۔ شمس الدین ذہبی حافظ

میزان الاعتدال ج ۱ ص ۵

۳۔ " " " "



کے لیے اسکی بدعت و شیعیت نقصان دہ۔

مزید واضح ہو کہ ایک راوی عبداللہ بن موسیٰ العبسی شیعہ تھا مگر بخاری و مسلم میں اس کی روایات موجود ہیں۔ یونہی ابوسعید عباد بن یعقوب الرواحتی کو فی متوفی ۲۵۰ھ رافضی تھا۔ مگر بخاری میں اس کی روایت موجود ہے۔ یونہی عبدالملک بن اعین کو فی مولیٰ ابن شہبان شیعہ تھے۔ علیٰ ہذا القیاس محمد بن خادم ابو معاویہ دم ۲۲۶ھ مرجیہ تھا اور صحیح بخاری و مسلم میں ان سے روایتیں لی گئی ہیں۔ خود امام نسائی کی نسبت تاریخ ابن خلکان میں ہے کَانَ يَتَشَبَّحُ وَهُوَ تَشَبُّحَ كِي طَرَفِ مَيْلَانَ رَكَحْتَهُ تَحْتَهُ۔ اور ان کی وفات بھی اسی وجہ سے ہوئی ہے دیکھئے شاہ عبدالعزیز محدث دہلوی رحمۃ اللہ علیہ کی کتاب ”بستان المحدثین“۔

ایک دیوبندی عالم مولوی شبیر احمد عثمانی نے فتح الملہم شرح مسلم کے مقدمہ میں سماء مَزْرُوحٍ بِبِدْعَةٍ مِمَّنْ اَخْرَجَ لَهُمُ الْبُخَارِيَّ وَالْمُسْلِمَ کے عنوان کے تحت بخاری و مسلم کے راویوں میں ان رافضیوں اور خارجیوں وغیرہم کا ذکر کیا ہے۔ جن سے بخاری و مسلم نے روایتیں لی ہیں۔

اب ہم آخر میں حضرت شیخ عبدالحق محدث دہلوی رحمۃ اللہ علیہ کے اس بارہ میں فیصلہ کے الفاظ لکھ دیتے ہیں۔

حاصل کلام آئمہ کرام اہل بدعت و امواء اور بد مذہبوں کے بارے میں مختلف ہیں صاحب ”جامع الاصول“ نے کہا ہے آئمہ محدثین کی ایک جماعت نے خوارج قدریہ اور رافضیہ اور اہل تشیع سے حدیثیں بیان کی ہیں (آگے فرماتے ہیں) اس میں شک نہیں کہ ان فرقوں سے

وَبِالْجُمْلَةِ الْأُمَّةُ مُخْتَلِفُونَ فِي أَهْلِ الْحَدِيثِ مِنْ أَهْلِ الْبِدْعِ وَالْأَهْوَاءِ وَأَرْبَابِ الْمَذَاهِبِ النَّارِغَةِ وَقَالَ صَاحِبُ جَامِعِ الْأُصُولِ أَخَذَ جَمَاعَةٌ مِنْ أُمَّةِ الْحَدِيثِ مِنْ فِرْقَةِ الْخَوَارِجِ وَالْمُنْتَسِبِينَ إِلَى الْقَدْرِ وَالشَّيْعِ

ع: شبیر احمد عثمانی دیوبندی - مقدمہ فتح الملہم ص ۶۶ -



وَالرَّفِضِ إِلَى آخِرِ مَا قَالَ وَلَا شَكَّ أَنْ يَأْخُذَ  
 الْحَدِيثِ مِنْ هَذِهِ الْفِرَاقِ يَكُونُ بَعْدَ التَّحْرِى  
 وَالْإِسْتِصْوَابِ عِـ  
 حدیث سونج سمجھ اور تحقیق حال  
 کے بعد روایت کی جائے۔

محقق دہلوی کی اس عبارت سے معلوم ہوا کہ محدثین کا اس قسم کے لوگوں سے روایت لینا تحری و استصواب، سونج بچار اور تحقیق و پرکھ پر مبنی ہے۔ اور ان لوگوں سے قطعاً روایت لینا ممنوع نہیں ہے ورنہ تو کوئی کہہ سکتا ہے کہ امام بخاری نے غلط روایتیں لی ہیں اور یہ بات صحیح ہے کہ خوارج و اہل تشیع و غیر ہم اہل بدعت سے کوئی ایسی روایت قبول نہیں کی جائے گی جس میں ان کا کوئی مخصوص عقیدہ ثابت ہوتا ہو۔

لیکن حدیث نور زیر نظر و بحث سے روافض کا کون سا مخصوص عقیدہ ثابت ہوتا ہے۔  
 کاندھلوی صاحب اس کی نشاندہی کرنے میں قطعی ناکام رہے ہیں۔ اور ان کا یہ کہنا کہ ”اس سے بیخ تن پاک سے متعلق خود ساختہ کہانیوں کی راہ ہموار ہوتی ہے“ کافی نہیں۔ کیونکہ وہ یہ بتانے سے قاصر رہے ہیں کہ وہ کونسی کہانیاں ہیں جو اس حدیث سے ثابت ہوتی ہیں ورنہ ویسے تو عرشِ عظیم پر کلمہ طیبہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا ہونے کی روایت کو اس لیے رد نہیں کیا جاسکتا کہ اس سے روافض کو راہ ملے گی اور وہ کہیں گے کہ عرش پر تمام پنجتن پاک کے نام لکھے ہیں تو کیا کوئی اس وجہ اور اس احتمال سے حدیث مذکور کو رد کر سکتا ہے؟ جواب یہی ہوگا کہ نہیں تو پھر خوب سمجھ لیں کہ آپ کے ان خود ساختہ و تراشیدہ احتمالات سے حدیث نور کو رد نہیں کیا جاسکتا۔ وہ حجت ہے اور اکابرین محدثین و اجل علماء نے اس کو تسلیم کیا ہے۔  
 فَالْحَمْدُ لِلَّهِ عَلَى ذَلِكَ۔

یہ تو عام اہل بدعت اعتقاد یہ مثل خوارج و اہل تشیع سے روایت حدیث لینے کے بارہ میں حکم تھا اور محدث عبد الرزاق کے بارہ میں خصوصیت کے ساتھ کلام آئندہ کے تبصرہ میں ملاحظہ کریں۔

مقدمہ مشکوٰۃ ص ۵۔

۱۔۔۔ شیخ عبدالحق محدث دہلوی



کاندھلوی صاحب کا نظریہ یہ ہے کہ :-

چہارم: حدیث نور کا راوی عبدالرزاق رافضی ہے۔ اس لیے اس کی روایت ناقابل قبول ہے۔  
اب ہم دیکھتے ہیں کہ محدثین کرام کی محدث عبدالرزاق کے بارہ میں آراء کیا ہیں۔

جواب: واضح ہو کہ عبدالرزاق متعدد ہو گزرے ہیں ہمارا کلام عبدالرزاق بن ہمام بن نافع الامام  
الحمیری الصنعانی کے بارے میں ہے۔ تو حافظ شمس الدین ذہبی ان کے بارہ میں لکھتے ہیں۔  
أَحَدُ الْأَعْلَاءِ الثَّقَاتِ مَا وَه ثِقَةً عُلَمَاءٍ مِنْ سَعْتِهِ .

جن کی ولادت ۱۲۶ھ میں ہوئی اور ۲۰ برس کے تھے کہ علم کی تلاش شروع کی۔  
سات سال تک معمر بن راشد محدث کی خدمت میں رہ کر تحصیل علم کرتے رہے اور محدث  
ابن جریج۔ محدث عبید اللہ بن عمر محدث عبد اللہ بن سعید بن ابی ہند۔ محدث ثور بن زید  
اور محدث امام اوزاعی اور ان کے علاوہ بہت سے محدثین سے احادیث مبارکہ یاد کیں اور  
پھر حدیث کے باب میں بڑی کتاب لکھی جو کہ "مصنف عبدالرزاق" کے نام سے مشہور ہے۔

جس کے بارہ میں حافظ ذہبی کی رائے یہ ہے۔  
وَصَنَّفَ الْجَمَاعَةَ الْكَبِيرَ وَهُوَ  
خَزَانَةُ الْعِلْمِ -  
کہ جامع کبیر لکھی اور وہ علم کا خزانہ ہے۔

محدث عبدالرزاق کے شاگردوں کے اسماء گرامی: امام احمد بن حنبل محدث اسحاق  
محدث یحییٰ بن معین۔ محدث ذہلی۔ محدث وادی محدث عبد۔

حافظ ذہبی کے الفاظ اس بارہ میں یہ ہیں وَدَخَلَ النَّاسُ إِلَيْهِ أَحْمَدُ وَاسْحَاقُ  
یعنی امام احمد بن حنبل اور محدث اسحاق اور یحییٰ بن معین جیسے ائمہ ان کی خدمت میں حاضر  
ہو کر پڑھتے رہے۔ ان کی شیعیت کے بارہ میں حافظ ذہبی کی تحریر پڑھیے لکھتے ہیں۔  
وَقَالَ سَلْمَةُ بْنُ شُبَيْبٍ - سَمِعْتُ عَبْدَ الرَّزَّاقِ يَقُولُ ! وَاللَّهِ مَا أُنْشِدُ  
صَدْرِي أَنْ أَفْضَلَ عَلَيَّ عَلَى أَبِي بَكْرٍ وَعُمَرُ رَضِيَ اللَّهُ عَنْهُمَا - کہ کبھی میرے دل میں یہ بات



اُنی کہ میں حضرت علی کو حضرت ابو بکر و عمر پر فضیلت دوں۔ رضی اللہ عنہم۔  
عبدالرزاق نے خود اس بارہ میں یہ بیان کیا تھا۔

وَقَالَ أَحْمَدُ بْنُ الْأَظْهَرِ سَمِعْتُ عَبْدَ الرَّزَّاقِ  
يَقُولُ - أَفْضَلُ الشَّيْخَيْنِ بِفَضِيلِ عَلِيٍّ  
أَيَاهُمَا عَلَى نَفْسِهِمْ وَتَوَلَّمْ يُفَضِّلُهُمَا  
لَمْ أَفْضَلُهُمَا كَفَى بِي إِزْدِرَاءً أَنْ أُحِبَّ  
عَلِيًّا ثُمَّ أُخَالِفُ قَوْلَهُ ع

احمد بن ازہر کہتے ہیں کہ میں نے خود عبدالرزاق کی  
زبانی سنا کہ وہ یہ کہہ رہے تھے کہ میں شیخین  
حضرت ابو بکر و حضرت عمر رضی اللہ عنہما کو حضرت علی  
رضی اللہ عنہ پر ترجیح و فوقیت دیتا ہوں کیونکہ  
خود حضرت علی ان دونوں کو اپنی ذات پر فضیلت دے  
فوقیت دیتے رہے ہیں اور اگر وہ خود ان کی

برتری تسلیم نہ کرتے تو میں بھی ان کو فضیلت نہ دیتا۔ میری برائی کے لیے یہ بات کافی ہے کہ میں  
حضرت علی سے محبت رکھوں اور پھر ان کے قول کی مخالفت کر کے حضرت علی کو حضرت ابو بکر  
و حضرت عمر پر فضیلت دوں جبکہ خود حضرت علی ان دونوں کو اپنی ذات پر فضیلت دیتے  
رہے ہیں۔

معلوم ہوا کہ عبدالرزاق زریحہ تفضیلی بھی نہ تھے۔ حالانکہ ہمارے ملک میں تفضیلیوں  
کی ایک بڑی کھیپ موجود ہے جو اپنے آپ کو سنی حنفی کہلاتے ہیں العیاذ باللہ۔ خدا تعالیٰ  
متافقوں کی تلبیس سے مسلمانوں کو بچائے۔ آمین۔

عبدالرزاق کی روایت کے بارہ میں

ابوصالح محمد اسماعیل ضراری کہتے ہیں کہ ہم نے حج کے موقع پر مکہ مکرمہ میں حضرت یحییٰ بن معین  
سے ملاقات کے دوران عبدالرزاق مذکور کی حدیث کے بارے میں دریافت کیا کہ آیا وہ  
قابل قبول ہے یا نہیں۔ تو انہوں نے جواب میں ارشاد فرمایا کہ۔

لَوَارَثَتْ عَبْدَ الرَّزَّاقِ عَنِ الْإِسْلَامِ  
مَا تَرَكَنَا حَدِيثَهُ ع

اگر عبدالرزاق اسلام سے پھر بھی جڑے تب  
بھی ہم اسکی حدیث نہیں چھوڑیں گے۔

میزان الاعتدال ج ۲ ص ۶۰۹ -

ع ۱ :- شمس الدین ذہبی حافظ

ج ۲ ص ۶۱۲ -

ع ۲ :- " " " " " "



یہ کلام بغرض مجال کے طور پر کیا گیا ہے۔ مطلب یہ ہے کہ حدیث رسول علیہ السلام کے باب میں محدث عبد الرزاق قابل اعتماد اور مرکزی شخصیت ہے۔

اور احمد بن صالح کہتے ہیں کہ میں نے امام احمد بن حنبل سے دریافت کیا کہ کیا آپ نے عبد الرزاق سے زیادہ احادیث رسول کو اچھی طرح یاد رکھتے اور بیان کرنے والا کوئی دیکھا ہے؟ تو آپ نے جواب میں فرمایا کہ نہیں۔ ۱۔

اور علامہ ابن حجر عسقلانی اپنی مشہور تصنیف "تہذیب التہذیب" میں لکھتے ہیں کہ عبد الرزاق ہم سب میں زیادہ علم والے اور زیادہ حافظہ والے تھے اور محدث یعقوب کہتے ہیں کہ ہشام مذکور اور عبد الرزاق مذکور دونوں ثقہ تھے۔ ۲۔

محدث ابن عدی کہتے ہیں کہ بڑے بڑے ثقہ مسلمانوں اور اکابر نے عبد الرزاق کی خدمت میں بغرض تحصیل علم حاضری دی اور ان سے حدیثیں لکھی ہیں۔ ۳۔

اور محدث ابو حاتم نے کہا کہ عبد الرزاق سے جو احادیث لکھی جائیں وہ قابل اعتماد ہیں اور محدث ابن حبان نے ان کو ثقات (ثقہ لوگوں) میں ذکر کیا ہے۔ اور محدث ابو داؤد

کہتے ہیں کہ عبد الرزاق ثقہ ہیں۔ اور محدث ابو داؤد حسن بن علی الحلوانی کی وساطت سے عبد الرزاق کا یہ قول نقل کرتے ہیں کہ جب ان سے یہ سوال کیا گیا کہ کیا آپ حضرت علی کو جنگوں میں حق پر خیال کرتے ہیں؟ تو انہوں نے جواب دیا کہ خود حضرت علی رضی اللہ تعالیٰ عنہ تو ان جنگوں

کو فتنہ سمجھتے تھے۔ اور میں خواہ مخواہ ان کے بارہ میں یہ خیال کرنے لگوں۔ ۴۔

محدث عبد الرزاق خود بیان کرتے ہیں کہ میں جب حج کرنے مکہ معظمہ گیا تو تین دن تک وہاں پر کوئی آدمی میرے پاس حدیث سننے کی غرض سے نہ آیا تو میں نے کعبے کی دیوار

۱۔ شمس الدین ذہبی حافظ	میزان الاعتدال ج ۲ ص ۶۱۴۔
۲۔ ابن حجر عسقلانی امام	تہذیب التہذیب ج ۶ ص ۳۱۲۔
۳۔ " " " "	" " " " ج ۶ ص ۶۱۳۔
۴۔ " " " "	" " " " ج ۶ ص ۶۱۴۔



پھر کر بارگاہِ الہی میں عرض کیا۔ اے میرے مولا کیا میں کذاب (جھوٹا) ہوں یا احادیثِ رسول صلی اللہ تعالیٰ علیہ وسلم میں ملاوٹ کرنے والا اور اپنی طرف سے باتیں شامل کرنے والا ہوں کہ تیرا بھیجا ہوا کوئی آدمی میرے پاس ابھی تک نہیں آیا۔ یہ عرض کر کے جب میں واپس اپنی قیام گاہ پر لوٹا تو اب لوگ میرے پاس آنے لگ گئے۔ اور محدثِ عجمی اور محدثِ بزار کہتے ہیں کہ عبد الرزاق ثقہ ہیں۔ اور محدثِ ذہلی کہتے ہیں کہ عبد الرزاق حدیث کے فن میں بہت بیدار اور بہت یادداشت والے تھے۔ اور ابراہیم بن عباد الدبری کہتے ہیں کہ عبد الرزاق کو قریباً سترہ ہزار حدیثیں یاد تھیں۔

اب کا ندھلوی صاحب کا یہ کہنا کہ بعض تو انہیں کذاب بھی کہتے ہیں۔ اس بارہ میں علامہ ابن حجر کا یہ قول نقل کر دینا ہی کافی ہے کہ انہوں نے زید بن المبارک سے کذاب والا قول نقل کر کے لکھا ہے کہ :-

وَهَذَا وَإِنْ كَانَ مَرْدُودًا عَلَى قَائِلِهِ اس کا مفہوم یہ ہوا کہ عبد الرزاق کو کذاب کہنے والا قول اس کے قائل کے مرنے پر مار دینا چاہیے۔ یعنی ہم اس کی تائید نہیں کرتے۔  
حافظ ذہبی لکھتے ہیں کہ ابو بکر بن زنجریہ بیان کرتے ہیں کہ میں نے عبد الرزاق کو یہ کہتے سنا ہے کہ رافضی کافر ہے۔

محدث عبد الرزاق سے حافظ ابن حجر نقل کرتے ہیں کہ انہوں نے کہا۔

رَحِمَ اللَّهُ أَبَا بَكْرٍ وَعُمَرُ وَرَضِيَ اللَّهُ عَنْهُمْ  
عُثْمَانُ مَنْ لَمْ يُحِبَّهُمْ فَمَا  
هُوَ مُؤْمِنٌ۔  
پر رحمت فرمائے جو آدمی ان حضرات کے ساتھ  
محبت و عقیدت نہ رکھے وہ تو مومن نہیں ہے۔

تہذیب التہذیب ج ۶ ص ۳۱۴۔

میزان الاعتدال ج ۲ ص ۶۱۳۔

تہذیب التہذیب ج ۶ ص ۳۱۵۔

تہذیب التہذیب ج ۶ ص ۳۱۳۔

۱ :- ابن حجر عسقلانی امام

۲ :- شمس الدین ذہبی امام

۳ :- ابن حجر عسقلانی امام

۴ :- " " " " " "



اور حضرت ابو بکر و حضرت عمر کے حضرت علی رضی اللہ عنہم سے افضل ہونے کا عقیدہ جو محدث عبد الرزاق سے میزان الاعتدال للذہبی کے حوالہ سے اس مضمون میں اوپر نقل کیا ہے۔ ملاحظہ ہو تہذیب التہذیب جلد ۶ ص ۳۱۳۔

کاندھلوی صاحب نے لکھا ہے کہ عبد الرزاق کی حدیث کو بعض محدثین چند شرائط کے ساتھ قبول کرتے ہیں اور چونکہ یہ شیعہ ہیں لہذا فضائل و مناقب میں انکی روایت قابل قبول نہیں ہے۔ مذکورہ شرائط کے جواب بالترتیب ملاحظہ فرمائیں :-

جواب شرط ۱: عبد الرزاق کے شیعہ ہونے کی نوعیت کا تو اوپر ذکر کیا جا چکا ہے۔ اب رہی یہ بات کہ مطلق فضائل و مناقب میں ان کی روایت قابل قبول نہیں۔ اس کے لیے کاندھلوی صاحب کو حوالہ پیش کرنا چاہیے تھا۔ مگر وہ تو اپنی ان ساری باتوں کو بغیر کسی اسماء الرجال کی کتاب اور محدث کے حوالہ کے ہی لکھ گئے ہیں جو صحیح نہیں ہے اور ان کی یہ روش تحریر اور طریقہ تردید صحیح نہیں کہ وہ خود تو بڑے بڑے لوگوں کی بات مانتے کے لیے تیار نہیں ہیں لیکن اپنی بات کو بغیر کسی حوالہ کے ہی منوانا چاہتے ہیں یہ کوئی طریقہ نہیں ہے وہ یہ بتائیں کہ یہ کس نے اور کہاں لکھا ہے کہ مطلقاً فضائل کے باب میں یعنی رسول اللہ صلی اللہ علیہ وسلم کے فضائل کے باب میں عبد الرزاق ایسے شخص کی حدیث جس کی شیعیت کی نوعیت آپ پہلے پڑھ چکے ہیں قابل قبول نہیں ہے جبکہ محدثین کا ایک جم غفیر ان کی روایت کردہ حدیث نور کو قبول کر چکا ہے۔ یہاں تک کہ بڑے بڑے علماء دیوبند نے بھی اس حدیث کو اپنی کتابوں میں نقل کیا ہے۔

شرط ۲: کاندھلوی صاحب کہتے ہیں کہ ۲۱۰ھ میں ان کا دماغ جواب دے گیا تھا لہذا ۲۱۰ھ کے بعد ان کی روایات ناقابل قبول ہیں۔

جواب :- آپ یہ ثابت کریں کہ حدیث زبیر بٹ ان سے ۲۱۰ھ کے بعد ہی روایت کی گئی ہے۔ ورنہ اتہام و الزام بے تحقیق و بے سند و ثبوت کے سوا آپ کی گپ کی کوئی حیثیت نہیں ہے۔ یہ حدیث نور محدث عبد الرزاق کی مشہور کتاب "مصنف عبد الرزاق" میں مذکور ہے اور ہم امام حافظ ذہبی کے حوالہ سے اوپر لکھ چکے ہیں کہ ان کی یہ کتاب



"علم کا خزانہ" ہے اور پیر یہ تو بہت پہلے لکھی جا چکی تھی اور محدثین کہتے ہیں کہ جس حدیث کو وہ کتاب سے بیان کرتے ہیں وہ تو صحیح ہوتی تھی۔ اور کلام اس حدیث میں تو نہیں ہے جس کو وہ بڑھاپے میں ماؤف ہو جانے کے بعد یاد و حافظہ سے بیان کرتے تھے بلکہ کلام تو اس حدیث میں ہے جس کو وہ بہت پہلے اپنی مشہور زمانہ کتاب میں قلمبند کر چکے تھے۔

کا ندھلوی صاحب کو ذرا سوج سمجھ کر بات کرنی چاہیے تھی۔  
 شرط ۳: کا ندھلوی صاحب لکھتے ہیں کہ ان کے بھانجے کی روایات منکر ہوتی ہیں۔  
 جواب :- تو کیا یہ حدیث زیر بحث بھی ان کے بھانجے ہی نے روایت کی تھی۔ چلئے دکھائیے اور کوئی مستند حوالہ اس پر پیش کیجئے ورنہ ایک ثابت حدیث کو رد کرنے کے لیے ان حیلوں، بہانوں اور ٹال مٹول کی کیا ضرورت ہے۔

شرط ۴: کا ندھلوی صاحب کہتے ہیں کہ یہ عبد الرزاق معمر سے روایات غلط بیان کرنے میں مشہور ہے اور اس کی عام روایات معمر سے ہی ہوتی ہیں۔

جواب :- کا ندھلوی صاحب نے تو اپنی بات پر کوئی حوالہ پیش نہیں کیا لیجئے ہم اپنے مدعا پر حوالہ پیش کیے دیتے ہیں۔

حافظ ذہبی لکھتے ہیں کہ امام ابو زرعة دمشقی (امام مسلم کے استاذ حدیث) فرماتے ہیں۔  
 کہ میں نے امام احمد بن حنبل سے دریافت کیا تھا کہ کیا عبد الرزاق اپنے شیخ معمر کی بیان کردہ حدیث کو یاد رکھتا ہے تو انہوں نے فرمایا کہ ہاں یاد رکھتا ہے۔

جواب: آپ جو کچھ لکھ رہے ہیں اس پر حوالہ پیش کریں۔ اب یہی حدیث نور زیر بحث کی روایت کے قابل قبول ہونے کے یا نہ ہونے کی تو ہم اپنے مقالہ زیر طباعت میں کافی کلام کر چکے ہیں جس کے اعادہ کی یہاں ضرورت نہیں۔ اس کو وہیں دیکھ لیا جائے۔  
 اعتراض کا جواب: اس کا مختصر جواب تو یہ ہے کہ اللہ تعالیٰ حضور صلی اللہ علیہ وآلہ وسلم کے نور کے لیے مادہ نہیں تھا۔ تاکہ یہ اعتراض وارد ہو سکے۔ عین ذات الہی سے پیدا ہونے کے یہ



معنی نہیں کہ معاذ اللہ ذات الہی ذات رسالت کے لیے مادہ ہے، جیسے مٹی سے انسان پیدا ہو یا عباداً بالذات الہی کا کوئی حصہ یا کل ذات نبی ہو گیا اللہ عزوجل حصے اور ٹکڑے اور کسی کے ساتھ متحد ہو جانے یا کسی شے میں حلول فرمانے سے پاک اور منترہ سے حضور سید عالم صلی اللہ تعالیٰ علیہ وسلم کو، خواہ کسی شے کو جزو ذات الہی خواہ کسی مخلوق کو میں و نفس ذات الہی ماننا کفر ہے۔ اس تخلیق کے اصل معنی تو اللہ و رسول جانیں جل و علا صلی اللہ علیہ وآلہ وسلم عالم میں ذات رسول کو کما حقہ، تو کوئی پہچانتا ہی نہیں حدیث میں ہے۔

يَا أَيُّهَا بَيْكُرُ لَمْ يَعْرِفْتَنِي حَقِيقَةً غَيْرُ دِيحٍ - اے ابو بکر مجھے جیسا میں

حقیقت میں ہوں میرے رب کے سوا کسی نے نہ جانا۔ ذات الہی سے اس کے پیدا ہونے کی حقیقت کسے مفہوم ہو۔ مگر اس میں فہم ظاہر میں کا جتنا حصہ ہے وہ یہ ہے کہ حضرت سیدنا عزوجل نے تمام جہان کو حضور پر نور محبوب اکرم صلی اللہ علیہ وسلم کے واسطے پیدا فرمایا حضور صلی اللہ علیہ وسلم ہوتے تو کچھ نہ ہوتا۔

لَوْلَاكَ مَا خَلَقْتُ الدُّنْيَا ع

آدم علیہ السلام سے ارشاد ہوا لَوْلَا مُحَمَّدٌ مَا خَلَقْتُكَ وَلَا أَرْضًا وَلَا سَمَاءً ع  
اگر محمد نہ ہوتے میں نہ تمہیں بناتا نہ زمین و آسمان بناتا، تو سارا جہان ذات الہی سے بواسطہ حضور صاحب لولاک صلی اللہ علیہ وآلہ وسلم پیدا ہوا یعنی حضور کے صدقے حضور کے واسطے حضور کے طفیل میں۔ یہ بات نہیں کہ حضور صلی اللہ علیہ وسلم نے اللہ سے وجود حاصل کیا پھر باقی مخلوق کو آپ صلی اللہ علیہ وآلہ وسلم نے وجود دیا۔ جیسے فلاسفہ کافر گمان کرتے ہیں کہ عقول کے واسطے دوسری چیزیں پیدا ہوتی ہیں، اللہ تعالیٰ ان ظالموں کے اس قول سے بلند و بالا ہے کہ اللہ تعالیٰ کے علاوہ بھی کوئی خالق ہو سکتا ہے؟ ہرگز نہیں ہرگز نہیں بخلاف ہمارے حضور عین النور صلی اللہ تعالیٰ علیہ وسلم کے کہ وہ کسی کے طفیل میں نہیں اپنے رب کے

۴ :- محمد مہدی فاسی امام مطالع المسترات ص ۲۶۴۔

۵ :- زرقانی علامہ شرح زرقانی ج ۱ ص ۴۵۔







تُوْحِحْ۔ میں نے اس میں اپنی رُوح پُوْنجی۔

اعتراف منعم :- کاندھلوی نے پیمان ندوی کی سیرت النبی جلد سوم کے ص ۳۷ کے حوالے سے لکھا ہے کہ اَوَّلُ مَا خَلَقَ اللهُ نُورِي، والی روایت تو کئی وجہ سے صحیح نہیں اور اس کے مقابلے میں صحیح احادیث ہیں جن کے اندر مخلوقاتِ الہی میں سے سب سے پہلے قلم تقدیر کی پیدائش کا تصریحی بیان ہے کہ۔ اَوَّلُ مَا خَلَقَ اللهُ الْقَلَمَ، اللہ تعالیٰ نے سب سے اول قلم کو پیدا فرمایا۔ ع ۱

جواب :- اس حدیث کے تحت نور شاہ صاحب دیوبندی عرف الشذی شرح ترمذی میں لکھتے ہیں۔ کاندھلوی کا رد اور شاہ کاشمیری کے قلم سے

فِي بَعْضِ السَّرَايَا، اَنَّ اَوَّلَ الْمَخْلُوقَاتِ نُورُ النَّبِيِّ صَلَّى اللهُ عَلَيْهِ وَسَلَّمَ ذِكْرُ الْقَسْطَلَانِي فِي الْمَوَاهِبِ لِطَرِيقِ الْحَاكِمِ، وَالْتُرْجِيحُ بِحَدِيثِ النُّورِ عَلَى حَدِيثِ الْبَابِ“

ترجمہ :- بعض روایات میں ہے کہ اول مخلوق نورِ مصطفیٰ صلی اللہ علیہ وسلم ہے علامہ قسطلانی نے اس حدیث کو ”مواہب لدنیہ“ میں بطریقِ حاکمِ محدث ذکر کیا ہے۔ اور ترجیح حدیث نور کو ہے قلم والی بابی حدیث کے مقابلے میں۔ ع ۲

فیصلہ :- حدیث نور اور حدیث قلم کے مابین اول مخلوق ہونے کے بارے میں جو تعارض پایا جاتا ہے۔ اس کا فیصلہ نور شاہ صاحب نے یوں کیا ہے کہ نور والی حدیث کو قلم والی حدیث پر ترجیح حاصل ہے جس کا مطلب یہ ہوا کہ راجح و مرجح روایات کی رو سے اول مخلوق حضور صلی اللہ تعالیٰ علیہ وسلم کا نورِ پاک ہی ہے۔ فَالْحَمْدُ لِلَّهِ عَلَى ذَلِكَ۔ مزید اطمینان کے لیے مزید پڑھیے۔ علامہ علی قاری مکی رحمۃ اللہ تعالیٰ علیہ مرقات شرح مشکوٰۃ میں لکھتے ہیں۔

۱ :- ماہنامہ اشراق۔ ع ۱ عرف الشذی شرح ترمذی ج ۲ ص ۳۸۔



علامہ ابن حجر نے کہا ہے کہ اول مخلوق (کون ہے) اس بارہ میں روایات مختلف ہیں اور خلاصہ یہ ہے کہ جیسا کہ میں نے شرح شمائل ترمذی میں بیان کیا ہے کہ بالیقین اول مخلوقات وہ نور ہے جس سے نبی کریم علیہ الصلوٰۃ والسلام کو پیدا کیا گیا ہے پھر پانی اور پھر عرش کو۔

قَالَ ابْنُ حَجْرٍ اَخْتَلَفَ الرَّوَايَاتُ فِي  
اَوَّلِ الْمَخْلُوْقَاتِ وَحَاصِلُهَا كَمَا بَيَّنَّتُهَا  
فِي شَرْحِ شَمَائِلِ التِّرْمِذِيِّ اَنَّ  
اَوَّلَهَا النُّوْرُ الَّذِي خُلِقَ مِنْهُ  
عَلَيْهِ الصَّلَاةُ وَالسَّلَامُ  
ثُمَّ الْمَاءُ ثُمَّ الْعَرْشُ

تشریح :- اول مخلوق کون سی چیز ہے اس بارہ میں مختلف روایات ملتی ہیں بعض میں ہے کہ اول مخلوق نور مصطفیٰ ہے صلی اللہ علیہ وسلم اور بعض کی رو سے اول مخلوق قلم ہے اور بعض کی رو سے پانی اور دوسری روایات کے مطابق عرش الہی کو سب سے پہلے پیدا کیا گیا تھا اور حضرت علامہ علی قاری علیہ رحمۃ الباری مرقات شرح مشکوٰۃ میں اول ما خلق اللہ القلم کے تحت لکھتے ہیں۔

کتاب الازہار میں ہے کہ اللہ تعالیٰ نے مخلوقات کی مقادیر کو آسمانوں اور زمینوں کی پیدائش سے پچاس ہزار سال پہلے لکھا اور اس وقت اس کا عرش پانی پر تھا یعنی قلم کی پیدائش اور کتابت سے پہلے عرش پیدا ہو چکا تھا۔ اور وہ پانی پر تھا اس کو مسلم نے روایت کیا اور ابن عباس سے روایت ہے کہ ان سے ”وَكَانَ عَرْشُهُ عَلَى الْمَاءِ“

وَفِي الْاَزْهَارِ اَوَّلُ مَا خَلَقَ اللهُ  
الْقَلَمَ يَعْنِي بَعْدَ الْعَرْشِ وَالْمَاءِ  
فَالرَّحِيْقُ يَقُوْلُ لَهُ عَلَيْهِ الصَّلَاةُ وَالسَّلَامُ  
كَتَبَ اللهُ مَقَادِيْرَ الْخَلْقِ قَبْلَ  
اَنْ يَخْلُقَ السَّمَوَاتِ وَالْاَرْضَيْنِ  
خَمْسِيْنَ اَلْفَ سَنَةٍ وَعَرْشُهُ  
عَلَى الْمَاءِ رَوَاهُ مُسْلِمٌ وَعَنْ  
ابْنِ عَبَّاسٍ سُئِلَ عَنْ قَوْلِهِ  
تَعَالَى وَكَانَ عَرْشُهُ عَلَى

۱ :- علی بن سلطان قاری مکی مرقات شرح مشکوٰۃ ج ۱ ص ۱۳۹۔



کے بارہ میں استفسار کیا گیا کہ عرش پانی پر تھا تو پانی کس پر تھا؟ تو فرمایا۔ ہوا کی پیٹھ پر اسے بہتی تھی روایت کیا۔ پس ثابت ہوا کہ قلم کی پیدائش ہوا، پانی، اور عرش کے بعد ہے۔ اور جو چیز سب سے پہلے پیدا ہوئی وہ نور محمدی ہے جیسا کہ میں نے المورِد للمولِد میں بیان کیا ہے۔

الْمَاءِ عَلَىٰ أَيْ شَيْءٍ كَانَ قَالَ عَلِيٌّ  
مَتْنِ الرِّيحِ رَوَاهُ الْبَيْهَقِيُّ ذَكَرَهُ  
الْأَيْهَرِيُّ فَلَاؤَلِيَّةُ إِضَافِيَّةٌ  
وَأَوْلَى الْحَقِيقِيُّ هُوَ التُّورُ  
وَالْمُحَمَّدِيُّ عَلَىٰ مَا بَيَّنَّتُهُ فِي  
الْمُورِدِ لِلْمَوْلِدِ ۱

یونہی شیخ عبدالحق محدث دہلوی رحمۃ اللہ علیہ نے ”مدارج النبوت جلد ۲ ص ۲ پر تحریر فرمایا ہے۔

اب ملا علی قاری، صاحب ازہار اور شیخ محقق کے اس محققانہ کلام کو دیکھئے جس سے یہ معلوم ہوا کہ قلم کی اولیت اصنافیہ ہے حقیقی اولیت تو نورِ مصطفیٰ کو حاصل ہے اور قلم تو تخلیق میں چوتھے نمبر پر بھی نہیں۔ اب میں اس قدر تحریر پر اکتفا کرتے ہوئے کاندھلوی صاحب اور ان کے ہمنواؤں سے کچھ سوالات کرتا ہوں۔

۱ : آپ نے لکھا ہے کہ نورِ مصطفیٰ والی حدیثِ مصنف عبد الرزاق کے علاوہ کسی دوسری کتاب حدیث میں مروی نہیں ہے۔ حالانکہ اس کے علاوہ محدث بہیقی کی ”دلائل النبوت“ میں بھی روایت کی گئی ہے، اور النور شاہ صاحب کشمیری کی تحریر کا حوالہ آپ پر اس تحریر میں پڑھ آئے ہیں کہ انہوں نے لکھا ہے کہ اس حدیث کو علامہ قسطلانی نے ”مواعظ لدنیہ“ میں بطریق حاکم محدث ذکر کیا ہے۔ اب آپ لوگ اگر عبد الرزاق کو رافضی ہونے کی وجہ سے اس کی حدیث کو نہیں مانتے تو بہیقی و حاکم کی روایت کی حیثیت سے تسلیم کر لیں کہ بہیقی اور حاکم تو شیعہ نہیں۔ کیسے کیا خیال ہے؟

مرقات شرح مشکوٰۃ جلد ۱ ص ۱۶۶۔

۱ :۔ علی بن سلطان قاری مکی



۲۔ آپ نے عبدالرزاق کے بارہ میں جگہ جگہ لکھا ہے کہ : وہ رافضی ہے ، حالانکہ حافظ ذہبی اس سے نقل کرتے ہوئے لکھتے ہیں کہ : عبدالرزاق نے رافضی کو کافر کہا ہے ۔ عا۔ اب آپ کیا اپنے خیال سے رجوع کریں گے ؟

۳۔ آپ اللہ تعالیٰ کو نور مانتے سے انکاری ہیں۔ لیکن اب ہری پیش کردہ تحقیق اور امام غزالی وغیرہ اکابرین ملت اسلامیہ کے کلام کی روشنی میں آپ کے اس انکار و فرار کا کیا جواز باقی رہ گیا ہے۔ کہئے کیا کہنا ہے ماں ضرور کہئے۔

۴۔ دیوبند کے حکیم الامت مولوی اشرف علی تھانوی صاحب نے حضرت جابر رضی اللہ عنہ کی اس روایت حدیث نور کو ذکر کرنے کے بعد فت سے فائدہ کا عنوان قائم کیا ہے کہتے ہیں : اس حدیث سے نور محمدی کا اول اطلاق ہونا با اولیت حقیقیہ ثابت ہوا کیونکہ جن جن اشیاء کی نسبت روایات میں اولیت کا حکم آیا ہے ان اشیاء کا نور محمدی سے متاخر ہونا اس حدیث میں منصوص ہے۔ انتہی ۔

لیجئے۔ سلیمان ندوی صاحب اور ان کے اتباع میں کاندھلوی صاحب کے سارے کیے دھڑکے پر ان دیوبند کے حکیم صاحب نے پانی پھیر دیا ہے کہ آپ لوگ تو کسی طور پر نور مصطفیٰ کی تخلیق میں اولیت حقیقیہ ماننے کے لیے تیار نہیں تھے۔ مگر دیوبندی حضرات کے ان حکیم صاحب نے اولیت حقیقی کو منصوص قرار دیا ہے۔ اب کہئے کیا کہنا ہے۔ یہ تو چند سوالات ہیں۔ باقی انشاء اللہ تعالیٰ ضرورت پڑنے پر آئندہ سہی۔

وَاللّٰهُ تَعَالٰی وَرَسُوْلُهُ اَعْلَمُ وَصَلَّى اللّٰهُ تَعَالٰی عَلٰی حَبِيْبِهِ مُحَمَّدٍ وَاٰلِهِ وَاَصْحَابِهِ اَجْمَعِيْنَ  
وَالْحَمْدُ لِلّٰهِ رَبِّ الْعٰلَمِيْنَ ۔

(قاضی) غلام محمود ہزاروی

المرقوم ۲۸ ذیقعد ۱۴۰۸ھ مطابق ۱۳ جولائی ۱۹۸۸ء

از محلہ عید گاہ ہری پور ہزارہ

۵۔ اشرف علی تھانوی دیوبندی نثر الطیب ص ۷۰۔ میزان الاعتدال جلد ۲ ص ۶۱۳۔



بِسْمِ اللّٰهِ الرَّحْمٰنِ الرَّحِیْمِ

الحمد لله كفى وسلاماً على عباده الذين اصطفى اما بعد -

زیر بصیر مقالہ مزین بالحوالہ مؤلفہ منجلی عقائد کا شرف راہ ہدایت بعد ان اخلاق، منبع فیوض و برکات حضرت قاضی غلام محمد صاحب زید شرفہ بسلسلہ معرفت نور ایزد متعال کامل طور پر نظر عمیق پڑھنے سمجھنے کا موقع ملا ثابت ہوا کہ ایسا محققانہ لکھنا نہایت مسکت جواب دینا یہ آپ ہی کا حصہ ہے۔ اگرچہ دیگر کتب و رسائل بسلسلہ نور ایزد متعال پڑھنے سننے میں گزرے ہیں تاہم آپ کی ہر پہلو پر جرح و قدح نے جملہ مسائل کو بچھا کر رکھ دیا ہے۔ اس قدر جو تحقیق و تدقیق آپ نے فرمائی ہے۔ اسکے بعد کوئی شقی ہی اس میں شک کر سکتا ہے۔ درنہ حق و باطل روز روشن کی طرح واضح ہو گیا ہے۔ مزید برآں یہ کہ حضرت کی علمی شان بھی نمایاں طور پر غالب اور منظر فرمان ایزدی "فاستلوا بل الذکر ان کنتم سائلون" کا مصداق ثابت ہوئی ہے۔

نیز محدث جلیل شیخ عبدالرزاق رحمۃ اللہ علیہ کے متعلق جو تجامل عارفانہ سے کام لیا گیا ہے۔ اس کی کامل طور پر برأت فرمادی ہے۔ اللہ تعالیٰ آپ کی کاوش جانگاہ کو قبول فرماتے ہوئے مسلمانوں کی عقائد میں مزید اصلاح فرمانے کے توفیق رفیق فرمائے اور جزائے خیر سے نوازے۔

نوشاہی آستان عالیہ کھل شریف

حجر و شاہ مقیم (ادکار ۵) ۲۲ ذوالحجہ شریف ۱۴۰۸ھ









بِسْمِ اللّٰهِ الرَّحْمٰنِ الرَّحِیْمِ

یا رسول اللہ علیک الصلوٰۃ والسلام

مذہبِ حقہ اہلسنت کا نشان

کنز الایمان کنز الایمان

ہدایت کا نشان محافظ الایمان

حضراتِ گرامی! اگر کوئی مسلمان یہ نہیں چاہتا کہ وہ ایسا ترجمہ قرآن خود پڑھے یا دوسروں کو ٹھنڈے جسمیں،

کلامِ الہی میں جگہ جگہ عیب اور نقص کو شامل کیا گیا ہو۔

خود ساختہ مفہوم و مطالب کو منشاء و مراد الہی قرار دیا گیا ہو۔

عصمتِ انبیاء کے عقیدے میں ضلالت و گمراہی کی پیوند کاری کی گئی ہو۔

مسلمانوں کے دلوں سے عظمتِ صالحین ختم کر نیچے لیے تئوں والی آیات اُن پر چسپاں کی گئی ہوں۔

ترجمہ قرآن کے ضمن میں احادیثِ مبارکہ اور چودہ سو (۱۴۰۰) سالہ معتبر اسلامی تفاسیر کو نظر انداز کر کے

ذاتی رائے سے قرآن پاک کا ترجمہ کیا گیا ہو۔

بلکہ ہر صحیح العقیدہ مسلمان کے دل کی یہ تمنا ہے کہ وہ ایسا ترجمہ قرآن خود پڑھے یا دوسروں کو ٹھنڈے دے۔ جو:

احادیثِ مبارکہ اور تفاسیرِ معتبرہ کا پتھر ہو

فصاحت و بلاغت کا مرقع ہو

بے ادبی و بے زبانی سے مُبرا ہو

کنز الایمان کے لہذا

مشرف  
کنز الایمان

تقدیر الہی کا امین ہو۔

ناموسِ رسالت کا محافظ ہو۔

عظمتِ صحابہ و اہلبیت کا نگہبان ہو۔

تبعہِ صالحین کا پاسبان ہو۔

لہذا! ایسا ترجمہ قرآن مجید جو اعتقادی، علمی، ادبی اور لغوی محاسن کا مرقع ہے اور جس میں ہر مقام پر اللہ تعالیٰ

کی شان اور انبیاءِ علیہم السلام کے ادب و احترام اور عزت و ناموس کو بطور خاص ملحوظ رکھا گیا ہے وہ امام

اہلسنت مجددِ دین و ملت اعلیٰ حضرت الشاہ احمد رضا خاں صاحب فاضل بریلوی رحمۃ اللہ تعالیٰ علیہ کا

ترجمہ قرآن۔ کنز الایمان شریف ہے۔

اس لیے قرآن مجید خریدتے وقت یا دوسروں کو بتاتے وقت کنز الایمان شریف کا

بابرکت نام ضرور یاد رکھئے۔

ادارہ غوثیہ رضویہ لاہور پاکستان



سلسلہ مطبوعات مرکزی مجلسِ رضا (۳۲)

حَيْرُ الْهَدْيِ هَدَى مُحَمَّدٍ  
صَلَّى اللهُ عَلَيْهِ وَسَلَّمَ

# آحادِ بِرِّ مُبَارَكِہ



مؤلفہ

حکیم محمد عبدالحکیم قاضی ایم۔ اے

مرکز پاکستان سنی رائٹرز گلڈ

مرکزی مجلسِ رضا۔ لاہور



# ذخیرہ صاحبزادہ میاں جمیل احمد شہر قیومی نقشبندی مجددی

جو 2001ء میں میاں صاحب نے

پنجاب یونیورسٹی لائبریری کو عطا فرمایا

اور انہیں عملی طور پر اپنانے کی سعادت حاصل کرنے کے متمنی ہیں۔  
اللہ کریم توفیق عطا فرمائے۔

کتاب	احادیث مبارکہ
مؤلف	حکیم محمد عبدالحکیم قاضی ایم۔ اے
تصحیح	محمد عبدالحکیم شرف قادری
طباعت	چار ہزار۔ ذیقعدہ ۱۴۰۰ھ ستمبر ۱۹۸۰ء
کتابت	محمد عاشق حسین ہاشمی
ناشر	مرکزی مجلس رضا - لاہور
تعاون	دارالتصنیف جامع مسجد عمر روڈ اسلام پورہ، لاہور
مطبع	جنرل پرنٹرز - لاہور
ہدیہ	دعائے خیر بحق معاونین مرکزی مجلس رضا



بِسْمِ اللّٰهِ الرَّحْمٰنِ الرَّحِیْمِ

## چالیس احادیث مبارکہ

فخرِ دو عالم صلی اللہ علیہ وسلم سے عرض کیا گیا آقا،

علم کی حد کیا ہے؟ جہاں آدمی پہنچے  
توفیقہ ہو؟  
فرمایا رسول اللہ صلی اللہ علیہ وسلم  
نے جو میری امت پر احکام  
دین کی چالیس حدیثیں حفظ  
کرے۔ اسے اللہ تعالیٰ فقیہ  
اٹھائے گا اور قیامت کے دن  
میں اس کا شفیع اور گواہ ہوں۔

مَا حَدُّ الْعِلْمِ الَّذِي إِذَا بَلَغَهُ  
الرَّجُلُ كَانَ فَقِيهًا -  
فَقَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ مَنْ حَفِظَ عَلَيَّ  
أُمَّتِي أَرْبَعِينَ حَدِيثًا فِي  
أَمْرِ دِينِهَا بَعَثَهُ اللَّهُ فَقِيهًا  
وَكُنْتُ لَهُ يَوْمَ الْقِيَامَةِ شَافِعًا  
وَشَهِيدًا - مشكوة شریف

فقیہ وہ ہے جو کہ شریعت کا عالم ہو۔

آیے چالیس حدیثیں یاد کر کے مشفق اور شفیق آقا علیہ الصلوٰۃ والسلام کے  
بیش بہا انعام کے حق دار بن جائیں۔

### ایمان

عرض کیا گیا،

فرمائیے ایمان کیا ہے؟

أَخْبَرَنِي عَنِ الْإِيمَانِ



فرمایا:

ایمان لانا اللہ تعالیٰ پر اور اس کے فرشتوں اور اس کی کتابوں پر اور اس کے رسولوں پر اور آخری دن پر اور اچھی و بری تقدیر پر

أَنْ تُؤْمِنَ بِاللَّهِ وَمَلَائِكَتِهِ وَكُتُبِهِ  
وَرُسُلِهِ وَالْيَوْمِ الْآخِرِ وَ  
تُؤْمِنَ بِالْقَدْرِ خَيْرِهِ وَشَرِّهِ  
(مشکوٰۃ شریف)

اسلام کا بنیادی عقیدہ ہے کہ مرنے کے بعد جی اٹھنا ہے۔ اعمال کا حساب دینا ہے۔ نیک اعمال کی جزا، بُرے اعمال کی سزا اسی میزانِ عدل پر کائنات کی سلامتی کا دار و مدار ہے۔

## إِحْسَان

عرض کیا گیا:

أَخْبِرْنِي عَنِ الْإِحْسَانِ

احسان کیا ہے؟  
یعنی اخلاصِ عمل کیا ہے؟

فرمایا:

اللہ کی عبادت ایسے کرو کہ گویا اسے دیکھ رہے ہو، اگر نہ دیکھ سکو، تو یہ کہ وہ تمہیں دیکھ رہا ہے۔

أَنْ تَعْبُدَ اللَّهَ كَأَنَّكَ تَرَاهُ  
فَإِنْ لَمْ تَكُنْ تَرَاهُ  
فَإِنَّهُ يَرَاكَ - (مشکوٰۃ شریف)

## تلاوت - ذکر

اپنے کو قرآن کریم کی تلاوت اور اللہ تعالیٰ کے ذکر کا پابند کر لو

عَلَيْكَ بِتِلَاوَةِ الْقُرْآنِ وَ  
ذِكْرِ اللَّهِ عَزَّ وَجَلَّ



فَإِنَّهُ ذِكْرُكَ فِي السَّمَاءِ  
وَنُورُكَ فِي الْأَرْضِ -  
(مشکوٰۃ شریف)

اس سے اللہ کریم آسمانوں کی فضاؤں  
میں تیرا نام بند کرے گا اور زمین کی  
تاریکیوں میں تجھے نور عطا کرے گا۔

## تسبیح

كَلِمَتَانِ خَفِيفَتَانِ عَلَى اللِّسَانِ  
ثَقِيلَتَانِ فِي الْمِيزَانِ حَبِيبَتَانِ  
إِلَى الرَّحْمَانِ -  
سُبْحَانَ اللَّهِ وَبِحَمْدِهِ سُبْحَانَ  
اللَّهِ الْعَظِيمِ - (صحیحین)

دو کلمے زبان پر ہلکے ہیں ؛  
ترازو میں بھاری ہیں اللہ تعالیٰ  
کو بہت پسند ہیں۔  
سُبْحَانَ اللَّهِ وَبِحَمْدِهِ سُبْحَانَ  
اللَّهِ الْعَظِيمِ -

## تسبیح کا اجر

مَنْ سَبَّحَ اللَّهَ مِائَةً بِالْغَدَاةِ  
وَمِائَةً بِالْعِشِيِّ كَانَ كَمَنْ  
حَجَّ مِائَةَ حَجَّةٍ - (مشکوٰۃ شریف)

جس نے سو بار صبح اور سو بار  
شام اللہ تعالیٰ کی تسبیح کی، وہ  
ایسا ہو گیا کہ گویا سو دفعہ حج کیا ہے

## رسول اللہ صلی اللہ علیہ وسلم پر ایمان

حُبُّ النَّبِيِّ صَلَّى اللَّهُ عَلَيْهِ وَسَلَّمَ

لَا يُؤْمِنُ أَحَدٌ كَرَّحَتِي أَوْ كَوْنِ  
أَحَبِّ إِلَيْهِ مِنْ وَالِدِهِ وَوَلَدِهِ  
وَالنَّاسِ أَجْمَعِينَ - (صحیحین)

تم میں سے کوئی مومن نہیں ہو سکتا تا آنکہ  
میں اسے زیادہ پیارا ہو جاؤں اس کے  
والدین، اولاد اور دیگر سب لوگوں سے



## تعظیم

کسی شئی کی محبت اندھا اور بہرہ کر دیتی ہے

حُبُّكَ الشَّيْءُ يَعْمَى وَيُصَدِّعُ

(مسند امام احمد)

سچی محبت کا معیار یہ ہے کہ دل اور دماغ محبوب کی عیب جوئی سے پاک ہو۔  
محبوب کا حسن اور جمال و کمال ہی پیش نظر رہے۔

## اتباع

تم میں سے کوئی مومن نہیں ہو سکتا  
آنکہ اس کی خواہش کتاب و سنت  
کے تابع نہ ہو۔

لَا يُؤْمِنُ أَحَدُكُمْ حَتَّىٰ يَكُونَ  
هَوَاهُ تَبَعًا لِمَا جِئْتُ بِهِ  
(مشکوٰۃ شریف)

## مومن کی شان

تجھے خوشی نیکی کرنے میں ہو اور  
رنج برائی کرنے میں، تو تم مومن ہو

إِذَا سَرَّ نَفْسُكَ حَسَنَتِكَ وَسَاءَ نَفْسُكَ  
سَيِّئَتِكَ فَأَنْتَ مُؤْمِنٌ -

## نیکی اور بدی میں فرق

نیکی اچھا اخلاق ہے  
اور بدی وہ ہے جو تیرے سینے میں  
کھٹکے اور تونہ چاہے لوگوں  
کو اس کی خبر ہو۔

الْبِرُّ حَسَنُ الْخُلُقِ -  
وَالْأَثْمُ مَا حَاكَ فِي صَدْرِكَ  
وَكُرِهْتَ أَنْ يُطَّلَعَ عَلَيْهِ  
النَّاسُ - (مشکوٰۃ شریف)



## امانت اور وعدہ

جو امین نہیں اس کا ایمان نہیں  
جو وعدہ کا پکا نہیں اس کا دین نہیں

لَا إِيمَانَ لِمَنْ لَا أَمَانَةَ لَهُ  
وَلَا دِينَ لِمَنْ لَا عَهْدَ لَهُ  
(مشکوٰۃ شریف)

## وصفِ اُمَّتِ مُسْلِمَةٍ

### یقین اور زہد

اس امت کی پہلی نیکی یقین اور  
زہد ہے اور اس کی پہلی خرابی  
بخل اور لمبی لمبی امیدیں ہیں۔

أَوَّلُ صِدَاحِ هَذِهِ الْأُمَّةِ الْيَقِينُ  
وَالزُّهْدُ وَأَوَّلُ فَسَادِهَا الْبُخْلُ  
وَالْأَمَلُ - (مشکوٰۃ شریف)

## مومن کا امتیاز

اس نے ایمان کا مزہ چکھ لیا  
جو راضی ہو گیا اللہ کے رب، اسلام  
کے دین اور محمد صلی اللہ علیہ وسلم کے  
رسول ہونے سے۔

ذَاقَ طَعْمَ الْإِيمَانِ -  
مَنْ رَضِيَ بِاللَّهِ رَبًّا وَبِالْإِسْلَامِ  
دِينًا وَبِمُحَمَّدٍ رَسُولًا -  
(صحیح مسلم)

## جذبۂ شکر

ان کی طرف دیکھو جو تم سے کمتر  
ہیں، ان کی طرف نہ دیکھو جو

أَنْظُرُوا إِلَى مَنْ هُوَ أَسْفَلُ  
مِنْكُمْ وَلَا تَنْظُرُوا إِلَى



مَنْ هُوَ فَوْقَكُمْ فَهُوَ أَحَبُّرُ  
أَنْ لَا تَذُدُّوا نِعْمَةَ اللَّهِ  
عَلَيْكُمْ . (صحيح مسلم)

بزرگ ہیں تاکہ اللہ تعالیٰ کی جو نعمتیں  
ملی ہیں ، وہ حقیر نہ ٹھہرنے  
پائیں۔

## اسلام، اعمالِ صالح

عرض کیا گیا:

أَخْبَرَنِي عَنِ الْإِسْلَامِ

اسلام کیا ہے؟

فرمایا:

الْإِسْلَامُ أَنْ تَشْهَدَ أَنْ لَا  
إِلَهَ إِلَّا اللَّهُ وَأَنَّ مُحَمَّدًا  
رَسُولُ اللَّهِ -

اسلام یہ ہے کہ گواہ رہو کہ اللہ  
کے سوا کوئی معبود نہیں اور کہ  
محمد صلی اللہ علیہ وسلم اللہ کے رسول ہیں

وَتُقِيمَ الصَّلَاةَ

اور نماز قائم کرو

وَتُؤْتِيَ الزَّكَاةَ

اور زکوٰۃ دو

وَتَصُومَ رَمَضَانَ

اور رمضان کے روزے رکھو

وَتَحِجَّ الْبَيْتَ إِنْ أَسْتَطَعْتَ

اور بیت اللہ کا حج کرو

إِلَيْهِ سَبِيلًا - (مشکوٰۃ شریف)

اگر پہنچ سکو۔

## چار صفات

أَرْبَعٌ إِذَا كُنَّ فِيكَ فَلَا  
عَلَيْكَ مَا فَاتَكَ الدُّنْيَا  
حِفْظُ أَمَانَةٍ وَصِدْقُ حَدِيثٍ

اگر تجھ میں چار باتیں ہیں، تو  
موت کے وقت کوئی خوف نہ ہوگا  
امانت کی نگہبانی اور بات کی سچائی



وَحُسْنُ خَلِيقَةٍ وَعِقَّةٌ فِي طَعْمَةٍ  
(مشکوٰۃ شریف)

اور اخلاق کی خوبی اور کھانے میں  
احتیاط۔

## غنی۔ ایمان۔ اسلام

إَرْضَ بِهَا قَسَمَ اللَّهُ لَا تَكُنَّ  
أَغْنَى النَّاسِ -  
وَأَحْسِنُ إِلَى جَارِكَ تَكُنَّ  
مُؤْمِنًا -

وَاحِبٌ لِلنَّاسِ مَا تُحِبُّ  
لِنَفْسِكَ تَكُنْ مُسْلِمًا -  
وَلَا تَكْثِرِ الضَّحْكَ فَإِنَّ كَثْرَةَ  
الضَّحْكِ تُمِيتُ الْقَلْبَ -  
(مشکوٰۃ شریف)

جو اللہ تعالیٰ نے دیا اس پر راضی رہ  
تو سب سے زیادہ غنی ہے۔  
پڑوسی سے اچھا سلوک کر  
تو ایمان دار ہے۔  
دوسرے کے لیے وہی پسند کر جو  
اپنے لیے پسند کرتا ہے تو مسلمان ہے  
زیادہ نہ ہنس کہ زیادہ ہنسنے  
سے دل مردہ ہو جاتا ہے۔

## حیا

إِنَّ بِكُلِّ دِينٍ خُلُقًا  
وَخُلُقُ الْأِسْلَامِ الْحَيَاءُ (سنن ابن ماجہ)

ہر دین کا خاص خلق ہے  
اسلام کا خلق حیا ہے

## حسد

إِيَّاكُمْ وَالْحَسَدَ فَإِنَّ الْحَسَدَ  
يَأْكُلُ الْحَسَنَاتِ كَمَا تَأْكُلُ  
النَّارُ الْحَطَبَ - (ابوداؤد)

خود کو حسد سے بچاؤ  
بیشک حسد نیکیوں کو کھا جاتا ہے  
جیسے لکڑی کو آگ کھا جاتی ہے



## بدعتِ حسنہ

مَنْ سَنَّ فِي الْإِسْلَامِ سُنَّةً  
حَسَنَةً فَلَهُ أَجْرُهَا وَأَجْرُ  
مَنْ عَمِلَ بِهَا مِنْ بَعْدِهِ مِنْ  
غَيْرِ أَنْ يُنْقَصَ مِنْ أَجْرِهِمْ  
شَيْءٌ -

جو اسلام میں اچھا طریقہ ایجاد  
کرے، اسے اپنے عمل اور ان کے  
عملوں کا ثواب ہے جو اس پر کاربند  
ہوں، ان کا ثواب کم ہوتے  
بغیر۔

وَمَنْ سَنَّ فِي الْإِسْلَامِ سُنَّةً  
سَيِّئَةً كَانَ عَلَيْهِ وِزْرُهَا وَ  
وِزْرُ مَنْ عَمِلَ بِهَا مِنْ بَعْدِهِ  
مِنْ غَيْرِ أَنْ يُنْقَصَ مِنْ  
أَوْزَارِهِمْ شَيْءٌ - رِوَيْهِ مُسْلِمٌ،

اور جو اسلام میں بُرا طریقہ ایجاد کرے  
اس پر بُرے عمل کا گناہ ہے اور ان  
کے بُرے عملوں کا بھی جو اس  
کے بعد ان پر کاربند ہوں، ان  
کے گناہ کم ہوتے بغیر۔

## اخلاقِ حسنہ

لُحِثْتُ لِأَتَمِّمَ  
حُسْنَ الْأَخْلَاقِ - (مولانا مالک)

میں بھیجا ہی اس لیے گیا ہوں  
کہ حُسنِ خُلُق کی تکمیل کروں

حُسنِ اخلاق یہ ہے کہ انسان خوش رُو ہو۔

سچی ہو،

کسی کو تکلیف نہ دے۔

## خلق کا اجر



إِنَّ أَثْقَلَ شَيْءٍ يُؤْضَعُ فِي  
مِيزَانِ الْمُؤْمِنِ يَوْمَ الْقِيَامَةِ  
خُلِقَ حَسَنًا وَإِنَّ اللَّهَ  
يُبْغِضُ الْفَاحِشَ الْبَذِيءَ -  
(مشکوٰۃ شریف)

قیامت کے دن مومن کے ترازو  
میں سب سے وزنی شے اس کا  
اچھا برتاؤ ہوگا اور اللہ تعالیٰ  
فحش بکنے والے بے حیا کو غضب  
کی نگاہ سے دیکھتا ہے۔

## ساری خلقت کے ساتھ نیک برتاؤ

الْمَخْلُوقِ عِيَالِ اللَّهِ فَاحَبُّ  
الْمَخْلُوقِ إِلَى اللَّهِ مَنْ أَحْسَنَ  
إِلَى أَهْلِهِ - (شعب الایمان)

خلقت اللہ تعالیٰ کا عیال ہے۔  
اللہ تعالیٰ کے ہاں خلقت میں سب سے  
پیارا وہ ہے جو اس کے عیال کے لیے  
بہت اچھا ہے۔

اسلام کی تعلیم یہ ہے کہ :

وَالنَّاسُ بَنُو آدَمَ  
فَهُوَ إِخْوَةٌ لِآبٍ وَأُمَّرٍ

تمام انسان حضرت آدم کی اولاد ہیں  
والدین کے لحاظ سے بھائی بھائی ہیں

## رحم

لَا يَرْحَمُ اللَّهُ مَنْ لَدَا  
يَرْحَمُ النَّاسَ - (صحیح بخاری)

جو لوگوں پر رحم نہیں کرتا  
اللہ تعالیٰ اس پر رحم نہیں کرتا

## صلہ رحمی

مَنْ أَحَبَّ أَنْ يَبْسُطَ لَهُ

جو چاہے کہ اس کے رزق



میں فراخی ہو اور اس کی عمر دراز ہو  
وہ صلہ رحمی کرے۔ رشتہ داروں  
کے ساتھ اچھا برتاؤ روا رکھے۔  
فِي رِزْقِهِ وَيُنْسَأْ لَهُ  
فِي أَثَرِهِ فَلْيَصِلْ رَحْمَتَهُ  
(صحیحین)

## حقوق اور فرائض

حقوق جمع ہے حق کی، حق وہ ہے جس کی حفاظت ضروری ہو  
فرائض جمع ہے فرض کی، فرض وہ ہے جس کا بجالانا ضروری ہو  
قرآن پاک میں ہے :  
لَا تَظْلِمُونَ وَلَا تُظْمَرُونَ  
نہ ظلم کرو، نہ ظلم کیے جاؤ

(۲۱ - ۲۹)

انسانی سیرت کی تعمیر کا دار و مدار اسی اصول پر ہے :  
اپنے حق کی حفاظت کرو  
اپنا فرض بجالاؤ  
یہی میزانِ عدل ہے، یہی میزان ہے  
ارشادِ باری تعالیٰ ہے :

اللہ تعالیٰ نے میزان قائم کر رکھا ہے  
اس میں کمی بیشی نہ کرو  
وَوَضَعَ الْمِيزَانَ  
أَلَّا تَطْغَوْا فِي الْمِيزَانِ

(۵۵ - ۸)

اسی نظامِ عدل پر کائنات کی بفتا کا انحصار ہے  
اسی پر امن و امان اور خوش حالی کا دار و مدار ہے  
اسلام اسی اصول کی پابندی کا داعی ہے



## اپنے نفس کا حق

ارشادِ نبوی ہے :

بے شک تم پر تمہارے نفس کا بھی حق ہے

وَإِنَّ لِنَفْسِكَ عَلَيْكَ حَقًّا.

(صحیح بخاری)

اللہ تعالیٰ جب اپنے بندے کو نعمت

دیتا ہے تو بالتحقیق چاہتا ہے کہ

اس کی نعمت کا نشان بندے پر

ظاہر ہو۔

مَنْ أَلْعَمَ اللَّهُ عَلَيْهِ نِعْمَةً

فَإِنَّ اللَّهَ يُحِبُّ أَنْ يُرَى

أَثَرُ نِعْمَتِهِ عَلَى عَبْدِهِ -

(مسند امام احمد)

## پڑوسی کا حق

کوئی اور ہو یا نہ ہو انسان کا کوئی پڑوسی تو آخر تھا ہی :

لَيْسَ الْمُؤْمِنُ بِالَّذِي

يَشْبَعُ وَجَارُهُ جَائِعٌ إِلَى

جَنْبِهِ - (مشکوٰۃ شریف)

وہ مومن نہیں جن خود تو پیٹ بھر کر

کھالے اور اس کا پڑوسی پہلو

میں بھوکا رہے۔

## ہمسایہ کے بچوں کا حق

اگر پھل خریدو تو پڑوسی کے ہاں بڑے

بھیجو۔ نہ بیج سکو تو چھپا کر لاؤ اور

کوئی بچہ پھل لے کر باہر نہ نکلے ،

مبادا پڑوسی کے بچے کا دل للچائے

وَإِنْ اشْتَرَيْتَ فَكَيْمَةً فَاهْدِلْهُ

فَإِنَّ لَكَ تَفْعَلُ فَاَدْخِلْهَا سِرًّا وَلَا

يَخْرُجْ بِهَا وَلَدُكَ لِيَغِيظَ بِهَا

وَلَدَهُ - (کنز العمال)



## والدین کا حق

عرض کیا گیا آقا!

والدین کا اولاد پر کیا حق ہے  
فرمایا:

مَا حَقُّ الْوَالِدَيْنِ عَلَيَّ وَلَدِهِمْ  
قَالَ

وہی تمہاری جنت ہیں وہی تمہارا جہنم

والدین کی تابعداری کرو گے، تو جنت پاؤ گے

نافرمانی کرو گے، تو جہنم میں جاؤ گے

## اولاد کا حق

اولاد کی قدر کرو،  
انہیں حسن ادب سے سجاؤ

اَكْرِمُوا اَوْلَادَكُمْ  
وَاحْسِنُوا اِدَابَهُمْ  
(سنن ابن ماجہ)

## اچھا نام

بچے کے باپ پر حق ہے کہ  
اچھا نام رکھے  
اور حسن ادب سکھائے

حَقُّ الْوَالِدِ عَلَيَّ الْوَالِدِ  
اَنْ يُحْسِنَ اِسْمَهُ  
وَيُحْسِنَ اِدَابَهُ  
(شعب الایمان)

برے نام کو بدل کر اچھا نام رکھنا چاہیے۔

## بیٹیوں اور بہنوں کا حق

جس نے تین بیٹیوں یا تین

مَنْ عَالَ ثَلَاثَ بَنَاتٍ اَوْ ثَلَاثَ



أَخَوَاتٍ أَوْ أُنْحَتَيْنِ أَوْ بَنَاتٍ  
فَأَذَّبَهُنَّ وَأَحْسَنَ إِلَيْهِنَّ  
وَزَوَّجَهُنَّ فَلَهُ الْجَنَّةُ  
(سُنَنِ ابْنِ أَبِي دَاوُدَ)

بہنوں یا دوہی بہنوں یا بیٹیوں  
کا بار اٹھایا، ان کی تربیت کی اور  
ان کے ساتھ اچھا سلوک کیا اور بھران  
کا نکاح کر دیا اس کیلئے جنت کا فیصلہ ہے

### خاوند کا حق

أَيُّهَا امْرَأَةُ مَا تَتَّ وَزَوْجُهَا  
عَنْهَا رَاحٍ دَخَلَتْ الْجَنَّةَ  
(ترمذی - بروایت حضرت ام سلمہ رضی اللہ عنہا)

جس عورت کو اس حال میں موت  
آئے کہ اس کا خاوند اس سے ارضی  
وہ جنت میں داخل ہوگی۔

### بیوی کا حق

خِيَارُكُمْ خِيَارُكُمْ  
لِنِسَائِكُمْ (جامع ترمذی)

تم میں سے بہترین وہ ہے جو  
اپنی بیویوں کے لیے بہت اچھا ہے


### مسلمان کا مسلمان پر حق

وَالَّذِي نَفْسِي بِيَدِهِ لَا يُؤْمِنُ  
عَبْدٌ حَتَّىٰ يُحِبَّ لِأَخِيهِ  
مَا يُحِبُّ لِنَفْسِهِ - (صحيحين)

قسم اس کی جس کے قبضہ میں جان ہے  
کوئی بندہ مومن نہیں ہو سکتا  
تا آنکہ وہ اپنے مسلمان بھائی کے لیے  
وہی نہ چاہے جو اپنے لیے چاہتا ہو۔

### حفظ مراتب





لوگوں کے ساتھ مرتبہ مطابق  
سلوک کرو۔

وہ ہم میں سے نہیں جو چھوٹے  
پر رحم نہ کرے اور بڑے کی  
تعظیم نہ کرے اور نیکی کا حکم نہ  
دے اور بدی سے نہ روکے۔

### بڑے بھائی کا حق

بڑے بھائی کا حق اپنے چھوٹے  
بھائیوں پر ایسا ہے جیسا باپ کا  
بیٹوں پر۔

### اُستاد کا حق

جن سے علم حاصل کرو  
ان سے انکسار نہ برتاؤ رکھو

### بوڑھوں کا احترام

جو جوان بوڑھے کا ادب کرے  
بڑھاپے کی وجہ سے تو اللہ تعالیٰ  
اس کے بڑے پیدا کر دے گا۔ اس کے  
بوڑھے ہونے تک جو اس کا ادب کریں گے۔

أَنْزَلُوا النَّاسَ مَنَازِلَهُمْ  
(مشکوٰۃ شریف)

لَيْسَ مِثًا مَنْ لَمْ يَرْحَمْ صَغِيرَنَا  
وَلَمْ يُوقِرْ كَبِيرَنَا وَ لَمْ يَأْمُرْ  
بِالْمَعْرُوفِ وَ لَمْ يَنْهَ عَنِ الْمُنْكَرِ  
(مشکوٰۃ شریف)

حَقُّ كَبِيرِ الْإِخْوَةِ عَلَى صَغِيرِهِمْ  
حَقُّ الْوَالِدِ عَلَى وَلَدِهِ  
(شعب الایمان)

تَوَاضَعُوا لِمَنْ تَتَعَلَّمُونَ  
مِنْهُ  
(طبرانی)

مَا أَكْرَمَ شَابًّا نَبِيًّا مِنْ  
أَجْلِ سِنِّهِ إِلَّا قَبَضَ اللَّهُ  
لَهُ عِنْدَ سِنِّهِ مَنْ يُكْرِمُهُ.



## قائد کی طاعت

السَّمْعُ وَالطَّاعَةُ عَلَى الْمَرْءِ  
الْمُسْلِمِ فِيمَا أَحَبَّ وَكَرِهَ  
مَا لَمْ يُؤْمَرْ بِمَعْصِيَةٍ  
فَإِذَا أُمِرَ بِمَعْصِيَةٍ  
فَلَا سَمْعَ وَلَا طَاعَةَ

(صحیح بخاری)

مسلمانوں کے قائد کی بات سننا اور  
ماننا ضروری ہے خوشگوار ہو یا ناگوار  
بشرطیکہ وہ بات گناہ کی نہ ہو  
اگر وہ گناہ کا حکم دے تو  
بات نہ سننی چاہیے نہ ماننی۔

## آداب - پسندیدہ طور طریقے

لَا تَمَارِ أَخَاكَ وَلَا تُمَارِضْهُ  
وَلَا تَعِدْهُ مَوْعِدًا فَتُخْلِفْهُ

(جامع ترمذی)

اپنے بھائی سے نہ جھگڑو نہ مذاق کرو  
نہ وعدہ حسرت لانی کرو

## سیار خوری سے بچئے

أَقْصِرْ بُثَائِكَ فَإِنَّ أَطْوَلَ النَّاسِ  
جُوعًا يَوْمَ الْقِيَامَةِ أَطْوَلُهُمْ  
سَبْعًا فِي الدُّنْيَا

(مشکوٰۃ شریف)

ڈکار کم لو، قیامت کے دن وہ زیادہ  
دیر تک بھوکا رہے گا جس کا دنیا  
میں زیادہ دیر تک پیٹ بھرا ہے گا

ایک اور حدیث میں ہے کہ پیٹ بھرنا ہی ہے تو ایک تہائی کھانے سے  
بھر لیجئے۔ ایک تہائی پانی سے اور ایک تہائی سانس کے لیے چھوڑ دیجئے۔



## اوندھانہ لیٹے

رسول اللہ صلی اللہ علیہ وسلم نے ایک شخص کو پیٹ کے بل لیٹا ہوا دیکھا تو فرمایا کہ لیٹنے کا یہ طریقہ اللہ تعالیٰ کو پسند نہیں۔

(جامع ترمذی)

## نمود و نمائش

جو دنیا میں شہرت اور نمائش کا لباس پہنے گا اور اسے قیامت کے دن ذلت کا لباس پہنائے گا

اللہ کریم کی دو خصلتیں پسند ہیں :

برد باری اور وقار  
بیشک سادگی ایمان ہے

الْحِلْمُ وَالْإِنْفَاقُ - (صحیح مسلم)

إِنَّ الْمَبْدَأَ إِذْءَا مِنْ الْإِيمَانِ -

(سنن ابوداؤد)

## جو تانا کھانا کھاو

کھانا سامنے رکھ دیا جائے تو جوتے اتار دیا کرو تا کہ پاؤں کو راحت دے

سماجی بُرائیاں

بدنگاہی

إِذَا وَضِعَ الطَّعَامُ فَاخْلَعُوا  
نَعَالَكُمْ فَإِنَّهُ أَرْوَحُ لِأَقْدَامِكُمْ

(سنن - دارمی)



لَعَنَ اللَّهُ التَّاطِرَ وَالْمَنْظُورَ  
إِلَيْهِ - (شعب الایمان)

اللہ کی لعنت ہے جو بُری نگاہ سے دیکھے  
اور جو چاہے کہ اس کی طرف بُری نگاہ  
سے دیکھا جائے۔

## فقیروں سے بے مروتی

شَرُّ الطَّعَامِ طَعَامُ الْوَلِيَّةِ  
يُدْعَى لَهَا الدَّغْنِيَاءُ وَيَتْرَكُ  
الْفُقَرَاءُ - (صحیح بخاری)

بدترین کھانا ولیمہ کا وہ کھانا ہے  
جس میں امیر بلائے جائیں، فقیر  
نظر انداز کیے جائیں۔

## سُودِ خَوَارِي

لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
أَكْلَ الرِّبَا وَمُوكَلَّهُ  
وَكَاتِبَهُ وَالشَّاهِدَ بِهِ وَقَالَ  
هُدُ سَوَاءٌ - (صحیحین)

رسول اللہ صلی اللہ علیہ وسلم نے لعنت  
فرمائی سود لینے والے پر، سود دینے والے  
پر، گواہ پر اور فرمایا سب برابر ہیں،  
دگناہ میں،

## رشوت

لَعْنَةُ اللَّهِ عَلَى الرَّاشِيِ  
وَالْمُرْتَشِيِ - (صحیحین)

اللہ تعالیٰ کی لعنت ہو رشوت دینے  
والے پر اور رشوت لینے والے پر۔

## بلیّ تقاضے

بے پُر کی نہ اڑاؤ



إِنَّ الشَّيْطَانَ لِيَتَّعَمَلَ فِي صُورَةِ  
الرَّجُلِ فَيَاتِي الْقَوْمَ فَيُحَادِّثُهُمْ  
بِالْحَدِيثِ مِنَ الْكُذِبِ -  
فَيَتَفَرَّقُونَ فَيَقُولُ الرَّجُلُ  
مِنْهُمْ سَمِعْتُ رَجُلًا أَعْرَفُ  
وَجْهَهُ وَلَا أَدْرِي مَا اسْمُهُ  
يُحَادِّثُ - صحيح مسلم،

بے شک آدمی شیطان کے بھیس  
میں کام کرتا ہے اور لوگوں میں آکر  
بے پروا کی اڑاتا ہے۔ پھر  
لوگ بکھر جاتے ہیں، تو ایک  
کہتا ہے میں نے یہ بات ایک آدمی  
سے سنی ہے اس کا چہرہ پہچانتا  
ہوں نام نہیں جانتا۔

### جماعت کے ساتھ رہو

إِتَّبِعُوا السَّوَادَ الْأَعْظَمَ  
فَإِنَّهُ مِنْ شَدِّ شَدِّ  
فِي النَّارِ - (سنن ابن ماجہ)  
ع وابستہ رہ شجر سے امید بہار رکھ

بڑے گروہ کی پیروی کرو  
جو الگ ہی رہا وہ الگ ہی  
جہنم میں جاتے گا۔

### مومن کے خصائل

ثَلَاثٌ مِنْ أَخْلَاقِ الْإِيمَانِ  
مَنْ إِذَا غَضِبَ لَمْ يَدْخُلْهُ  
غَضَبُهُ فِي بَاطِلٍ وَمَنْ إِذَا  
رَضِيَ لَمْ يُخْرِجْهُ رِضَاؤُهُ مِنْ حَقِّ  
وَمَنْ إِذَا قَدَّرَ لَمْ يَتَعَاطَ مَا  
لَيْسَ لَهُ - (مشکوٰۃ شریف)

تین خصلتیں مومنانہ اخلاق ہیں  
غصہ ہو تو غصہ میں نا جائز کام نہ  
کرے، خوشی ہو تو خوشی میں حق  
سے نہ بڑھے۔ قدرت ہو تو  
طاقت کے نشے میں غم کی چیز  
نہ ہتھیائے۔



## دل جوئی

سچا مسلمان وہ ہے جس کی زبان  
اور ہاتھ سے مسلمان محفوظ رہیں  
اور سچا مومن وہ ہے جس سے لوگ  
اپنے خون اور مال میں اطمینان  
سے رہیں۔

ع دل بدست آور کہ حج اکبرست

اَلْمُسْلِمُ مَنْ سَلِمَ الْمُسْلِمُونَ  
مِنْ لِسَانِهِ وَيَدِهِ رَجَاعُ تَرْمِذِي  
وَالْمُؤْمِنُ مَنْ اَمِنَهُ النَّاسُ  
عَلَى دِمَائِهِمْ وَاَمْوَالِهِمْ۔

(رواہ الترمذی بروایت حضرت ابوہریرہ

رضی اللہ تعالیٰ عنہ)

## اچھا آدمی

عرض کیا گیا آتا،

انسانوں میں اچھا کون ہے؟  
فرمایا:

جس کا دل مضموم ہو  
زبان صدوق ہو

عرض کیا گیا آقا صدوق تو ہم سمجھتے ہیں  
مضموم القلب کون ہے؟

فرمایا:

صاف ستھرا پرہیزگار  
بے گناہ، بے ظہیم  
بے کینہ، بے حسد

أَتَى النَّاسِ أَفْضَلُ  
قَالَ

كُلُّ مَضْمُومِ الْقَلْبِ

صَدُوقُ اللِّسَانِ

قَالُوا صَدُوقُ اللِّسَانِ نَعْرِفُهُ

فَمَا مَضْمُومُ الْقَلْبِ

قَالَ

هُوَ النَّفِيُّ التَّقِيُّ

لَا إِثْمَ عَلَيْهِ وَلَا بَغْيَ

وَلَا غِلَّ وَلَا حَسَدَ۔ (مشکوٰۃ شریف)



## معاملات

لَا إِيمَانَ لِمَنْ لَا أَمَانَةَ لَهُ  
وَلَا دِينَ لِمَنْ لَا عَهْدَ لَهُ  
(مشکوٰۃ شریف)

جو امین نہیں اس کا ایمان نہیں  
جو وعدہ کا پکا نہیں، اس کا  
دین نہیں۔

أَعْطُوا الْبُرْجَانِ جِزْيَةَ جِرَّةٍ قَبْلَ  
أَنْ يَخِجَفَ عَرَقُهُ (سنن ابن ماجہ)  
الْتَّاجِرُ الصُّدُوقُ الْأَمِينُ  
مَعَ النَّبِيِّينَ وَالصِّدِّيقِينَ  
وَالشُّهَدَاءِ (جامع ترمذی)

مزدور کی اجرت اس کا پسینہ  
خشک ہونے سے پہلے ادا کرو  
سچا اور امین تاجر نبیوں صدیقوں  
اور شہیدوں کے ساتھ ہوگا۔

رہبرِ عالم علیہ الصلوٰۃ والسلام فرماتے ہیں :

يَا مَعْشَرَ التَّجَارِ  
إِنَّ الْبَيْعَ يَحْضُرُهُ اللَّغْوُ  
وَالْحَلْفُ  
فَسَوْبُوهُ بِالصَّدَقَةِ -

اے تاجرو!  
تجارت میں دو لغزشیں ہیں، لغو  
بات اور جھوٹی قسم  
تجارت میں صدقہ بڑھاؤ۔

(سنن ابوداؤد)

الْإِقْتَصَادُ فِي النَّفَقَةِ نِصْفُ  
الْمَعِيشَةِ وَالتَّوَدُّدُ إِلَى النَّاسِ  
نِصْفُ الْعَقْلِ وَحُسْنُ السُّؤَالِ  
نِصْفُ الْعِلْمِ -

اخراجات میں کفایت شعارمی نصف  
زندگی ہے، لوگوں سے محبت آدمی  
عقل ہے اور بہ بات کو اچھی طرح  
معلوم کرنا آدھا علم ہے۔

(مشکوٰۃ شریف)



## دُعا اور دُعا

اللہ تعالیٰ نے کوئی بیماری نازل نہیں فرمائی  
مگر اس کا علاج نازل فرمایا ہے  
مَا أَنْزَلَ اللَّهُ دَاءً  
إِلَّا أَنْزَلَ لَهُ شِفَاءً  
(صحیح بخاری)

## دُعا اور نیکی

دُعا کے سوا کوئی شے تقدیر کو بدل نہیں سکتی  
نہ نیکی کے سوا کوئی شے عمر کو بڑھا  
سکتی ہے۔  
لَا يُرَدُّ الْقَضَاءُ إِلَّا الدُّعَاءُ  
وَلَا يَزِيدُ فِي الْعُمُرِ إِلَّا الْبِرُّ  
(جامع ترمذی)

## تبلیغ کا اجر

اللہ تعالیٰ اسے ہر اجر رکھے  
جو ہم سے جو کچھ سُنے ویسا ہی  
پہنچا دے۔  
فَضَّرَ اللَّهُ أَمْرًا سَمِعَ مِنَّا  
شَيْئًا فَبَلَّغَهُ كَمَا سَمِعَهُ  
(مشکوٰۃ شریف)

## مقبول دُعا

آقائے دو عالم صلی اللہ علیہ وسلم نے حضرت عائشہ صدیقہ رضی اللہ عنہا  
کو یہ دُعا سکھائی:

اے اللہ! بیشک تو معاف کرنے والا ہے،  
معا کرنا پسند کرتا ہے مجھے بھی معاف فرما۔  
اللَّهُمَّ إِنَّكَ عَفُوٌّ تَحِبُّ الْعَفْوَ  
فَاعْفُ عَنِّي۔ (جامع ترمذی)



## سونے کے اوقات

بخاری شریف کی حدیث ہے :

كَانَ يَكْرَهُ السُّؤْمَ  
قَبْلَ الْعِشَاءِ  
وَالْحَدِيثَ بَعْدَهَا

آنحضرت صلی اللہ علیہ وسلم ناپسند فرماتے کہ عشاء سے پہلے سونا اور عشاء کے بعد ادھر ادھر کی باتیں کرنا۔

آفاتے دو جہان صلی اللہ علیہ وسلم دوپہر کے کھانے کے بعد قیلولہ (آرام) فرماتے۔ نیز فرمایا صبح کو سونا رزق کو گھٹاتا ہے۔ عصر کے بعد سونا عقل کو کند کرتا ہے۔

## صحت اور فراغ

نبی اکرم علیہ الصلوٰۃ والسلام نے فرمایا :

نِعْمَتَانِ مَحْبُونٌ فِيهِمَا كَثِيرٌ  
مِنَ النَّاسِ الصِّحَّةُ وَالْفَرَاغُ صحیح بخاری

دو نعمتیں ہیں جن کے متعلق اکثر لوگ

دھوکہ میں ہیں صحت اور فراغت۔

صحت اور فراغت عظیم نعمتیں ہیں، ان کی قدر کرو۔

بے اعتدالیاں کرو گے تو کہیں کے نہ رہو گے۔

## حسین تدبیر

اسلام دینِ فطرت ہے، کسی لایعنی عمل کی اجازت نہیں دیتا۔

حضرت ابوذر راوی ہیں فخرِ دو عالم علیہ الصلوٰۃ والسلام نے فرمایا :

لَا عَقْلَ كَالْتَدْبِيرِ

عقل یہ ہے کہ انجام سوچ لے

وَلَا وَدَعَّ كَالْكُفِّ

تقویٰ یہ ہے کہ رک جائے

وَلَا حَسَبَ كَحَسَنِ الْخَلْقِ مشکوٰۃ شریف

خوبی یہ ہے کہ خلق اچھا ہو

تمیز .. بالخیر



② حدیث نبوی

اور

ہماری زندگی

پروفیسر محمد منیر قصوی

شعبہ نشر و اشاعت

ایوانِ حمد و نعت

۵، اے شارع جلال الدین رومی (فیروز پور روڈ) لاہور

فون: ۴۱۱۱۸



# ذخیرہ صاحبزادہ میاں محمد امجد ثمر قپوری، نقشبندی مجددی

جو 2001ء میں میاں صاحب نے

پنجاب یونیورسٹی لائبریری کو عطا فرمایا

ناشر : شعبہ نشر و اشاعت

ایوانِ حمد و نعت

۵ اے، شارع جلال الدین رومی (فیروز پور روڈ) لاہور

تعداد : چھ ہزار

مطبع : جمال محمود پریس، دربار مارکیٹ لاہور

ماہ مارچ ۱۹۸۹ء

نوٹ : ایوانِ حمد و نعت ماہر ماہ حدیث کی تشریح چھپوا کر

مفت تقسیم کرتا ہے





مَنْ أَرْضَىٰ وَالِدَيْهِ فَقَدْ أَرْضَىٰ اللَّهَ  
وَمَنْ أَسْخَطَ وَالِدَيْهِ فَقَدْ أَسْخَطَ اللَّهَ

جس شخص نے اپنے والدین کو خوش کیا اس نے یقیناً اللہ سبحانہ و تعالیٰ کو خوش کیا  
اور جس نے اپنے والدین کو ناراض کیا اس شخص نے بے شک اللہ سبحانہ و تعالیٰ کو ناراض کیا

اگر آدمی جناب سرکارِ ہر عالم صلیٰ و سلم علیہ وآلہ واصحابہ کی اس حدیث پاک  
کے معنی و مفہوم پر ایک نظر ڈالے تو مقامِ والدین بڑی آسانی سے اس کی سمجھ میں  
آسکتا ہے کہ یہ حدیث نبوی والدین کے مقام کا بڑے واضح طور پر تعین کرتی ہے  
اللہ سبحانہ و تعالیٰ نے بھی قرآن کریم میں لَا تُشْرِكُوا بِهِ شَيْئًا وَ بِالْوَالِدَيْنِ إِحْسَانًا  
(اللہ تعالیٰ کا کسی کو شریک نہ ٹھہراؤ اور والدین کے ساتھ اچھا برتاؤ کرو) فرما کر  
اپنے بندوں کو شرک سے اجتناب کے حکم کے ساتھ ہی والدین کے ساتھ  
حسن سلوک کی تلقین کی ہے۔ اس سے صاف ظاہر ہوتا ہے کہ یہ آیہ کریمہ  
بھی والدین کی اہمیتِ مقام کو اجاگر کرتی ہے۔ اللہ اللہ جس بات میں قرآن و  
حدیث ایک دوسرے کی تائید کر رہے ہوں اس بات کی شان کیا ہوگی۔

جناب سرکارِ ہر عالم صلیٰ اللہ علیہ وسلم نے اللہ کے حکم کے مطابق والدین  
کا حکم ملنے والے کو جنت کی بشارت دی ہے۔ آپ کا ارشاد گرامی ہے:

” مَنْ أَصْبَحَ مُطِيعًا لِلَّهِ فِي وَالِدَيْهِ أَصْبَحَ لَهُ بَيَانٍ  
مَفْتُوحًا مِنَ الْجَنَّةِ “



۱) جس شخص نے اپنے والدین کے بارے میں اللہ تعالیٰ کی اطاعت کی تو اللہ تعالیٰ نے اس کے لئے جنت کے دو دروازے کھول دیے

اب جس شخص کو جنت در کا ہے اُسے والدین کی اطاعت کرنا چاہیے۔ اللہ سبحانہ و تعالیٰ اور والدین کی اطاعت کرنے والا شخص کل کو اعلیٰ علیین میں ہوگا چنانچہ حدیث نبوی ہے: "الْعَبْدُ الْمُطِيعُ لِوَالِدَيْهِ وَلِرَبِّهِ فِي اَعْلَىٰ عِلِّيِّينَ" اپنے والدین اور اپنے رب کا اطاعت گزار اعلیٰ علیین میں ہوگا۔

یہ مقام بہت بڑا مقام ہے لیکن اس مقام کو ایک معمولی اور عام آدمی بھی حاصل کر سکتا ہے مگر شرط یہ ہے کہ وہ اپنے والدین اور اپنے پروردگار کا اطاعت گزار ہو۔ جہاں تک جنت ہاتھ آنے کا تعلق ہے تو یہ بھی کوئی بعید نہیں۔ اللہ سبحانہ و تعالیٰ کے حبیب مکرم صلی اللہ علیہ وسلم نے والدین کے ساتھ بھلائی کی جزا جہاد کے ثواب کے برابر قرار دی ہے۔ "بِرُّ الْوَالِدَيْنِ يَجْزِي مِنَ الْجِهَادِ" والدین کے ساتھ بھلائی کرنے پر جہاد کا اجر دیا جائے گا۔

اور جہاد محض اللہ تعالیٰ کے راستے میں تلوار سے لڑنے کو نہیں کہتے۔ جناب سرکارِ ہر عالم صلی اللہ علیہ وآلہ وسلم کے نزدیک جہاد کا اصل مفہوم تو کسی شخص کا اپنے والدین کی خدمت کرتے ہوئے اُن پر اٹھنے والے اخراجات کو برداشت کرنا ہے اور یہ وہ جہاد ہے جس کا لازمی صلہ جنت ہے۔ جناب سرکارِ ہر عالم صلی اللہ علیہ وآلہ وسلم فرماتے ہیں: "لَيْسَ الْجِهَادُ اَنْ يَضْرِبَ الرَّجُلُ بِسَيْفِهِ فِي سَبِيلِ اللّٰهِ اِنَّمَا الْجِهَادُ مَنْ عَالَ وَالِدَيْهِ فَهُوَ فِيْ جِهَادٍ"۔

جہاد صرف یہ نہیں ہے کہ آدمی اللہ کے راستے میں تلوار سے لڑے یقیناً اپنے والدین کی کفالت کرتا ہے، وہ جہاد کرتا ہے۔

آپ نے آدمی کے ماں باپ کو اس کی دوزخ اور جنت سے تعبیر کیا ہے



آپ نے اپنے کسی صحابی کو اس کے والدین کی اہمیت کے بارے میں فرمایا،  
 ”هُمَا جَنَّتُكَ وَ نَارُكَ - وہ دونوں تیری جنت اور دوزخ ہیں۔“  
 اس حدیث نبوی کا مفہوم یہ ہے کہ آدمی ماں باپ سے حسن سلوک کی بدولت  
 جنت کا حقدار بھی ہو سکتا ہے اور اُن سے بدسلوکی کی وجہ سے دوزخ کا سزاوار  
 بھی۔ اب یہ آدمی پر ہے کہ وہ دونوں میں سے کس کو ترجیح دیتا ہے۔ آدمی کے  
 لئے اس سے بڑی سعادت مندی اور کوئی نہیں ہو سکتی کہ اُس کے والدین زندہ  
 ہوں اور وہ ان کی خدمت کر کے جنت کو اپنا مقدر بنالے۔ وہ شخص جس کے والدین  
 زندہ تھے اور اُس نے اُن کی خدمت کر کے جنت حاصل نہ کی وہ نہ صرف بد بخت  
 رہا بلکہ اپنے آقا و مولا علیہ التَّحِيَّةِ وَ الثَّنَاءِ کی خدمت کا بھی سزاوار ہو گیا۔ گویا اس  
 نے اپنے ماں باپ کی خدمت نہ کر کے اللہ تعالیٰ کے رسول صلی اللہ علیہ وسلم کو  
 دکھ دیا اور ناراض کر لیا۔ اور ہمارا یہ عقیدہ ہے کہ جس سے اللہ تعالیٰ کے  
 رسول ناراض ہو گئے اُس سے اللہ تعالیٰ بھی ناراض ہو گیا۔ ویسے بھی اللہ تعالیٰ  
 اور اس کے رسول مکرم صلی اللہ علیہ وآلہ وسلم کی خوشی آدمی کے والدین کی خوشی  
 میں ہے۔ آقا حضور علیہ الصلوٰۃ والسلام فرماتے ہیں: ”رَغِمَ أَنْفُهُ بِشَوْ  
 رَغِمَ أَنْفُهُ بِشَوْ رَغِمَ أَنْفُهُ بِمَنْ أَدْرَكَ الْيَوْمَ عِنْدَ الْكَبْرِ  
 أَحَدَهُمَا أَوْ كِلَيْهِمَا شَوْ لَمْ يَدْخُلِ الْجَنَّةَ - اس کی ناک خاک آلود  
 ہو! پھر اس کی ناک خاک آلود ہو! پھر اس کی ناک خاک آلود ہو! جس نے اپنے  
 والدین میں سے کسی ایک کو یا دونوں کو بڑھاپے کی حالت میں پایا پھر جنت  
 میں داخل نہ ہوا۔“

آپ ذرا اندازہ کیجئے کہ جناب نبی اکرم صلی اللہ علیہ وآلہ وسلم اس شخص کی  
 ذلت و رسوائی کے کس قدر خواہشمند ہیں جو شخص اپنے بوڑھے ماں باپ کو اپنے



درمیان پا کر بھی ان کی کوئی خدمت نہیں بجالاتا اور آپ ذرا اس شخص کی ذلت اور رسوائی بھی تصور کیجئے کہ جس نے ماں باپ کی خدمت کرنے کی بجائے انہیں ڈکھ دیے۔

جناب سرکارِ ہر عالم نصلیٰ و سلم علیہ وآلہ واصحابہ نے ماں باپ کے ساتھ بھلائی کرنے والے کو اضافہ عمر کی بشارت دی ہے۔ آپ کا ارشاد گرامی ہے "بِرُّ الْوَالِدَيْنِ يَزِيدُ الْعُمُرَ" والدین کے ساتھ بھلائی عمر کو زیادہ کر دیتی ہے۔ اس حدیث پاک کی رو سے ہمارا عقیدہ اور ایمان ہونا چاہیے کہ والدین کے ساتھ حسن سلوک ہماری عمر بڑھا دیتا ہے۔ ہم میں سے جس شخص کو طوالتِ عمر کی خواہش ہو اُسے اپنے والدین سے حسن سلوک سے پیش آنا چاہیے اور اگر کوئی شخص طوالتِ عمر کا خواہشمند نہ بھی ہو تب بھی اس کی عمر میں اضافہ ضرور ہو گا کہ یہ حضور علیہ الصلوٰۃ والسلام کی بشارت ہے۔ کسی عام آدمی کی محض دُعا نہیں ہے جس کو اللہ تعالیٰ چاہے تو قبول کر لے اور چاہے تو رد کر دے۔

پیغمبرِ اسلام صلی اللہ علیہ وآلہ وسلم کے نزدیک جو مقام والدین کو حاصل ہے وہ اولاد کو حاصل نہیں۔ والدین اپنی اولاد پر فوقیت و فضیلت رکھتے ہیں اس سلسلے میں آپ کی درج ذیل حدیث ملاحظہ فرمائیں۔

"يَأْكُلُ الْوَالِدَانِ مِنْ مَالٍ وَلَدِهِمَا بِالْمَعْرُوفِ وَلَيْشَ لِلْوَالِدَانِ يَأْكُلُ مِنْ مَالٍ وَالِدَيْهِ إِلَّا بِإِذْنِهِمَا" والدین اپنی اولاد کے مال میں سے ایک جائز و مناسب حصہ ان کی اجازت کے بغیر کھا سکتے ہیں۔ جب کہ اولاد ان دونوں کی اجازت کے بغیر ان کے مال میں سے کچھ بھی نہیں کھا سکتی۔ اس حدیث پاک کا مفہوم یہ ہے کہ دونوں کا ایک دوسرے کے مال پر حق ہے لیکن برابر کا حق نہیں۔ وہ اس طرح کہ ماں باپ اپنی اولاد کے مال میں سے کچھ نہ کچھ مقدار اپنی



ضرورت پوری کرنے کے لئے لے سکتے ہیں لیکن اولاد یہ حق رکھتے ہوتے بھی ان کی اجازت کے بغیر ان کے روپے پیسے کو استعمال نہیں کر سکتی خواہ ان کا روپیہ پیسہ ان کی اولاد کے پاس کیوں نہ ہو۔ اس سے ظاہر ہوتا ہے کہ اگر وہ ان کی اجازت کے بغیر ایسا کرتے ہیں تو وہ شریعتِ اسلامیہ کی نظر میں حائِن اور شریعتِ اسلامیہ کی نظر میں حائِن اور گنہگار ہیں جبکہ والدین ایسا کرنے سے حائِن اور گنہگار قرار نہیں پاتے۔ معلوم ہوا کہ اگر اولاد نے والدین کے مال میں سے چند کئے بھی لینا ہوں تو انہیں والدین سے اجازت لینا ہوگی جس کے بغیر ان کے لئے کوئی چارہ کار نہیں۔

جناب سرکارِ ہر عالم صلی اللہ علیہ وآلہ وسلم نے تین چیزوں کے دیکھنے کو عبادت سے تعبیر کیا ہے۔ ایک والدین کے چہرے کی زیارت کرنا۔ دوسرے قرآن پاک کی زیارت کرنا اور تیسرے سمندر کو دیکھنا۔ آپ کا ارشادِ گرامی ہے: "النَّظَرُ فِي ثَلَاثَةِ أَشْيَاءٍ عِبَادَةٌ: النَّظَرُ فِي وَجْهِ الْآبَوَيْنِ، وَفِي الْمُصْحَفِ، وَفِي الْبَحْرِ۔ تین چیزیں دیکھنا عبادت ہے۔ ماں باپ کا چہرہ دیکھنا، قرآن پاک دیکھنا اور سمندر دیکھنا۔"

جناب سرکارِ ہر عالم صلی اللہ علیہ وآلہ وسلم کے نزدیک ماں باپ کو غمگین کرنا ان کی نافرمانی ہے۔ آپ فرماتے ہیں: "مَنْ أَحْزَنَ وَالِدَيْهِ فَقَدْ عَقَّبَهُمَا۔" جس نے والدین کو غمگین کیا اس نے ان کی نافرمانی کی۔ اور والدین کی نافرمانی کی سزا جہنم ہے۔ حدیثِ نبوی میں ہے کہ ماں باپ کے ساتھ بھلائی کرنے والے پر جنت کا درمیانی دروازہ کھلا رکھا جاتا ہے اور جو ان کی نافرمانی کرتا ہے اس پر وہ دروازہ بند رہتا ہے۔

جناب سرکارِ ہر عالم صلی اللہ علیہ وآلہ وسلم کا ارشادِ گرامی ہے کہ جو شخص ماں باپ کے حق میں دُعا نہیں کرتا اس سے اس کا رزق منقطع ہو جاتا ہے۔ آدمی کو



چاہیے کہ وہ اپنے والدین کو زیادہ سے زیادہ دعائیں دے تاکہ اللہ سبحانہ و تعالیٰ اس کے رزق میں فراوانی فرمائے "اِذَا تَرَكَ الْعَبْدُ الدُّعَاءَ لِلْوَالِدَيْنِ فَاتَّهَ يَنْقَطِعُ عَنْهُ الرِّزْقُ"۔ جب بندہ والدین کے لیے دعا کرنا چھوڑ دیتا ہے تو اس کا رزق منقطع ہو جاتا ہے۔ اس حدیث نبوی میں دو نکتے پوشیدہ ہیں۔ ایک یہ کہ رزق منقطع ہونے کی وجہ سے آدمی تنگی و عسرت کی زندگی بسر کرنے لگتا ہے۔ دوسرے یہ کہ یہاں رزق منقطع ہونا موت کی علامت ہے چونکہ رزق وسیلہ حیات ہے اور جب وسیلہ حیات ہی منقطع ہو جائے تو پھر یہاں باقی رہے گی۔

جموعہ کے دن والدین کی قبروں کی زیارت کرنا آدمی کے لئے نیکی اور مغفرت کا باعث ہے۔ جناب اکرم الاکرمین صلی اللہ علیہ وسلم کا ارشاد گرامی ہے "مَنْ زَارَ قَبْرَ وَالِدَيْهِ اَوْ اَبَدِ هِمَا فِي كُلِّ جُمُعَةٍ مَرَّةً غَفَرَ اللهُ لَهُ" و کتب براء، " جس شخص نے اپنے والدین یا ان میں سے کسی ایک کی قبر کی ہر جمعہ کو ایک بار زیارت کی اللہ سبحانہ و تعالیٰ نے اُسے بخش دیا اور اس کے عمل کو نیکی شمار کر لیا۔ اس حدیث پاک کی رو سے والدین کی قبروں کی زیارت کرنا آدمی کے لیے نہ صرف باعث خیر و برکت قرار پایا ہے بلکہ ان کی قبروں کی زیارت کرنے سے آدمی کی نیکیوں میں اضافہ ہوتا ہے جو اس کی مغفرت کا سبب بنتا ہے۔ ہمیں چاہیے کہ ہم اپنے والدین کو ان کی قبروں میں اتارنے کے بعد فراموش نہ کریں بلکہ ان سے اپنا رابطہ و تعلق استوار رکھیں۔ وہ ہمارے مسلمان ماں باپ ہیں اور ہم ان کی مسلمان اولاد ہیں۔ اور مسلمان اس طرح نہیں مرتا جس طرح کافر مرتا ہے۔ مسلمان کی موت بظاہر موت ہے لیکن حقیقت میں زندگی ہے۔ مسلمان کی موت فنا نہیں بقا ہے، شاعر مشرق حضرت علامہ محمد اقبال علیہ الرحمۃ نے اس لطیف نکتے کو کیا



خوبصورت پیرائے میں بیان کیا ہے ۔  
مرنے والے مرتے ہیں لیکن فنا ہوتے نہیں

تہ حقیقت میں کبھی ہم سے جدا ہوتے نہیں

میرا ایمان ہے کہ ایک مسلمان کو موت ہمیشہ عارضی طور پر آتی ہے مستقل طور پر نہیں آتی۔ ایک مسلمان کے لئے موت پس حیات جانے کا نام ہے اور پس حیات جانا زندگی کے دوسرے مرحلے میں داخل ہونا ہے۔ اگر مسلمان کے لئے موت بالکل فنا ہو جانے کا نام ہوتی تو جناب سرکارِ سر عالم صلی اللہ علیہ وسلم ماں باپ کی قبروں کی زیارت کا حکم نہ دیتے اور آپ خود بھی کبھی جنت البقیع میں قدم نہ رکھتے۔ ذرا غور کیجئے ان کی حدیثِ پاک نہ صرف ہمیں قبروں کی زیارت کا پیغام دے رہی ہے بلکہ ہمارے لئے ہماری مغفرت کا سامان فراہم کر رہی ہے اور اس سے بھی بڑی بات تو ان کی درج ذیل حدیث میں پوشیدہ ہے۔

"تَعْرِضُ الْأَعْمَالُ يَوْمَ الْإِثْنَيْنِ وَالْأَثْنَيْنِ عَلَى اللَّهِ، وَتَعْرِضُ عَلَى الْأَنْبِيَاءِ وَعَلَى الْأَبَاءِ وَالْأُمَّهَاتِ يَوْمَ الْجُمُعَةِ، فَيَضْرَبُونَ بِحَسَنَاتِهِمْ" <sup>تہم</sup>

(کنز العمال جلد ۱۶ صفحہ ۴۶۹ حدیث نمبر ۴۵۴۹۳)

ترجمہ :- "اعمال سوموار اور جمعرات کو اللہ سبحانہ و تعالیٰ پر پیش کئے جاتے ہیں اور جمعہ کے روز انبیاء اور ماں باپ پر۔ وہ ان کی نیکیوں سے اس قدر خوش ہوتے ہیں کہ ان کے چہروں کی سفیدی اور چمک بڑھ جاتی ہے۔ تم اللہ سبحانہ و تعالیٰ سے ڈرتے رہو اور اپنے مرنے والوں کو اذیت نہ پہنچاؤ۔"

اس حدیث نبوی کے مطالعہ کے بعد کسی ذی شعور آدمی کے لئے پتھر ان کرام اور مسلمان ماں باپ کی حیات بعد الممات میں کسی قسم کے شک و شبہ کی گنجائش باقی



نہیں رہ جاتی۔ اس حدیث پاک کی رو سے یہ بات بڑی واضح ہے کہ ہمارے نیک و بد تمام اعمال ہمارے انبیاء اور ہمارے والدین کے سامنے رکھے جاتے ہیں جس طرح وہ ہماری نیکیوں کو دیکھ کر خوش ہوتے ہیں اسی طرح ہمارے برائیوں کو دیکھ کر انہیں دکھ بھی ہوتا ہے۔ اس کا مطلب یہ ہوا کہ وہ خوشی اور غم کے باقاعدہ احساسات رکھتے ہیں جو زندگی کی علامت ہے۔ اگر وہ زندگی نہ رکھتے

ہوں تو پھر خوشی اور غم کے اظہار کے قابل نہ ہوں اور پھر ان کے چہروں پر خوشی و غم کا رونما ہونا اس بات کی غمازی کرتا ہے کہ وہ جذبات و احساسات کی ایک وسیع دنیا رکھتے ہیں۔ اب یہ ہم پر ہے کہ آیا ہم ان کو خوش دیکھنا چاہتے ہیں یا غمگین۔ ایک عام انسان کی اس سے بڑی سعادت اور کیا ہو سکتی ہے کہ اس کے اپنے والدین کو محبت کی ایک نظر دیکھ لینے پر اللہ تعالیٰ اس کے دفتر اعمال میں ایک حج مقبول و مبرور کا ثواب لکھ دیتا ہے۔ حدیث نبوی ہے: "مَا مِنْ رَجُلٍ يَنْظُرُ إِلَى وَجْهِهِ وَالِدَيْهِ نَظْرَةً رَحْمَةً إِلَّا كُتِبَ لَهُ بِهَا حَجَّةٌ مَقْبُولَةٌ مَبْرُورَةٌ"۔ "ایک آدمی بھی ایسا نہیں جس نے اپنے والدین کے چہرے پر رحمت کی ایک نظر ڈالی ہو اور اس نظر کی بدولت اس کے حق میں ایک مقبول و مبرور حج کا ثواب نہ لکھا گیا ہو"

جنابِ رحمۃ للعالمین صلی اللہ علیہ وآلہ وسلم کی اس بندے کے لیے بہت بڑی بشارت ہے کہ جس نے اپنے والدین کی طرف سے حج کیا اور ان کا قرض ادا کیا اللہ سبحانہ و تعالیٰ اُسے قیامت کے دن نیک لوگوں کے ساتھ اٹھائے گا۔ مَنْ حَجَّ عَنْ وَالِدَيْهِ أَوْ قَضَى عَنْهُمَا مَغْرَمًا بَعَثَهُ اللَّهُ يَوْمَ الْقِيَامَةِ مَعَ الْأَبْرَارِ "جس شخص نے اپنے والدین کی طرف سے حج کیا اور دونوں کا قرض ادا کیا اللہ



سبحانہ و تعالیٰ اُسے قیامت کے دن نیک لوگوں کے ساتھ اٹھائے گا۔ ایک انسان کو اس سے بڑھ کر اور کیا چاہتے کہ اس کا حشر نیک لوگوں کے ساتھ ہو۔ میرے خیال میں اس کی اس سے زیادہ خوشی نصیبی اور سوہی نہیں سکتی۔

جو لوگ والدین کے فرمانبردار رہتے ہیں۔ اللہ تعالیٰ انہیں ہمیشہ اپنی رحمتوں اور نعمتوں سے نوازتا رہتا ہے اور جو لوگ اپنے والدین کی نافرمانی کرتے ہیں انہیں سخت سے سخت سزا دیتا ہے۔ جناب سرکارِ ہر عالم صلی اللہ علیہ وسلم فرماتے ہیں کہ اللہ سبحانہ و تعالیٰ انسان کے گناہوں کی سزا کو جس قدر چاہتا ہے موخر کر دیتا ہے لیکن والدین کی نافرمانی کی سزا کو موخر نہیں کرتا بلکہ نافرمان کو اس کی نافرمانی کی سزا دنیا میں اس کی موت سے پہلے ہی بہت جلد دیتا ہے۔

”كُلَّ الذُّنُوبِ يُؤَخِّرُ اللَّهُ تَعَالَى مَا شَاءَ مِنْهَا إِلَّا عُقُوبَ الْوَالِدِينَ فَإِنَّ اللَّهَ يُعَجِّلُهُ لِصَاحِبِهِ فِي الْحَيَاةِ الدُّنْيَا قَبْلَ الْمَمَاتِ“ ”اللہ سبحانہ و تعالیٰ تمام گناہوں میں سے جس قدر گناہوں کی سزا کو موخر کرنا چاہتا ہے، موخر کر دیتا ہے مگر والدین کی نافرمانی کی سزا کو موخر نہیں کرتا بلکہ والدین کی نافرمانی کرنے والے شخص کو اس کی موت سے پہلے دنیا ہی میں سزا دیتا ہے۔“ دنیا میں کچھ لوگ ایسے بھی پاتے جاتے ہیں جو والدین کے گستاخ اور نافرمان اس حد تک ہوتے ہیں کہ وہ والدین کو اپنی طعن و تشنیع اور لعنت و ملامت کا نشانہ بناتے ہیں۔ ماں باپ کے ساتھ ایسا سلوک کرنے والے لوگ اللہ تعالیٰ کی لعنت کے سزاوار ہو جاتے ہیں۔ اس سلسلے میں جناب سرکارِ ہر عالم صلی اللہ علیہ وآلہ وسلم کا ارشادِ گرامی ہے۔ ”لَعْنُ اللَّهِ مَنْ لَعَنَ وَالِدَيْهِ“ ”جس شخص نے اپنے والدین پر لعنت بھیجی اللہ تعالیٰ نے اُس پر لعنت بھیجی۔“

عبداللہ بن فراش ایسا ظالم شخص اپنے والدین کا سخت گستاخ اور نافرمان



تھا۔ اللہ سبحانہ و تعالیٰ نے جو اُسے سزا دی اس کے بارے میں اللہ تعالیٰ کے رسول  
صلی اللہ علیہ وآلہ وسلم نے ان الفاظ میں اظہار فرمایا ہے۔ "فَخَذَهُ  
عَبْدُ اللَّهِ ابْنُ خِرَاشٍ فِي جَهَنَّمَ مِثْلُ أَحَدٍ، وَضَرَسَهُ مِثْلَ  
الْبُضَاءِ قَيْلٍ؛ وَلِيسَمِ ذَاكَ؛ قَالَ: كَانَ عَاقِلًا لَوَالِدَيْهِ"۔  
میں عبد اللہ بن خراش کے ہاں اُحد پہاڑ کے برابر اور دانت بضا و پہاڑ کے برابر  
تھے۔ آپ سے پوچھا گیا کہ ایسا کیوں تھا؟ تو آپ نے فرمایا: وہ اپنے ماں باپ  
کا نافرمان تھا؛

یہ تو تھی والدین کے مشترکہ مقام کی بات اب ذرا ماں باپ کے الگ الگ  
مقام پر بھی حدیث نبوی کی روشنی میں بات ہو جائے۔ پہلے ہم باپ کے مقام  
موضوع بحث بناتے ہیں اور پھر ماں کی عظمت کی بات کریں گے۔ اگرچہ ماں  
مقام بہت عظیم ہے لیکن ایک دو وجوہ کو چھوڑ کر باقی تمام صورتوں میں ماں  
کا مقام ماں سے زیادہ افضل و برتر ہے۔ یہ اس لئے کہ وہ ماں جس کے قدموں  
اس کی اولاد کی جنت ہے۔ خود اس کی جنت اس کے شوہر کی خاطر و مدارا  
اور اطاعت و فرمان برداری میں پوشیدہ ہے۔

جناب سرکارِ ہر عالم صلی اللہ علیہ وسلم کا ارشادِ گرامی خواہ کسی ایک  
آدمی اور ایک خاص وقت کے لئے ہی کیوں نہ ہو اس کا اطلاق آنے والی  
اُمتِ مسلمہ کے ہر فرد پر ہو گا جس کسی کو بھی ان کا کوئی حکم پہنچے اُسے یہ سمجھنا  
کہ آپ کا حکم اس کے لئے ہے۔ آپ کا ارشادِ گرامی ہے "أَطِيعَ أَبَاكَ  
بَابِ كِيِ اطَاعَتِ كَرٍ"۔ ہماری مجال نہیں کہ ہم جناب سرکارِ ہر عالم صلی اللہ  
وآلہ وسلم کے اس حکم پر عمل نہ کریں۔ آپ کا یہ ارشاد کسی خاص صحابی ہی کو نہیں  
لئے بھی حکم ہی کی حیثیت رکھتا ہے۔



جناب سرکارِ ہر عالم صلی اللہ علیہ وسلم نے تو باپ کی اطاعت کو اللہ کی اطاعت قرار دیا ہے اور باپ کی نافرمانی کو اللہ کی نافرمانی سے تعبیر کیا ہے۔ آپ فرماتے ہیں "طَاعَةُ اللَّهِ طَاعَةُ الْوَالِدِ وَمَعْصِيَةُ اللَّهِ مَعْصِيَةُ الْوَالِدِ"۔ "باپ کی اطاعت اللہ کی اطاعت کے مترادف ہے اور باپ کی نافرمانی اللہ کی نافرمانی ہے۔"

انسان اس حدیث پاک سے بھی بخوبی اندازہ لگا سکتا ہے کہ اسلامی معاشرے میں باپ کا کیا مقام و احترام ہے۔ اس کا مطلب یہ ہے کہ باپ کی نافرمانی کرنے والا اللہ سبحانہ و تعالیٰ کی نظر سے گر جاتا ہے اور اس کے غیظ و غضب کا سزاوار ہو جاتا ہے۔ اس لئے کہ اللہ سبحانہ و تعالیٰ کی معصیت کسی طور پر جائز نہیں۔ اگر کوئی شخص ایسا کرتا ہے تو وہ سخت گناہ کا مرتکب ہوتا ہے اور پھر اللہ و ربانی بھی تو ہے "إِنَّ اللَّهَ لَا يُحِبُّ الْعُقُورَ" "اللہ نافرمانی پسند نہیں کرتا۔"

ایک دفعہ کا ذکر ہے کہ سیدنا عمر فاروق رضی اللہ ورسولہ عنہ نے اپنے بیٹے حضرت عبداللہ رضی اللہ ورسولہ عنہ کو حکم دیا کہ وہ اپنی بیوی کو طلاق دے دیں۔ بیوی نے طلاق دینے سے انکار کر دیا۔ اس پر سیدنا عمر رضی اللہ ورسولہ عنہ نے جناب پیغمبرِ ہر عالم صلی اللہ علیہ وسلم سے شکایت کی تو آپ نے جناب عبداللہ رضی اللہ ورسولہ عنہ کو فرمایا۔ "يَا عَبْدَ اللَّهِ! طَلِّقْ امْرَأَتَكَ وَأَطِيعْ أَبَاكَ"۔ "اے عبداللہ! اپنی بیوی کو طلاق دیدو اور اپنے باپ کا حکم مانو"۔ حضور کا حکم سننے ہی جناب عبداللہ بن عمر رضی اللہ ورسولہ عنہ نے اپنی اہلیہ کو طلاق دے دی۔ یہ حدیث نبوی دو باتوں کی طرف اشارہ کرتی ہے۔ ایک یہ کہ وجوہات کچھ بھی ہوں جناب عبداللہ بن عمر رضی اللہ ورسولہ عنہ نے اپنے باپ سیدنا عمر رضی اللہ ورسولہ عنہ



کی بات ماننے سے انکار کر دیا اور اپنے والد کی حکم عدولی کے مرتکب ضرور ہوئے  
 لیکن انہوں نے حضور علیہ الصلوٰۃ والسلام کا حکم سن کر آپ کے اور اپنے والدین  
 کے سامنے اپنا سرِ اطاعت خم کر دیا۔ اس طرح وہ والد کی نافرمانی کے جرم سے بھی  
 بچ گئے۔ اور ان کا ایمان بھی سلامت رہا۔ خدا کی قسم! اگر وہ حضور صلی اللہ  
 علیہ وسلم کے حکم کے سامنے سر تسلیم خم نہ کرتے تو دائرۃ اسلام سے خارج ہو جاتے  
 اور جہنم ان کا مقدر ہو جاتا۔ وہ جانتے تھے کہ آپ کے حکم سے سرتابی ممکن نہیں  
 جناب عبداللہ بن عمر رضی اللہ ورسولہ عنہ اپنے باپ سیدنا عمر رضی اللہ ورسولہ عنہ  
 کی طرح اپنے آقائے نامدار صلی اللہ علیہ وسلم سے بے پناہ محبت کرتے تھے اور  
 یہ وہ محبت تھی جو عین ایمان کا درجہ رکھتی ہے۔ انہوں نے محبت رسول کا تقاضا  
 پورا کیا اور اس طرح ایمان کی دولت ان کے ہاتھ سے نہ جانے پائی۔ اللہ اللہ  
 صحابہ کرام کا بھی کیا مقام تھا۔ ایک ایک اداے مصطفیٰ پر جان دیتے تھے۔  
 علیہ الصلوٰۃ والسلام کی ایک حدیث پاک ہے: "مِنَ الْبِرِّ أَنْ تَصِلَ  
 أَبْنِيكَ"۔ نیکی یہ ہے کہ تو اپنے باپ کے دوست سے صلہ رحمی کرنے کے  
 سلسلے میں بھی سیدنا عبداللہ بن عمر رضی اللہ ورسولہ عنہما کا ایک واقعہ ملاحظہ  
 فرمائیں۔

سیدنا عبداللہ بن عمر رضی اللہ عنہما کے پاس ایک گدھا تھا۔ جب وہ ان  
 اونٹنی پر سواری سے تنگ آگئے تو انہوں نے اس گدھے پر سواری شروع کی  
 ایک دن آپ نے سر پر گڑھی باندھی ہوئی تھی اور اپنے گدھے پر سواری سے  
 جارہے تھے کہ اچانک ان کی ایک بدوی سے ملاقات ہوئی۔ اپنے اُخ  
 پوچھا: کیا تم فلاں بن فلاں نہیں ہو، اُس آدمی نے جواب دیا: ہاں، آپ  
 سے اترے اور اپنا گدھا اُسے دے دیا۔ پھر اُس سے کہنے لگے۔



سوار ہو جاؤ، پھر آپ نے اسے اپنا عمامہ عطا فرمایا اور کہا کہ اسے سر پر باندھ لو۔ یہ دیکھ کر جناب عبد اللہ بن عمر رضی اللہ ورسولہ عنہ کے بعض ساتھیوں کے چہروں پر حیرت ظاہر ہو گئی اور آپ سے کہنے لگے۔ اللہ سبحانہ و تعالیٰ تمہاری مغفرت فرمائے، جس گدھے پر تم سوار ہوتے تھے وہ گدھا تم نے اس آدمی کو دے دیا اور جو عمامہ تم اپنے سر پر باندھتے تھے وہ بھی تم نے اسے عطا کر دیا... اس کی کیا وجہ ہے؟ جناب عبد اللہ بن عمر رضی اللہ ورسولہ عنہ نے فرمایا: میں نے جناب رسول اللہ صلی اللہ علیہ وآلہ وسلم کو یہ فرماتے ہوئے سنا ہے: سب سے بڑی بھلائی یہ ہے کہ آدمی اپنے باپ کے پھر جانے کے بعد اس سے محبت کرنے والوں سے صلہ رحمی کرے۔ یعنی آدمی اپنے باپ کی موت کے بعد اس کے دوستوں کی عزت و تکریم کرے اور یہ بدوی عمر رضی اللہ ورسولہ عنہ کا دوست تھا۔

جناب سرکار ہر عالم صلی اللہ علیہ وسلم نے "الْوَالِدُ مِنْ كَسْبِ الْوَالِدِ" بچہ باپ کی کمائی میں سے ہے" فرما کر بچے کو باپ کی کمائی سے تعبیر کیا ہے۔ جس طرح چاہے اُسے استعمال کرے۔ اسی طرح باپ کا اپنے بچے پر حق ہوتا ہے کہ وہ جس طرح چاہے اس سے خدمت لے۔ باپ نہ صرف اپنے بیٹے سے خدمت لینے کا حقدار ہوتا ہے بلکہ اس کی کمائی پر بھی اس کا پورا پورا حق ہے۔ ایک بار کسی نے سیدنا رسول اللہ صلی اللہ علیہ وآلہ وسلم سے عرض کی کہ یا رسول اللہ! میرا باپ مجھ سے میری کمائی مانگتا ہے۔ آپ صلی اللہ علیہ وسلم نے فرمایا: "أَمَا عَلِمْتَ أَنَّكَ وَمَالِكَ مِنْ كَسْبِ أَبِيكَ؟" کیا تجھے علم نہیں کہ تو اور تیرا مال دونوں تیرے باپ کی کمائی ہیں؟ ایک اور مقام پر آپ صلی اللہ علیہ وسلم نے فرمایا: "إِنَّ أَوْلَادَكُمْ هِبَةٌ لِلَّهِ تَعَالَى لَكُمْ إِيهَبْ لِمَنْ يَشَاءُ إِنْ شَاءَ اللَّهُ لِمَنْ يَشَاءُ الذُّكُورُ فَهُمْ وَأَمْوَالُهُمْ لَكُمْ إِذَا اجْتَمَعْتُمْ إِلَيْهَا" بے شک تمہاری اولاد اللہ سبحانہ و



تعالیٰ کی طرف سے تمہارے لیے ایک تحفہ ہے اور جسے چاہتا ہے بیٹیاں عطا فرما دیتا ہے اور جسے چاہتا ہے بیٹے عطا فرماتا ہے (اگر تمہیں اس کی ضرورت پڑے تو وہ اور ان کے مال و دولت تمہارے ہیں)۔

آدمی پر ہر حال میں اپنے باپ کا احترام کرنا لازم ہے اور یہ بیٹے پر باپ کے حقوق میں سے ہے کہ بیٹا اپنے باپ کو اس کے نام سے پکارنے کی بجائے اس طرح پکارے جس طرح جناب ابراہیم علیہ السلام نے اپنے والد ماجد کو پکارا۔  
 ”حَقُّ الْوَالِدِ عَلٰی وَلَدِهِ اَنْ لَا يُسَمِّيَهُ بِمَا سَمِيَ اَبَاهُ؛  
 ”يَابَتِ“ وَلَا يُسَمِّيَهُ بِاسْمِهِ۔ یہ باپ کا اپنے بیٹے پر حق ہے کہ وہ اس نام سے پکارے جس سے جناب ابراہیم علیہ الصلوٰۃ والسلام نے اپنے ابا جان کو پکارا۔  
 ”اے میرے ابا جان، اور اس کے نام سے نہ پکارے۔ آپ نے“ لَا تَمْشِ اَمَامَ اَبِيكَ“۔ اپنے باپ سے آگے نہ چلو۔“ فرما کر ہمیں ہمارے باپ کے آگے آگے چلنے سے منع کیا ہے کہ یہ ادب و احترام کے منافی ہے۔ اس دُنیا میں جہاں سعادت مندی کی کوئی انتہا نہیں وہاں بدبختی کی بھی کوئی انتہا نہیں بعض لوگ تو ایسے سنگدل ہوتے ہیں کہ وہ اپنے باپ کی بھی پٹائی کر ڈالتے ہیں۔ یاد رہے کہ ہمارے آقا و مولا علیہ التَّحِيَّةُ وَالشَّاءُ نے ہمیں ایسے لوگوں کے قتل کا حکم دیا ہے آپ فرماتے ہیں: ”مَنْ ضَرَبَ اَبَاهُ فَاَقْتُلُوْهُ۔ جو اپنے باپ کو پیٹے اس کو قتل کر دو۔“ اس لیے کہ کسی آدمی کا اپنے باپ کو پیٹنے سے بڑھ کر کوئی ظلم ہو ہی نہیں سکتا۔ یہ عمل تو نافرمانی کی بھی انتہا ہے۔ سیدنا رسول اللہ علیہ وسلم کے فرمان کے مطابق تو باپ جنت کا درمیانی دروازہ ہے۔ ”الْوَالِدُ اَوْ سَطْرُ اَبَوِ ابِ الْجَنَّةِ“  
 ”باپ جنت کا درمیانی دروازہ ہے۔“ اب یہ اولاد پر منحصر ہے کہ وہ اس درمیانی دروازے کو خوش کرے یا اس کی ناراضگی مول لے۔ مجھے تو اتنا علم ہے کہ اگر کسی



نے باپ کو خوش کر لیا تو اس پر جنت کا دروازہ کھل گیا اور اگر اس نے باپ کو ناراض کر لیا تو جنت کا یہ دروازہ اس پر بند ہو گیا اور وہ اُخروی زندگی کی نعمتوں سے محروم ہو گیا۔

جناب نبی کریم علیہ التَّحیَّۃُ وَالتَّسْلِیْمُ نے تو چچا کو بھی باپ کا مقام عطا کیا ہے۔ ذرا اندازہ کیجئے جس دین میں باپ کے بھائی کا مقام باپ کے برابر ہو اس میں باپ کا مقام کیا ہو گا۔ ”عَمُّ الرَّجُلِ صِنُوْ اَبِيْهِ“ آدمی کا چچا اس کے باپ کی طرح ہے۔ اس کا مطلب یہ ہوا کہ کسی آدمی کا اپنے چچا کا حکم ماننا باپ کا حکم ملنے کے برابر ہے۔ لہذا احترام و محبت کے اعتبار سے باپ اور چچا میں کوئی فرق نہیں۔

جناب سرکارِ ہر عالم صلی اللہ علیہ وسلم نے تو انسان کو بتا دیا ہے کہ اگر آج وہ اپنے باپ دادا کا احترام کرتا ہے تو کل وہ اپنی اولاد سے بھی وہی احترام پائے گا۔ ”بِرُّوْ اَبَآءِكُمْ یَبْرِکُمْ اَبْنَاؤُكُمْ“ اپنے باپ دادا سے بھلائی کرو تمہاری اولاد تم سے بھلائی کرے گی اور قرآن کریم نے بھی ”هَلْ جَزَاءُ الْاِحْسَانِ اِلَّا الْاِحْسَانُ“ بھلائی کا بدلہ بھلائی ہی ہے“ کہا ہے۔ ہماری نظر میں تو قابلِ احترام وہی شخص ہے جو دوسروں کا احترام کرتا ہے۔ بات چھوٹے اور بڑے کی نہیں باہمی احترام کی ہے۔ اگر ہر فرد ایک دوسرے کا احترام کرنا چھوڑ دے تو پھر معاشرے میں فتنہ و فساد برپا ہو جاتے۔ ایک دوسرے کے خلاف پائی جانے والی منافرت اس کی جڑیں کاٹ کر رکھ دے۔ معاشرہ ایک خاندان کے افراد سے تشکیل پاتا ہے لیکن ایک خاندان کے دوسرے خاندان سے مل کر زندگی گزارنے سے معاشرے کو فروغ حاصل ہوتا ہے لہذا اس خاندان کے افراد کو اپنے خاندان کے افراد سے اچھا برتاؤ کرنے کے ساتھ ساتھ معاشرے میں موجود دوسرے خاندانوں کے افراد سے



بھی اچھا سلوک کرنا ہو گا اس طرح یہ دنیا جنت میں تبدیل ہو جائے گی ورنہ جہنم قرار بن جائے گی جہاں تک کسی آدمی کے اپنے باپ سے بھلائی کرنے کے

تصور کا تعلق ہے تو یہ تصور دنیا تک ہی محدود نہیں بلکہ آدمی اپنے باپ سے اس کے مرنے کے بعد بھی بھلائی کر سکتا ہے اور یہ اس طرح کہ وہ اپنے باپ کے مرنے کے بعد اس کی مغفرت کی دعا کرتا رہے۔ کسی آدمی کا ایسا کرنا اس کے باپ سے بھلائی کرنے کا مصداق ہو گا۔ جناب سرکارِ ہر عالم صلی اللہ علیہ وآلہ وسلم نے اس قسم کی بھلائی کا بڑا واضح تصور دیا ہے۔ آپ کا ارشاد گرامی ہے: "اِسْتِغْفَارُ

اَلْوَالِدِ لِابْنِهِ مِنْ بَعْدِ الْمَوْتِ مِنَ الْبِرِّ" بیٹے کا اپنے باپ کے مرنے کے بعد اس کی مغفرت کی دعا کرنا اس کے ساتھ بھلائی کرنا ہے۔ جناب سرکارِ

ہر عالم صلی اللہ علیہ وآلہ وسلم نے جو مقام عورت کو بطور ماں عطا کر دیا ہے وہ کسی اور کو نصیب ہی نہیں ہو سکا۔ میں سمجھتا ہوں کہ تمام مسلمان ماؤں کو جناب سرکارِ

ہر عالم صلی اللہ علیہ وآلہ وسلم کا شکریہ گزار ہونا چاہیے کہ آپ نے الْجَنَّةُ تَحْتَ اَقْدَامِ الْاُمَّهَاتِ "جنت ماؤں کے قدموں تلے ہے"۔ فرما کہ انہیں بیٹوں کی نظر میں

اتہائی محترم بنا دیا ہے۔ اس حدیث پاک کی رو سے بیٹوں پر جہاں ماں کا احترام کرنا فرض ہو گیا ہے وہاں اس کے دیگر حقوق کی پاسداری بھی واجب ہو گئی ہے

اس حدیث پاک کا واضح مطلب یہ ہے کہ انسان جتنی جی چاہے عبادت کر لے اگر وہ ماں کی خدمت نہیں بجالاتا اور خود پر اس کے حقوق کو تسلیم نہیں کرتا تو جنت اس پر

حلال نہیں ہو سکتی۔ یہی وجہ ہے کہ آپ نے آدمی کو ماں کے قدموں سے چمٹے رہنے کی تلقین فرمائی ہے۔ "الزُّمُّ رِجْلَهَا فَاِنْ الْجَنَّةُ تَحْتَ اَقْدَامِهَا" ماں کی ٹانگوں

سے چمٹ جا کہ جنت اس کے قدموں کے نیچے ہے"۔ کسی صحابی رضی اللہ ورسولہ عنہ نے جناب سرکارِ ہر عالم صلی اللہ علیہ وسلم سے پوچھا کہ میرے حسن سلوک کا

سب سے زیادہ حقدار کون ہے؟ تو اس پر آپ نے ارشاد فرمایا "اُمَّكَ!"



اُمَّكَ ثُمَّ اُمَّكَ ! ثُمَّ اَبَاكَ ! ثُمَّ الْاَقْرَب ! فَالْاَقْرَب ! تیری ماں !  
 تیری ماں ! پھر تیری ماں ! پھر تیرا باپ ! پھر قریب ترین شخص ! پھر قریب ترین  
 شخص ! اس حدیث پاک کے الفاظ پر بالترتیب غور کیا جائے تو معلوم ہو گا کہ ماں  
 کی اہمیت باپ سے کہیں زیادہ ہے ۔ اللہ اللہ ! ماں کا کیا مقام ہے ۔ جناب سرکار  
 ہر عالم صلی اللہ علیہ وسلم فرماتے ہیں جس شخص نے ماں کی دونوں آنکھوں کے درمیان واقع  
 جگہ پر بوسہ دیا اس کا یہ بوسہ اُسے آگ سے پردہ کی صورت میں ڈھانپ لے گا "مَنْ  
 قَبَّلَ بَيْنَ عَيْنِي اُمِّهِ كَانَ لَهُ سِتْرًا مِنَ النَّارِ" جس شخص نے ماں  
 کی دونوں آنکھوں کے درمیان واقع جگہ پر بوسہ دیا وہ اس کے لیے آگ سے پردہ  
 بن جائے گا ، اللہ اللہ ماں سے تو اظہارِ محبت و عقیدت انسان کو دوزخ کی آگ  
 سے محفوظ کر دیتا ہے اور اس آدمی کا کیا ٹھکانہ ہو گا جس کی خدمت پر اس کی  
 ماں اس سے خوش ہو جائے ۔ میں سمجھتا ہوں کہ جس سے اس کی ماں خوش ہو گئی اس  
 سے اللہ سبحانہ و تعالیٰ اور اس کے رسول مکرم صلی اللہ علیہ وسلم خوش ہو گئے  
 اور جس سے اللہ اور اس کے رسول خوش ہو گئے جنت واقعی اس کا مقدر ہو گئی ۔  
 جناب سرکار ہر عالم صلی اللہ علیہ وآلہ وسلم نے ماں کو باپ پر ایک اور فضیلت  
 بھی عطا کی ہے ۔ وہ یہ کہ جب ہم نماز پڑھ رہے ہوں اور ہمیں ماں باپ دونوں  
 آواز دیں تو آپ کا حکم ہے کہ ہم باپ کی آواز پر لبیک کہنے کی بجائے ماں کی آواز  
 پر لبیک کہیں ۔ چنانچہ آپ کا ارشاد گرامی ہے " اِذَا كُنْتَ تُصَلِّيْ فَدَعَاكَ  
 اَبُوَاكَ فَاجِبْ اُمَّكَ وَلَا تَجِبْ اَبَاكَ " اگر تم نماز پڑھ رہے ہو اور  
 تمہارے والدین تمہیں پکارتے ہیں تو تم ماں کی آواز کا جواب دو ۔ باپ کی آواز  
 کا جواب نہ دو ۔

یہ تو وہ حکم تھا جو آپ نے ہمیں کیا ۔ اب دراجناب سرکار ہر عالم صلی اللہ علیہ




وآلہ وسلم کا خود اپنے بارے میں کیا ارشاد ہے۔ یہ بھی ملاحظہ فرمائیں :  
 لَوْ أَذْرَكْتُ وَالِدَيَّ أَوْ أَحَدَهُمَا وَقَدْ افْتَتَحْتُ صَلَاةَ الْعِشَاءِ وَ  
 قَرَأْتُ الْفَاتِحَةَ فَقَدْ عَشِنِي أُمِّي : يَا مُحَمَّدُ ! لِأَجْبِيهَا : "اگر میں اپنے  
 ماں باپ کو یا ان دونوں میں سے کسی ایک کو پاتا اور میں عشاء کی نماز شروع کر  
 چکا ہوتا اور سورہ فاتحہ پڑھ رہا ہوتا تو اس وقت میری اماں جان مجھے بلاتیں :  
 اے محمد (صلی اللہ علیک وسلم) میں ان کے بلانے پر ضرور ان کی بات سنتا !  
 ذرا اندازہ کیجئے ! ماں کس قدر بلند درجہ و مقام رکھتی ہے کہ جناب  
 سرکارِ ہر عالم صلی اللہ علیہ وآلہ وسلم ایسے عظیم ترین اور بزرگ ترین پیغمبر بھی نماز کو  
 نامکمل چھوڑ کر ماں کی آواز پر لبیک کہنے کے لیے تیار نظر آتے ہیں۔ اللہ اللہ !  
 یہ ماں کے مقام کی معراج ہے۔

اللہ تعالیٰ ہمیں والدین کی اطاعت کرنے کی توفیق عطا فرمائے اور ان  
 کی نافرمانی سے بچتے کہ اسی میں اللہ سبحانہ و تعالیٰ کی اطاعت اور اسی میں  
 اس کی نافرمانی ہے۔ آمین

وَمَا عَلَيْنَا إِلَّا الْبَلَاغُ الْمُبِينُ







محل جاں سبھی ہوئی آپ کے دم قدم سے ہے  
میری تو کائنات ہی آپ کے دم قدم سے ہے  
آپ نہ ہوں تو زندگی اتنی حسین ہی نہ ہو  
اسکی تمام دلکشی آپ کے دم قدم سے ہے  
آپ ہیں رحمت تمام آپ ہیں رحمت مدام  
سب کے دلوں میں تازگی آپ کے دم قدم سے ہے  
موسم برگ ریز کیا کہبتِ عطر بیش ز کیا  
شاخ حیات میں ہی آپ کے دم قدم سے ہے  
ماہ جمیل نیم شب مہربان نیم شب روز  
چاندنی ہو کہ روشنی آپ کے دم قدم سے ہے  
میری اذانِ دلنواذ میری نمازِ جِشاں گداز  
میرا شعور بسند کی آپ کے دم قدم سے ہے



اب تو بتان عصر سے زندگی بھر لڑوں گا میں  
میرا یہ عزم آہنی آپ کے دم قدم سے ہے

اب نہیں مر سکوں گا میں اتنے سدا جیوں گا میں  
میرا فروغ زندگی آپ کے دم قدم سے ہے  
یہی سلاست زباں میری فصاحت بیان

میرے تھیں کستری آپ کے دم قدم سے ہے  
یہ جہاں سن کر دفن میرا جہاں سن کر دفن  
میرا کماں شہری آپ کے دم قدم سے ہے

لوگ میرے غلام سے یوں بھی ہیں غلامن جن جن  
میرے تین کی چاشنی آپ کے دم قدم سے ہے

کے فیض و لطف سے میں ہوں جہاں میں سرفراز

میری نلبند قامتی آپ کے دم قدم سے ہے  
آپ کے دم قدم سے ہے تاب تو ان زندگی  
آپ کا یہ منیر بھی آپ کے دم قدم سے ہے





خوبنور ٹائلز اور ڈیزیزیب سینٹری ویئر

سینٹری ویئر

ٹائلز

کرم سرائیکس لمیٹڈ



(ICL)

آئی-سی-ایل

باتھ ٹب

Stile

شبیر ٹائلز

سی-پی فننگز

Ifö

ایفو



ایمکو ٹائلز

SCC

سوات سرائیکس کمپنی لمیٹڈ

بیر فینسی فننگ

سینٹری ویئر کا منفرد ادارہ

ڈیسینٹ سینٹری اسٹور

۱۷۴ فیروز پور روڈ بالمقابل شاہ جمال موڑ، لاہور -

فون: ۳۶۵، ۳۶۰، ۳۵۳، ۳۴۰، ۳۲۰، ۳۱۷



کھانے کی صحیح لذت اٹھانے کیلئے

# کشمیر حریفہ ہاؤس

میں تشریف لائیں

ایک بار آنے کے بعد آپ اسے  
زندگی بھر فراموش نہیں کر سکیں گے

کشمیر حریفہ ہاؤس  
جیل روڈ، چوک قریبہ لائبریری



# محبوب کی باتیں

صلی اللہ علیہ وسلم

(چالیس احادیث)

مرتبہ

جاوید اقبال مظہری

بی اے، ایل ایل۔ بی

مظہری پبلی کیشنز

۷- سی اسٹڈی ٹیم لین نمبر ۱، فیز ۵

خیابان شمشیر ڈیفنس ہاؤسنگ اتھارٹی کراچی

فون ۵۸۴۰۷۶۵



ذخیرہ صاحبزادہ میاں محمد امین احمد شہر قیوہ، نقشبندی مجددی

جو 2001ء میں میاں صاحب نے

پنجاب یونیورسٹی لائبریری کو عطا فرمایا



محبوب کی باتیں

صلی اللہ علیہ وسلم

(چالیس احادیث)

جاوید اقبال منظری

بی اے، ایل ایل۔ بی

منظری پبلی کیشنز

۷- سی اسٹڈیم لین نمبر ۱، فیزہ

خیابان شمشیر وینفس ہاؤسنگ اتھارٹی کراچی

فون ۵۸۴۰۷۶۵



حقوق طباعت بحق قرۃ العین میاں محمد مظہر مسعود مسعودی،  
 میاں محمد ط مسعودی سلمہ اللہ تعالیٰ محفوظ ہیں :-

- ۱- نام کتاب محبوب کی باتیں
- ۲- مؤلف جاوید اقبال مظہری
- ۳- کمپوزنگ جیلانی پرنٹ انٹرپرائزز 5219222
- ۴- ناشر مظہری پبلی کیشنز
- ۵- اشاعت اول
- ۶- طباعت ۱۴۲۰ھ / ۲۰۰۰ء
- ۷- تعداد ایک ہزار
- ۸- ہدیہ ۱۳ روپے

ملنے کا پتہ

- ۱- ادارہ مسعودیہ، ۲/۶-۱۵ ای ناظم آباد کراچی،  
 فون: ۲۲۱۴۷۴۷-۲۱۳۹۷۳
- ۲- مظہری پبلی کیشنز، ۷- سی اسٹیڈیم لین نمبر ۱، فیز ۵- خیابان شمشیر،  
 ڈیفنس ہاؤسنگ اتھارٹی کراچی- فون: ۵۸۴۰۹۹۳-۵۸۴۰۷۶۵
- ۳- مدینہ پبلشنگ کمپنی، ایم اے جناح روڈ کراچی- فون: ۷۷۶۲۷۶۷
- ۴- مکتبہ رضویہ، آرام باغ کراچی- فون: ۲۱۶۶۴۶۴
- ۵- دربار عالیہ مرشد آباد شریف بالمقابل سول اینڈ آڈٹ کالونی کوہاٹ روڈ  
 پشاور شہر فون: ۲۳۱۱۲۵



## انتساب

امام ربانی حضرت شیخ احمد سرہندی مجدد الف ثانی رضی اللہ عنہ کے نام جنہوں نے اپنے مکتوبات شریفہ میں حضور انور ﷺ کے ارشادات طیبات (حدیث) کو فتوحات مدینہ سے تعبیر فرمایا اور جن کی ہر ہر ادا سنتِ مصطفیٰ ﷺ کے نور سے معمور ہے۔

احقر العباد

جاوید اقبال مظہری

نقشبندی مجددی



بِسْمِ اللّٰهِ الرَّحْمٰنِ الرَّحِیْمِ

## تقدیم

اللہ سبحانہ و تعالیٰ قرآن کریم میں ارشاد فرماتا ہے :

”تم فرماؤ: اے لوگوں میں تم سب کی طرف سے اللہ کا

رسول ہوں کہ آسمانوں اور زمین کی بادشاہی اسی کو ہے“

(الاعراف، ۱۵۸)

بلاشبہ آسمانوں اور زمین کی بادشاہی اسی خالق کائنات کے

لئے ہے، جس نے اپنے حبیبِ لبیب حضورِ اکرم ﷺ کو

سرِ اپانور اور سرِ اپارِ حمت بنا کر بھیجا اور ان کے سینہ مبارک پر

قرآن کریم فرقانِ مجید نازل فرمایا جو علوم و معارف کا

خزینہ ہے اور جس میں ہر چیز کا روشن بیان ہے۔

(سورۃ النحل، ۸۹)

حضرت ابو ذر غفاری رضی اللہ عنہ فرماتے ہیں :

نبی ﷺ نے ہمیں اس حال پر چھوڑا کہ ہو امیں کوئی پرندہ

پر مارنے والا ایسا نہیں جس کا علم حضور ﷺ نے ہمارے

سامنے بیان نہ فرمادیا ہو۔

(اہباء المصطفیٰ ص ۸ بحوالہ مسند احمد و طبقات ابن سعد)

حضرت حذیفہ رضی اللہ تعالیٰ عنہ فرماتے ہیں :

رسولِ اکرم ﷺ نے ایک بار ہم میں کھڑے ہو کر جب سے قیامت تک

جو کچھ ہونے والا تھا، سب بیان فرمادیا، کوئی چیز نہ چھوڑی۔ جسے یاد رہا، یاد رہا۔



جو بھول گیا، بھول گیا۔ (انبیاء المصطفیٰ ص ۷۰ حوالہ بخاری شریف مسلم شریف مسند احمد)  
 قرآنی آیات اور احادیث مبارکہ سے معلوم ہوا کہ کائنات کا کوئی ایسا علم  
 نہیں جو سینہ مصطفیٰ ﷺ پر ظاہر نہ کیا گیا ہو، حضور انور ﷺ کی زبان مبارک  
 سے جاری ہونے والے ارشادات طیبات (احادیث) پورے عالم کے لئے  
 راہ ہدایت ہیں، حضور انور ﷺ نے اپنی زبان قدسی سے جو کچھ فرمایا پہلے اس  
 پر عمل کر کے دکھایا اسی لئے اللہ سبحانہ و تعالیٰ نے آپ کی سیرت مبارکہ کو  
 نبی نوح انسانی کے لیے نمونہ قرار دیا۔ (احزاب: ۲۱)

سرکارِ ابد قرار ﷺ جو کچھ اپنی زبان مبارک سے ارشاد فرماتے تھے  
 صحابہ کرام اس کو محفوظ فرمالتے، حضور انور ﷺ کی زبان مبارک سے جاری  
 ہونے والے ارشادات طیبات (احادیث) کو محدثین کرام نے انتہائی محنت  
 اور جانفشانی اور خلوص نیت کے ساتھ جمع کیا اور ایک عظیم سرمایہ عاشقان  
 مصطفیٰ ﷺ کی راحتِ جان کے لئے چھوڑا۔ اس کے علاوہ چاروں مسلکوں کے  
 حفاظ کرام کی خدمات بھی قابلِ تعریف ہیں کہ جنہوں نے ان احادیث کو اپنے  
 سینوں میں محفوظ فرمایا۔

سرکارِ ابد قرار ﷺ اس وقت سے اپنی گناہ گار اور سیاہ کار امت پر رحمت  
 فرما رہے کہ جس وقت آپ کا نور تخلیق ہوا۔ یہ سرکارِ دو عالم ﷺ کی محبت،  
 شفقت اور رحمت نہیں تو پھر اور کیا ہے کہ آپ فرما رہے ہیں:

”جو شخص میری امت میں سے چالیس احادیث احکام دین

کی یاد کرے (پیش کرے) اسے اللہ فقیہہ اٹھائے گا اور

قیامت کے دن میں اس کا شفیع اور گواہ ہوں گا۔“

(مشکوٰۃ شریف)



سرکار ابد قرار ﷺ کے اس حکم کی پیروی میں احقر نے حضرت محی الدین ابو زکریا یحییٰ بن شرف النووی قدس سرہ العزیز کی تالیف ریاض الصالحین حصہ اول، دوم حضرت محمد بن محمد ابن جزری شافعی قدس سرہ کی تالیف حصن حصین اور حضرت مولانا پروفیسر ڈاکٹر محمد مسعود احمد صاحب کی تصنیف جانِ جاناں ﷺ میں سے چالیس احادیث کا انتخاب کیا اور اس مبارک و منور معطر و معنبر مجموعہ حدیث کام ”محبوب کی باتیں“ رکھا۔

اللہ سبحانہ تعالیٰ احقر کی اس کوشش کو اپنی بارگاہِ بے کس نواز میں قبول فرمائے، اور حضور انور ﷺ کے ان ملفوظات، طیبات کے صدقے اور طفیل۔ احقر کے گناہوں کو معاف فرمائے اور احقر کو اپنے حبیبِ لیب حضور انور ﷺ کی محبت اور ذکر و فکر میں مشغول رکھے۔ (آمین)

بچہ مشغولِ کرم دیدہ و دلِ را کے مدام

دلِ ترامی طلبد دیدہ ترامی خواہد

اللہ سبحانہ و تعالیٰ حضور انور ﷺ کے ملفوظاتِ طیبات کے نور سے تمام مسلمانوں کے قلوب کو منور فرمائے اور ان کو فیضانِ مصطفیٰ ﷺ سے مالا مال فرمائے۔ آمین

جاوید اقبال مظہری

نقشبندی مجددی

۲۱ ذیقعد ۱۴۲۰ھ

۲۸ فروری ۲۰۰۰ء

بروز پیر وقت ظہر



## فہرس

صفحہ نمبر	عنوانات	نمبر شمار
۹	ذکر کی فضیلت	۱
۹	نور محمدی ﷺ	۲
۱۰	ذکر ولادت مصطفیٰ ﷺ	۳
۱۰	عظمت اولیائے کرام	۴
۱۱	اخلاص کا بیان	۵
۱۶	توبہ کا بیان	۶
۱۶	صبر کا بیان	۷
۱۶	صداقت کا بیان	۸
۱۶	یقین اور توکل	۹
۱۵	مجاہدہ کا بیان	۱۰
۱۶	سنت اور اس کے آداب پر محافظت	۱۱
۱۶	نیکی کا حکم اور برائی سے ممانعت	۱۲
۱۶	ادائیگی امانت کا حکم	۱۳
۱۸	عورتوں سے متعلق احکام	۱۴
۱۸	خاوند کے حقوق	۱۵
۱۸	اہل و عیال پر خرچ کرنا	۱۶
۱۸	والدین سے حسن سلوک اور صلہ رحمی	۱۷
۱۹	والدین کی نافرمانی اور قطع رحم کی حرمت	۱۸
۱۹	فضائل قرآن	۱۹



۱۹	و نگو کی فضیلت	۲۰
۲۰	فضیلت اذان	۲۱
۲۰	فضائل نماز	۲۲
۲۱	صبح اور عصر کی نماز کی فضیلت	۲۳
۲۱	مساجد کی طرف چلنے کی فضیلت	۲۴
۲۱	نماز باجماعت کی فضیلت	۲۵
	فرض نمازوں کی پابندی کا حکم اور چھوڑنے پر	۲۶
۲۲	سخت و عید اور ممانعت	
۲۲	صف اول کی فضیلت	۲۷
۲۳	سنت فجر کی تاکید	۲۸
۲۳	آداب و فضائل جمعہ	۲۹
۲۳	مسواک کی فضیلت	۳۰
۲۴	فرضیت زکوٰۃ	۳۱
۲۴	روزے کی فضیلت	۳۲
۲۵	غیبت کی حرمت اور زبان کی حفاظت	۳۳
۲۵	چغفل خوری	۳۴
۲۵	جھوٹ کی حرمت	۳۵
۲۶	وعدہ خلافی	۳۶
۲۶	اجنبی عورت کے ساتھ خلوت	۳۷
۲۶	استغفار اور اس کی فضیلت	۳۸
۲۸	سوگ منانا	۳۹
۲۹	حضور انور ﷺ پر درود و سلام بھیجنے کی فضیلت	۴۰



بِسْمِ اللّٰهِ الرَّحْمٰنِ الرَّحِیْمِ

## ذکر کی فضیلت

حضور انور ﷺ نے ارشاد فرمایا ہے کہ جب بھی کوئی جماعت اللہ تعالیٰ کا ذکر کرنے کے لئے بیٹھی ہے تو فوراً رحمت کے فرشتے اُن کو چاروں طرف سے گھیر لیتے ہیں اور اللہ کی رحمت اُن کو ڈھانپ لیتی ہے سکون و اطمینان ان پر برسے لگتا ہے اور اللہ تعالیٰ ان فرشتوں سے ان ذکر کرنے والوں کا تذکرہ کرتے ہیں جو اس کے پاس موجود رہتے ہیں۔ (حسن حصین ص ۲۰)

## نور محمدی ﷺ

حضور انور ﷺ نے حضرت جابر بن عبد اللہ انصاری رضی اللہ عنہ سے فرمایا:

اے جابر! اللہ تعالیٰ نے تمام مخلوقات سے پہلے اپنے نور سے تیرے نبی کے نور کو پیدا فرمایا، یہ یقینی بات ہے، اس میں کوئی شک نہیں۔ پھر وہ نور قدرت الہی سے جہاں خدا نے چاہا دورہ کرتا رہا اس وقت لوح، قلم، جنت، دوزخ، فرشتے، آسمان، زمین، سورج، چاند، جن و انس کچھ نہ تھا۔

(جانِ جاناں ص ۲۴ بحوالے علامہ ابن حجر ہیتمی: فتاویٰ حدیثیہ ص

۲۸۹، علامہ قسطلانی: مواہب الدینہ ج ۱؛ ص ۵۵ ابو عبد اللہ محمد بن

عبدالباقی: زر قانی ج ۱، ص ۴۶ علامہ عبدالغنی نابلسی: الحدیقۃ النبیۃ مطبوعہ

فیصل آباد ج ۲ ص ۵۷۳، برہان الدین جلسی: سیرت جلیہ ج ۱؛ ص ۳۰

علامہ آلوسی بغدادی: تفسیر روح المعانی پ ۱، ص ۹۶)



## ذکرِ ولادتِ مصطفیٰ ﷺ

غزوہ تبوک سے واپسی کے بعد حضرت عباس رضی اللہ عنہ سرکارِ دو عالم ﷺ کی خدمتِ اقدس میں حاضر ہوئے اور عرض کی، اجازت ہو تو آپ کی صفت و ثناء بیان کروں؟ فرمایا کہو، اللہ تعالیٰ تمہارے منہ کو سلامت رکھے، چنانچہ حضرت عباس رضی اللہ تعالیٰ عنہ نے ذکرِ میلادِ مصطفیٰ ﷺ کے حوالے سے اشعار پیش فرمائے۔

(جانِ جاناں ص ۶۶ حوالہ ابو جعفر محمد بن حریر طبری،

طبری، علامہ ابن کثیر: میلادِ مصطفیٰ ﷺ ص ۲۹، ۳۰)

## عظمتِ اولیائے کرام

حضورِ انور ﷺ نے ارشاد فرمایا: اللہ کے بندوں میں ایسے لوگ بھی ہیں جو نہ نبی ہیں اور نہ شہید، لیکن قیامت کے دن قربِ الہی کی وجہ سے انبیاء اور شہداء ان پر رشک کریں گے۔ صحابہ نے عرض کی یا رسول اللہ! ہمیں بتائیے وہ کون ہیں۔ ان کے اعمال کیا ہیں تاکہ ہم ان لوگوں سے محبت کریں۔ فرمایا وہ لوگ جو اللہ تعالیٰ کے لئے آپس میں محبت کرتے ہیں، نہ ان میں کوئی رشتہ ہے اور نہ مالی منفعت، بخدا ان کے چہرے سراپا نور ہوں گے اور نور کے منبروں پر انہیں بٹھایا جائے گا۔ دوسرے لوگ خوفزدہ ہوں گے اور انہیں کوئی خوف نہ ہوگا، لوگ حزن و ملال میں مبتلا ہوں گے لیکن انہیں کوئی حزن و ملال نہ ہوگا۔ پھر حضور نے یہ آیت پڑھی۔

الا ان اولیاء اللہ لا خوف علیہم ولا هم یحزنون

(ضیاء القرآن جلد دوم قرطبی)



## اخلاص کا بیان

حضرت سعد بن ابی وقاص رضی اللہ عنہ عشرہ مبشرہ میں سے ہیں، فرماتے ہیں:

حجۃ الوداع کے موقعہ پر رسول اکرم ﷺ میری عیادت کے لئے تشریف لائے، مجھے سخت درد تھا۔ میں نے عرض کیا، ”یا رسول اللہ! میری بیماری (شدت اختیار کر چکی ہے) جیسا کہ آپ ملاحظہ فرما رہے ہیں، صاحب مال ہوں اور ایک لڑکی کے سوا میرا کوئی وارث نہیں کیا میں دو تہائی مال صدقہ کر دوں؟“ آپ نے فرمایا: ”نہیں“ میں نے عرض کیا ”یا رسول اللہ“ (”نصف کی اجازت ہے؟“) آپ نے فرمایا ”نہیں“ میں نے عرض کیا ”یا رسول اللہ ایک تہائی؟“ آپ نے فرمایا ”ایک تہائی ٹھیک ہے اور ایک تہائی بھی زیادہ ہے۔ تمہارا اپنے ورثاء کو مال دار چھوڑنا ان کو نادار چھوڑنے سے بہتر ہے کہ وہ لوگوں کے سامنے دستِ سوال دراز کرتے پھریں۔ بلاشبہ تم جو کچھ اللہ تعالیٰ کی رضا جوئی کے لئے خرچ کرو اس کا ثواب پاؤ گے یہاں تک کہ بیوی کے منہ میں لقمہ ڈالو تو اس کا بھی اجر ہے۔“ فرماتے ہیں میں نے عرض کیا، ”یا رسول اللہ! کیا میں اپنے دوستوں سے پیچھے رہ جاؤں گا؟“ آپ نے فرمایا، ”اگر تم پیچھے رہو گے تو اس صورت میں اللہ تعالیٰ کی رضا جوئی کے لئے جو عمل کرو گے اس سے تمہارا درجہ بلند



ہوگا۔ امید ہے کہ تم پیچھے رہو گے اور لوگ تمہاری زندگی سے فائدہ اٹھائیں گے اور کچھ لوگ تکلیف سے دوچار ہوں گے“ (پھر دعا مانگی) یا اللہ! میرے صحابہ کرام کی ہجرت کو پورا فرما۔ اور شکست سے دوچار نہ کر۔ البتہ سعد بن خولہ کی حالت قابلِ رحم ہے۔“ نبی اکرم ﷺ کا حضرت سعد بن خولہ سے اظہارِ شفقت اس وجہ سے تھا کہ وہ مکہ مکرمہ میں فوت ہوئے۔ (بخاری و مسلم)

حضرت ابو ہریرہ رضی اللہ عنہ سے روایت ہے، رسول اکرم ﷺ نے فرمایا۔  
 ”اللہ تعالیٰ نہ تو تمہارے جسموں کی طرف دیکھتا ہے اور نہ ہی تمہاری صورتوں کی طرف، بلکہ تمہارے دلوں کو دیکھتا ہے۔“

(ریاض الصالحین جلد اول مصنف حضرت محی الدین ابو زکریا ابن شرف النووی قدس سرہ ص ۱۷-۱۸ بحوالہ مسلم شریف)

## توبہ کا بیان

حضرت ابو موسیٰ اشعری رضی اللہ تعالیٰ عنہ سے روایت ہے، رسول اکرم ﷺ نے فرمایا:

اللہ تعالیٰ ہر رات اپنا دستِ رحمت پھیلاتا ہے تاکہ دن کے گناہ کرنے والے توبہ کریں اور دن کو دستِ رحمت پھیلاتا ہے تاکہ رات کے گناہ کرنے والے توبہ کریں۔ یہ سلسلہ سورج کے مغرب سے طلوع ہونے تک جاری رہے گا۔“

(ریاض الصالحین جلد اول ص ۲۳ بحوالہ مسلم شریف)



## صبر کا بیان

حضرت سعد بن مالک ابو سعید خدری رضی اللہ تعالیٰ عنہ سے روایت ہے انصار کے کچھ لوگوں نے آپ سے کچھ مانگا، آپ نے انہیں عطا فرمادیا۔ پھر مانگا، آپ نے دے دیا۔ یہاں تک کہ آپ کے پاس جو مال تھا ختم ہو گیا جب آپ اپنے دست مبارک سے سب مال دے چکے تو ان سے فرمایا، ”میرے پاس جو مال ہوتا ہے اسے تم سے روک کر جمع نہیں کرتا، جو دستِ سوال دراز کرنے سے چتر ہے اللہ تعالیٰ اس کو چراتا ہے، اور جو مستغنیٰ ہوتا ہے اللہ تعالیٰ اسے غنی کر دیتا ہے، اور جو صبر کی سعی کرتا ہے اللہ تعالیٰ اسے صبر کی توفیق فرماتا ہے اور کسی شخص کو صبر سے بہتر اور وسیع تر عطیہ نہیں دیا گیا۔“

(ریاض الصالحین جلد اول ص ۷۳ حوالہ مسلم شریف)

## صداقت کا بیان

حضرت عبداللہ بن مسعود رضی اللہ تعالیٰ عنہ سے روایت ہے نبی اکرم ﷺ نے فرمایا:

سچ، نیکی کی طرف رہنمائی کرتا ہے اور نیکی جنت کی طرف لے جاتی ہے اور آدمی سچ بولتے بولتے اللہ تعالیٰ کے ہاں صدیق لکھ دیا جاتا ہے اور جھوٹ برائی کی طرف لے جاتا ہے اور برائی جہنم کا راستہ دکھاتا ہے اور آدمی جھوٹ بولتا رہتا ہے یہاں تک کہ اللہ تعالیٰ کے ہاں کذاب لکھا جاتا ہے۔

(ریاض الصالحین جلد اول ص ۱۵۱ حوالہ مسلم شریف)



## یقین اور توکل

حضرت جابر رضی اللہ عنہ فرماتے ہیں :

میں آنحضرت ﷺ کے ہمراہ نجد کی طرف جہاد کے لئے گیا۔ رسول اکرم ﷺ تشریف لائے تو میں بھی آپ کے ہمراہ واپس ہوا۔ کثیر خاردار درختوں کی وادی میں پہنچے قیلولہ کا وقت ہو گیا۔ نبی اکرم ﷺ سواری سے نیچے تشریف لائے لوگ درختوں کے سائے میں (ادھر ادھر) بکھر گئے۔ آپ بھی ایک درخت کے نیچے تشریف فرما ہوئے اور تلوار درخت کے ساتھ لٹکادی۔ پھر ہم سب سو گئے۔ اچانک حضور اکرم ﷺ ہمیں بلانے گئے۔ کیا دیکھا کہ آپ کے پاس ایک اعرابی کھڑا ہے۔ آپ نے فرمایا اس نے میری تلوار مجھ پر میان سے نکالی جب کہ میں آرام کر رہا تھا، میں بیدار ہوا تو ننگی تلوار اس کے ہاتھ میں تھی۔ کہنے لگا کہ ”آپ کو مجھ سے کون چا سکتا ہے؟“ میں نے کہا! ”اللہ“ تین بار کہا آپ نے اس کو کچھ سزا نہ دی اور وہ بیٹھ گیا۔ (بخاری و مسلم)

ایک دوسری روایت میں ہے، حضرت جابر رضی اللہ تعالیٰ عنہ فرماتے ہیں :

ہم ”ذات الرقاع“ میں نبی اکرم ﷺ کے ہمراہ تھے۔ جب ایک سایہ دار درخت کے پاس پہنچے تو اسے آنحضرت ﷺ نے چھوڑ دیا۔ اتنے میں ایک مشرک آیا، رسول



اکرم ﷺ کی تلوار درخت سے لٹکی ہوئی تھی۔ اس نے میان میں سے تلوار باہر نکالتے ہوئے کہا کہ، ”آپ مجھ سے ڈرتے ہیں؟“ آپ نے فرمایا ”نہیں“ کہنے لگا مجھ سے آپ کو کون چائے گا؟ آپ نے فرمایا ”اللہ“۔

ابو بکر اسماعیلی نے اپنی صحیح میں روایت کیا ہے کہ اس نے کہا ”آپ کو مجھ سے کون چائے گا؟“ نبی کریم ﷺ نے تلوار پکڑتے ہوئے فرمایا، ”تجھے مجھ سے کون چائے گا؟“ اس نے کہا، ”آپ بہترین پکڑنے والے ہو جائیے“ آپ نے فرمایا، ”کیا تو گواہی دیتا ہے کہ اللہ تعالیٰ کے سوا کوئی معبود نہیں اور میں اللہ کا رسول ہوں؟“ اس نے کہا ”یہ گواہی تو نہیں البتہ وعدہ کرتا ہوں کہ نہ تو آپ سے لڑوں گا اور نہ ہی آپ سے لڑنے والوں کا ساتھ دوں گا۔ چنانچہ آپ نے اسے چھوڑ دیا۔ وہ اپنے ساتھیوں کے پاس آیا تو کہنے لگا، ”میں بہترین انسان کے پاس سے تمہارے پاس آیا ہوں۔“

(ریاض الصالحین جلد اول ص ۶۴-۶۵)

## مجاہدہ کا بیان

حضرت عائشہ رضی اللہ تعالیٰ عنہا سے روایت ہے کہ نبی اکرم ﷺ عبادت کے لئے رات کو کھڑے رہتے۔ یہاں تک کہ قدم مبارک پھٹنے کے قریب ہو جاتے۔ میں نے عرض کیا، ”یا رسول اللہ! ایسا کیوں کرتے ہیں جب کہ اللہ تعالیٰ نے آپ کے سبب آپ کے اگلے پچھلوں کے گناہ معاف کر دیئے۔ آپ نے فرمایا ”کیا میں اس کا (اللہ) شکر گزار بندہ بننا پسند نہ کروں۔“

(ریاض الصالحین جلد اول ص ۷۵ حوالہ بخاری و مسلم شریف)



## سنت اور اس کے آداب پر محافظت

حضرت ابو ہریرہ رضی اللہ عنہ سے روایت ہے، رسول اکرم صلی اللہ علیہ وسلم نے فرمایا، ”منکر کے سوا میری تمام امت جنت میں داخل ہوگی۔“ عرض کیا گیا، ”یا رسول اللہ ﷺ انکار کرنے والا کون ہے؟“ آپ نے فرمایا ”جس نے میرا حکم مانا وہ جنت میں داخل ہو اور جس نے نافرمانی کی اس نے انکار کیا۔“ (ریاض الصالحین جلد اول ص ۱۰۵ بحوالہ بخاری شریف)

## نیکی کا حکم اور برائی سے ممانعت

حضرت ابو سعید حذری رضی اللہ عنہ فرماتے ہیں، میں نے رسول اکرم ﷺ کو فرماتے سنا۔ تم میں جو شخص کسی برائی کو دیکھے تو اسے ہاتھ سے بدل ڈالے اگر اس کی طاقت نہ ہو تو زبان سے اور یہ بھی نہ کر سکے تو دل سے ہی برا جانے اور یہ ایمان کا کمزور ترین درجہ ہے۔

(ریاض الصالحین جلد اول ص ۱۲۱ بحوالہ مسلم شریف)

## ادائیگی امانت کا حکم

حضرت حذیفہ اور حضرت ابو ہریرہ رضی اللہ عنہ سے روایت ہے، رسول اکرم ﷺ نے فرمایا،

” (قیامت کے دن) اللہ تعالیٰ لوگوں کو جمع کرے گا، مومن کھڑے ہوں گے یہاں تک کہ جنت ان کے قریب کر دی جائے گی۔ وہ آدم علیہ السلام کی خدمت میں حاضر ہو کر عرض کریں گے، ”اے ہمارے باپ! ہمارے لئے جنت کھلوائیے“ آپ فرمائیں گے، ”تمہارے جنت سے نکلنے کا سبب تمہارے باپ کی خطا ہی تو ہے، میں اس لائق نہیں۔ میرے بیٹے حضرت ابراہیم خلیل اللہ



علیہ السلام کے پاس جاؤ۔“ وہ ابراہیم علیہ السلام کے پاس جائیں گے تو وہ بھی یہی فرمائیں گے، ”میں اس لائق نہیں۔ میں تو دور دور سے خلیل اللہ تھا، موسیٰ علیہ السلام کے پاس جاؤ۔“ موسیٰ علیہ السلام سے اللہ تعالیٰ نے کلام فرمایا۔ موسیٰ علیہ السلام کے پاس آئیں گے تو وہ فرمائیں گے۔ حضرت عیسیٰ علیہ السلام کے پاس جاؤ۔ وہ اللہ کا کلمہ اور روح ہیں۔ حضرت عیسیٰ علیہ السلام فرمائیں گے ”میں اس لائق نہیں“ پھر نبی اکرم ﷺ کی خدمت میں حاضر ہوں گے، آپ کھڑے ہوں گے آپ کو اجازت ملے گی۔ امانت اور صلہ رحمی (دونوں) پل صراط کے دائیں بائیں کھڑی ہوں گی، تم میں سے پہلا گروہ بجلی کی طرح گزرے گا۔ میں نے عرض کیا آپ پر میری ماں باپ فدا ہوں۔ بجلی کی مثل گزرنا کیا ہے؟ آپ نے فرمایا، کیا تم نے نہیں دیکھا کہ وہ کس طرح پلک جھپکتے گزرتی اور واپس لوٹتی ہے۔ پھر ہوا کی طرح، پھر پرندوں کی طرح اور پھر (ایک گروہ) تیز دوڑنے والے انسانوں کی طرح گزرے گا۔ حسبِ اعمال سب کا گزرنا ہو گا اور تمہارے نبی ﷺ پل صراط پر کھڑے ہو کر دعا مانگ رہے ہوں گے، ”اے رب سلامتی کے ساتھ (گزار)“ جب لوگوں کے اعمال عاجز ہو جائیں گے یہاں تک کہا ایک آدمی نہ چل سکنے کے باعث سرینوں کے بل گھسٹتا ہوا آئے گا۔ پل صراط کے دونوں طرف آنکڑے لٹک رہے ہوں گے جن کے پکڑنے کا حکم ہو گا انہیں پکڑ لیں گے۔ بعض لوگوں کو خراشیں آئیں گی لیکن چ نکلیں گے اور کچھ لوگ دوزخ میں گرا دیئے جائیں گے۔ اس ذات کی قسم! جس کے قبضے میں ہر ذی روح کی جان ہے بے شک جہنم کی گہرائی ستر سال کی مسافت ہے۔

(ریاض الصالحین حصہ اول ص ۱۳۲ مسلم)

## عورتوں کے متعلق احکام

حضرت معاویہ بن حیدہ رضی اللہ عنہ سے روایت ہے، فرماتے ہیں ”میں نے عرض کیا، ”یا رسول اللہ! ہماری عورتوں کے ہمارے ذمہ کیا حقوق ہیں؟“ آپ نے فرمایا، ”جب کھانا کھاؤ انہیں بھی کھلا دو، لباس پہنو تو انہیں



بھی پہنادو، چہرے پر مت مارو، بری باتیں نہ کہو اور گھر کے اندر کے سوا قطع  
تعلق نہ کرو۔“ (ریاض الصالحین جلد اول ص ۷۰ بحوالہ مسلم شریف)

## خاوند کے حقوق

حضرت معاذ بن جبل رضی اللہ عنہ سے روایت ہے، نبی اکرم ﷺ نے  
فرمایا، ”جب کوئی عورت دنیا میں اپنے خاوند کو ایذا پہنچاتی ہے تو حور عین  
سے اس کی بیوی کہتی ہے، ”اللہ تجھے ہلاک کرے، اسے نہ ستا، وہ تمہارے  
پاس ہے عنقریب وہ تجھ سے جدا ہو کر ہماری پاس آئے گا۔“

(ریاض الصالحین جلد اول ص ۷۳ بحوالہ ترمذی شریف)

## اہل و عیال پر خرچ کرنا

حضرت ابو ہریرہ رضی اللہ عنہ سے روایت ہے رسول اکرم ﷺ نے  
فرمایا، ”ایک دینار وہ ہے جسے تو نے اللہ کی راہ میں خرچ کیا، ایک دینار غلام  
آزاد کرانے میں خرچ کیا، ایک دینار مسکین کو صدقہ دیا اور ایک دینار اپنے  
اہل و عیال پر خرچ کیا۔ ان سب میں زیادہ ثواب والا وہ دینار ہے جو تو نے اہل و  
عیال پر خرچ کیا۔“ (ریاض الصالحین جلد اول ص ۷۴ بحوالہ مسلم شریف)

## والدین سے حسن سلوک اور صلہ رحمی

حضرت عبداللہ بن عمرو بن عاص رضی اللہ عنہ سے روایت ہے، فرماتے  
ہیں ایک شخص بارگاہ نبوی میں حاضر ہوا اور عرض کیا میں آپ کے دست  
اقدس پر ہجرت اور جہاد کی بیعت کرتا ہوں۔ اللہ تعالیٰ سے ثواب کا طالب  
ہوں۔ آپ نے فرمایا کہ کیا ترے والدین میں سے کوئی ایک زندہ ہے؟ اس



نے عرض کیا، جی ہاں! بلکہ دونوں زندہ ہیں۔ آپ نے فرمایا، تو اللہ تعالیٰ سے ثواب کا طلب گار ہے؟ عرض کیا، جی ہاں نبی اکرم ﷺ نے فرمایا اپنے والدین کی طرف لوٹ جا اور ان سے حسن سلوک کر۔

(ریاض الصالحین جلد اول ص ۱۸۸ حوالہ بخاری و مسلم شریف)

## والدین کی نافرمانی اور قطع رحم کی حرمت

حضرت ابو ہریرہ تفع بن حارث رضی اللہ عنہ سے روایت ہے، رسول اکرم ﷺ نے فرمایا، ”کیا میں تمہیں بہت بڑے کبیرہ گناہ کے بارے میں نہ بتاؤں۔ تین مرتبہ فرمایا۔ ہم نے عرض کیا، ہاں کیوں نہیں یا رسول اللہ! آپ نے فرمایا اللہ تعالیٰ کے ساتھ شریک ٹھہرانا اور ماں باپ کی نافرمانی کرنا۔ آپ ٹیک لگائے ہوئے تھے، پھر اٹھ بیٹھے فرمایا سنو! اچھوٹی بات اور جھوٹی گواہی آپ مسلسل فرماتے رہے۔ یہاں تک کہ ہم نے کہا، کاش آپ خاموش ہو جائیں۔

(ریاض الصالحین جلد اول ص ۱۹۶ حوالہ مسلم شریف)

## فضائلِ قرآن

حضرت ابو ہریرہ رضی اللہ عنہ فرماتے ہیں، میں نے رسول اکرم ﷺ سے سنا، آپ فرماتے تھے قرآن پاک پڑھو۔ بے شک یہ قیامت کے دن اپنے پڑھنے والوں کی سفارش کرے گا۔ (ریاض الصالحین جلد دوم ص ۵۱ حوالہ مسلم شریف)

## وضو کی فضیلت

حضرت ابو ہریرہ رضی اللہ عنہ فرماتے ہیں، میں نے نبی اکرم ﷺ کو فرماتے ہوئے سنا، ”میری امت کو قیامت کے دن اس حالت میں بلایا جائے گا کہ وضو



کے آثار سے ان کے اعضاء روشن ہوں گے۔ پس تم میں سے جو شخص اپنی چمک بڑھا سکتا ہے تو وہ ایسا کرے (یعنی اعضاء کو اچھی طرح اور زیادہ دھوئے)۔“

(ریاض الصالحین جلد دوم ص ۶۲ حوالہ مسلم شریف)

## فضیلتِ اذان

حضرت عبداللہ بن عمرو ابن عاص رضی اللہ عنہ سے روایت ہے انہوں نے رسول اکرم صلی اللہ علیہ وسلم سے سنا، آپ نے فرمایا:

”جب تم اذان سنو تو اسی طرح کہو جس طرح موذن کہتا

ہے پھر مجھ پر درود شریف بھیجو، جس نے مجھ پر ایک بار

درود شریف بھیجا اللہ تعالیٰ اس پر دس رحمتیں نازل کرتا

ہے، پھر اللہ تعالیٰ سے میرے لئے وسیلہ طلب کرو،

کیونکہ جنت کی ایک منزل ہے وہ اللہ تعالیٰ کے بندوں میں

سے صرف ایک بندوں کے لائق ہے اور مجھے امید ہے کہ

وہ بندہ میں ہی ہوں۔ پس جس نے میرے وسیلہ کا سوال

کیا، اس کے لئے میری شفاعت واجب ہو گئی۔“

(ریاض الصالحین جلد دوم ص ۶۷ حوالہ مسلم شریف)

## فضائلِ نماز

حضرت ابو ہریرہ رضی اللہ عنہ سے مروی ہے فرماتے ہیں میں نے حضور

اکرم ﷺ کو فرماتے ہوئے سنا، ”بتاؤ اگر تم میں سے کسی کے دروازے کے

سامنے ایک نہر گزرتی ہو اور وہ ہر دن اس سے پانچ مرتبہ غسل کرے تو کیا اس



پر کچھ میل کچیل باقی رہے گا؟“

صحابہ کرام نے عرض کیا، ”اس پر کچھ میل کچیل باقی نہیں رہے گا۔“  
آپ نے فرمایا، ”پانچ نمازوں کی یہی مثال ہے۔ اللہ تعالیٰ ان کے ذریعے  
خطاؤں کو مٹا دیتا ہے۔“ (ریاض الصالحین جلد دوم ص ۶۹ حوالہ مخاری و مسلم شریف)

## صبح اور عصر کی نماز کی فضیلت

حضرت ابو زہیر عمار بن رویہ رضی اللہ عنہ فرماتے ہیں میں نے رسول  
اکرم صلی اللہ علیہ وسلم سے سنا آپ نے فرمایا وہ شخص ہرگز جہنم میں داخل نہ  
ہوگا جس نے سورج کے طلوع ہونے سے پہلے اور غروب ہونے سے پہلے اور  
غروب ہونے سے پہلے یعنی صبح اور عصر کی نماز ادا کی۔

(ریاض الصالحین جلد دوم ص ۷۰ حوالہ مسلم شریف)

## مساجد کی طرف چلنے کی فضیلت

حضرت ابو موسیٰ رضی اللہ عنہ سے روایت ہے رسول اکرم صلی اللہ علیہ  
وسلم نے فرمایا۔ نماز کے بارے میں سب سے زیادہ ثواب پانے والے وہ لوگ  
ہیں جو سب سے زیادہ دور چل کر آتے ہیں اور جو آدمی نماز کا انتظار کرتا ہے  
یہاں تک کہ امام کے ساتھ نماز ادا کرتا ہے اس کا ثواب اس شخص سے بہت  
زیادہ ہے جو نماز پڑھ کر سو جاتا ہے۔

(ریاض الصالحین جلد دوم ص ۷۳ حوالہ مخاری و مسلم شریف)

## نماز باجماعت کی فضیلت

حضرت ابو ہریرہ رضی اللہ عنہ سے روایت ہے رسول کریم صلی اللہ علیہ  
وسلم نے ارشاد فرمایا آدمی کی باجماعت نماز (کا ثواب) گھر اور بازار کی نماز سے



پچیس گنا زیادہ ہے اور یہ اس لئے کہ جب وہ اچھی طرح وضو کرتا ہے پھر وہ محض نماز کے لئے مسجد کی طرف نکل پڑتا ہے تو وہ کوئی قدم نہیں اٹھاتا مگر اس کے بدلے اس کا ایک درجہ بلند کیا جاتا ہے اور اس کی ایک خطا مٹا دی جاتی ہے۔ پس جب وہ نماز پڑھتا ہے تو جب تک اپنے مصلیٰ پر رہتا ہے فرشتے اس کے لئے رحمت کی دعا مانگتے رہتے ہیں جب تک کہ بے وضو نہ ہو۔ فرشتے کہتے ہیں۔

”اے اللہ! اس پر رحمت فرما اے اللہ! اس پر رحم فرما اور جب تک وہ نماز کے انتظار میں رہتا ہے نماز ہی میں رہتا ہے۔ (بخاری، مسلم ص ۷۴، ریاض الصالحین جلد دوم)

## فرض نمازوں کی پابندی کا حکم اور چھوڑنے پر

### سخت و عید اور ممانعت

حضرت ابو ہریرہ رضی اللہ عنہ سے مروی ہے رسول اکرم صلی اللہ علیہ وسلم نے فرمایا قیامت کے دن بدے کے اعمال میں سے پہلے جس بات کی پوچھ گچھ ہوگی وہ نماز ہے اگر یہ درست ہوئی تو نجات پائے گا اور مقصد حاصل کر لے گا اور اگر اس میں خرابی ہوئی تو وہ ناکام ہو اور اس نے نقصان اٹھایا اگر اس کے فریضہ میں کچھ کمی ہوئی تو اللہ تعالیٰ فرمائے گا دیکھو! کیا میرے بدے کی کوئی نفلی عبادت بھی ہے پس اس کے ساتھ فرض کی تکمیل کی جائے گی پھر باقی تمام اعمال کا حساب بھی اسی انداز پر ہوگا۔

(ریاض الصالحین دوم ص ۸۱، حوالہ ترمذی شریف)

### صف اول کی فضیلت

حضرت براء بن عارض رضی اللہ عنہ فرماتے ہیں نبی اکرم صلی اللہ علیہ



و سلم صف میں داخل ہو کر ایک سرے سے دوسرے سرے تک جاتے۔  
ہمارے سینوں اور کندھوں کو چھوتے اور فرماتے جدا جدا نہ کھڑے ہو ورنہ  
تمہارے دلوں میں اختلاف پیدا ہو گا اور آپ فرماتے اللہ اور اس کے فرشتے  
اگلی صفوں پر رحمت بھیجتے ہیں۔

(ریاض الصالحین جلد دوم ص ۸۴، حوالہ ابو داؤد شریف)

### سنت فجر کی تاکید

حضرت عائشہ صدیقہ رضی اللہ عنہا بیان کرتی ہیں کہ نبی اکرم صلی اللہ  
علیہ وسلم کسی نفل نماز کا اتنا اہتمام نہ فرماتے جتنا صبح کی سنتوں کا۔

(ریاض الصالحین دوم ص ۸۷، حوالہ بخاری و مسلم شریف)

### آداب و فضائل جمعہ

حضرت ابو ہریرہ رضی اللہ عنہ سے مروی ہے رسول اکرم صلی اللہ علیہ وسلم  
نے فرمایا جس نے اچھی طرح وضو کیا پھر جمعہ کی نماز کے لئے گیا، غور سے خطبہ  
سنا، اور خاموش رہا تو اس جمعہ سے دوسرے جمعہ تک اور مزید تین دن کے گناہ  
بخش دیئے جاتے ہیں اور جس نے کنکریوں کو ہاتھ لگایا اس نے فضول کام کیا۔

(ریاض الصالحین دوم ص ۱۰۳، حوالہ مسلم شریف)

### مسواک کی فضیلت

حضرت عائشہ رضی اللہ عنہا فرماتی ہیں ہم رسول اکرم صلی اللہ علیہ وسلم  
کے لئے مسواک اور وضو کا پانی تیار رکھتے۔ رات میں جس وقت اللہ تعالیٰ چاہتا  
آپ بیدار ہوتے، مسواک کرتے اور وضو کر کے نماز پڑھتے۔

(ریاض الصالحین جلد دوم ص ۱۱۷، حوالہ مسلم شریف)



## فرضیتِ زکوٰۃ

حضرت عبد اللہ بن عباس رضی اللہ عنہ سے مروی ہے نبی اکرم صلی اللہ علیہ وسلم نے حضرت معاذ رضی اللہ عنہ کو یمن کی طرف (حاکم بنا کر) بھیجا تو فرمایا: انہیں اس بات کی طرف بلاؤ کہ اللہ تعالیٰ کے سوا کوئی معبود نہیں اور میں اللہ کا رسول ہوں۔ اگر وہ یہ بات مان لیں تو انہیں بتاؤ کہ اللہ تعالیٰ نے ہر دن اور رات میں پانچ نمازیں فرض کی ہیں اگر وہ اس بات کو تسلیم کریں تو انہیں آگاہ کرو کہ اللہ تعالیٰ نے ان پر زکوٰۃ فرض فرمائی ہے جو ان کے اغنیاء سے لے کر ان کے فقراء کو دی جائے۔

(ریاض الصالحین جلد دوم ص ۱۲۲، حوالہ بخاری و مسلم شریف)

## روزے کی فضیلت

حضرت ابو ہریرہ رضی اللہ عنہ سے مروی ہے رسول کریم صلی اللہ علیہ وسلم نے فرمایا اللہ تعالیٰ ارشاد فرماتا ہے روزہ کے سوا انسان کا ہر عمل اس کے لئے ہے۔ روزہ میرے لئے ہے۔ میں ہی اس کا بدلہ دوں گا روزہ ڈھال ہے پس جب تم سے کسی کا روزہ ہو تو نہ یہودہ باتیں کرے اور نہ شور مچائے اور کوئی شخص اسے گالی دے یا اس سے لڑائی کرے تو کہہ دے میں روزے دار ہوں اس ذات کی قسم جس کے قبضے میں محمد (صلی اللہ علیہ وسلم) کی جان ہے البتہ روزہ دار کے منہ کی بواللہ تعالیٰ کے نزدیک مشک کی خوشبو سے بہتر ہے روزہ دار کے لئے دو خوشیاں ہیں جب روزہ افطار کرتا ہے خوش ہوتا ہے اور جب اپنے رب سے ملاقات کرے گا تو اپنے روزے کی وجہ سے خوش ہوگا۔

(ریاض الصالحین جلد دوم، بخاری و مسلم ص ۱۲)



## غیبت کی حرمت اور زبان کی حفاظت

حضرت ابو ہریرہ رضی اللہ عنہ سے مروی ہے رسول اکرم صلی اللہ علیہ وسلم نے فرمایا۔ جانتے ہو غیبت کیا ہے؟ صحابہ کرام نے عرض کیا اللہ اور اس کے رسول بہتر جانتے ہیں۔ آپ نے فرمایا اپنے مسلمان بھائیوں کے بارے میں ایسی باتیں کرنا جن کو وہ بڑا جانتا ہے۔ عرض کیا گیا یا رسول اللہ! بتائیے اگر وہ بات جو میں کہتا ہوں میرے اس بھائی میں موجود ہو۔ آپ نے فرمایا جو کچھ تم کہتے ہو اگر اس میں موجود ہے تو تم نے اس کی غیبت کی اور اگر اس میں نہیں ہے تو تم نے اس پر بہتان باندھا۔

(ریاض الصالحین دوم ص ۲۵۵، حوالہ مسلم شریف)

## چغل خوری

حضرت ابن عباس رضی اللہ عنہ سے روایت ہے کہ رسول اکرم صلی اللہ علیہ وسلم دو قبروں کے پاس سے گزرے تو فرمایا ان دونوں کو عذاب ہو رہا ہے اور انہیں (عملی اعتبار سے) کسی بڑے گناہ کی وجہ سے عذاب نہیں ہو رہا البتہ وہ بہت بڑا گناہ ہے (نتائج کے اعتبار سے) ان میں سے ایک چغل خوری کا مرتکب ہوتا تھا اور دوسرا اپنے پیشاب سے نہیں چھتا تھا۔

(ریاض الصالحین دوم، حوالہ بخاری و مسلم، ص ۲۶۶)

## جھوٹ کی حرمت

حضرت عبداللہ بن عمرو بن عاص رضی اللہ عنہ سے مروی ہے نبی کریم صلی اللہ علیہ وسلم نے ارشاد فرمایا جس شخص میں چار عادات ہوں وہ پکا منافق



ہے اور جس میں ان میں سے ایک عادت ہو اس میں منافقت کی ایک علامت ہے یہاں تک کہ اسے ترک کر دے جب اس کے پاس امانت رکھی جائے تو خیانت کرے، بات کرنے تو جھوٹ بولے، وعدہ کر کے پورا نہ کرے اور جھگڑا کرے تو گالی گلوچ پر اتر آئے۔

(ریاض الصالحین دوم ص ۲۶۹، حوالہ بخاری و مسلم)

## وعدہ کی خلاف ورزی

حضرت عبداللہ ابن مسعود، حضرت عبداللہ ابن عمر اور حضرت انس رضی اللہ عنہم کا بیان ہے نبی اکرم صلی اللہ علیہ وسلم نے ارشاد فرمایا ہر وعدہ شکن کے لئے قیامت کے دن ایک جھنڈا ہوگا، کہا جائے گا کہ یہ فلاں شخص کی عہد شکنی (کا جھنڈا) ہے۔ (ریاض الصالحین دوم ص ۲۹۹، حوالہ بخاری و مسلم)

## اجنبی عورت کے ساتھ خلوت

حضرت عقبہ بن عامر رضی اللہ عنہ سے مروی ہے رسول اکرم صلی اللہ علیہ وسلم نے فرمایا

”عورتوں کے پاس جانے سے بچو“

ایک انصاری نے عرض کیا ”دیور کے بارے میں کیا حکم ہے“ تو آپ نے

فرمایا ”دیور تو موت ہے“

(ریاض الصالحین دوم، ص ۳۲۲، حوالہ بخاری و مسلم)

## استغفار اور اس کی فضیلت

ایک حدیث شریف میں حضور انور صلی اللہ علیہ وسلم نے فرمایا:

کوئی بھی بندہ جب گناہ کر لیتا ہے اور پھر (اسی وقت نادم ہو کر) کہتا ہے۔



”اے مرے پروردگار میں تو گناہ کر بیٹھا اب تو اس کو بخش دے۔“ تو اس کا پروردگار (فرشتوں کے سامنے) فرماتا ہے، کیا میرے اس بندہ کو یقین ہے کہ اس کا کوئی پروردگار ہے جو گناہوں کو معاف بھی کرتا ہو اور ان پر پکڑ بھی کرتا ہے؟ (سن لو) میں نے اپنے اس بندہ کو بخش دیا پھر وہ بندہ جب تک خدا چاہتا ہے اس عہد پر قائم رہتا ہے پھر کوئی گناہ کر بیٹھتا ہے تو پھر (نادم ہو کر) کہتا ہے ”اے میرے پروردگار میں یہ ایک گناہ اور کر بیٹھا تو اس کو بھی بخش دے۔“ تو اللہ تعالیٰ (فرشتوں سے) فرماتے ہیں۔ ”میرے اس بندہ کو یقین ہے کہ اس کا کوئی پروردگار ہے جو گناہ معاف بھی کرتا ہے اور ان پر مواخذہ بھی کرتا ہے؟ (سن لو) میں نے اس کو (پھر) معاف کر دیا۔ پھر جب تک خدا چاہے وہ گناہوں سے باز رہتا ہے پھر اور کوئی گناہ کر بیٹھتا ہے تو پھر (نادم ہو کر) کہتا ہے ”اے میرے پروردگار میں تو پھر یہ اور گناہ کر بیٹھا تو اس کو بھی بخش دے۔“ اللہ تعالیٰ پھر (فرشتوں سے) فرماتے ہیں، میرے اس بندے کو یقین ہے کہ اس کا کوئی پروردگار ہے جو گناہوں کو معاف بھی کرتا ہے اور ان پر سزا بھی دیتا ہے (سنو) میں نے اپنے اس بندے کو پھر معاف کر دیا۔ (رسول اللہ صلی اللہ علیہ وسلم نے) تین مرتبہ اس بندے کے گناہ اور توبہ کرنے کا ذکر فرمایا اور (اس کے بعد) فرمایا پس اسی طرح جو چاہے کرتا رہے (یعنی ہر گناہ کے بعد توبہ کرتا رہے) (حسن، حصین ص ۲۸۵)

یہ اللہ تعالیٰ کا خاص کرم ہے کہ وہ ہمارے گناہ معاف فرمادیتا ہے، لیکن اس کے کرم پر نظر رکھ کر گناہوں پر اصرار نہیں کرنا چاہئے کہ اس سے دل سیاہ ہو جاتا ہے اور بندہ کفر تک پہنچ جاتا ہے (مظہری)



عورت کا اپنے خاوند کے علاوہ کسی میت پر  
تین دن سے زیادہ سوگ کرنا منع ہے۔  
خاوند پر چار ماہ دس دن سوگ کرے

حضرت زینب بنت ابوسلمہ رضی اللہ عنہما فرماتی ہیں، نبی اکرم  
صلی اللہ علیہ وسلم کی زوجہ مطہرہ حضرت ام حبیبہ رضی اللہ عنہما کے پاس آئی  
جب ان کے والد ابوسفیان بن حرب رضی اللہ عنہ کا انتقال ہوا تھا انہوں نے  
خوشبو منگوائی جس میں زرد رنگ کا خلوق (ایک قسم کی خوشبو) یا کوئی اور  
خوشبو ملی ہوئی تھی اسے ایک لونڈی نے لگایا پھر اپنے رخساروں پر ملا پھر فرمایا  
قسم خدا! مجھے خوشبو کی حاجت نہیں لیکن میں نے رسول اکرم صلی اللہ علیہ  
وسلم سے سنا آپ منبر پر فرماتے تھے کسی عورت کے لئے جو اللہ تعالیٰ اور  
آخرت پر ایمان رکھتی ہو۔ جائز نہیں کہ وہ کسی میت پر تین دن سے زیادہ  
سوگ کرے البتہ خاوند پر چار ماہ دس دن سوگ کرے۔ حضرت زینب فرماتی  
ہیں پھر میں حضرت زینب بنت جحش رضی اللہ عنہ کے پاس گئی جب ان  
کے بھائی کا انتقال ہوا انہوں نے خوشبو منگا کر (اپنے چہرے پر) لگائی پھر فرمایا  
قسم خدا! مجھے خوشبو کی ضرورت نہیں لیکن میں نے رسول اکرم صلی اللہ علیہ  
وسلم سے سنا آپ منبر پر فرماتے تھے۔ اللہ تعالیٰ اور آخرت پر ایمان رکھنے والی  
عورت کسی کے لئے جائز نہیں کہ خاوند کے علاوہ کسی میت پر تین دن سے  
زیادہ سوگ کرے خاوند پر چار مہینے دس دن سوگ کرے۔

(ریاض الصالحین، جلد دوم حوالہ مخاری، مسلم ص ۳۸۶)



## حضور انور صلی اللہ علیہ وسلم پر درود و سلام بھیجنے کی فضیلت

ایک حدیث شریف میں آیا ہے کہ ایک دن رسول اللہ صلی اللہ علیہ وسلم تشریف لائے آپ کے چہرہ مبارک سے خوشی اور مسرت کے آثار ظاہر ہو رہے تھے، تو آپ نے فرمایا کہ میرے پاس (ابھی ابھی) جبرئیل آئے اور کہا: آپ کے پروردگار نے فرمایا کہ اے محمد (صلی اللہ علیہ وسلم) کیا تم بشارت سے خوش نہ ہو گے کہ تمہاری امت سے جو شخص بھی تم پر ایک مرتبہ درود بھیجے گا میں اس پر دس بار رحمتیں نازل کروں گا اور تمہاری امت میں سے جو شخص بھی تم پر ایک مرتبہ سلام بھیجے گا تو میں دس مرتبہ اس پر سلامتی نازل کروں گا۔ (حصن حصین ص ۳۳۶)



## عِنْدَ مِيَدِ النَّبِيِّ

حضرت ابو طالب بن عبد المطلب الترنی سے قبل ہیں  
وَعَوَّضْتَ دِينَنَا لَا مَحَالَةَ لِأَنَّ  
مِنْ خَيْرِ أَدْيَانِ الْبَرِيَّةِ دِينَنَا  
اور آپ نے وہ دین عطا کیا جو یقیناً دنیا کے بہترین ادیان میں سے ہے۔



حضرت حمزہ بن عبد المطلب الشہیدؓ  
وَإِحْمَدُ مُصْطَفَىٰ فِينَا مُطَاعًا  
نَلَا تَفْشُوهُ بِالْقَوْلِ الْعَنِيفِ  
اور احمد ہم میں برگزیدہ ہستی ہیں وہ محترم و مطاع ہیں جن کی اطاعت لازم  
لہذا ان کی شان میں تم کوئی گستاخانہ لفظ منہ سے نہ نکالتا۔



حضرت فاطمہ الزہراء الترنیؓ  
يَا خَاتَمَ الرُّسُلِ الْمُبَارَكِ مُبَشِّرًا  
صَلَّىٰ عَلَيْكَ مُنْزِلُ الْقُرْآنِ  
اے خاتمِ رسلین! آپ تو برکت و سعادت کا وہ سرچشمہ ہیں  
جس پر قرآن مجید نازل فرمانے والے نے دُرود و سلام بھیجا ہے۔



حضرت ابو بکر صدیقؓ، الترنیؓ  
فَصَلِّ عَلَى النَّبِيِّكَ وَوَلِيِّكَ الْعَبَا  
يَدْرَبُ الْعَبَادِ عَلَى أَحْسَنِ  
دُرود و سلام بھیجا ہے احمد (مصطفیٰ) پر اس نے جو قلبہ  
مطلق ہے اور اپنے بندوں کا والی اور پالنے والا ہے۔



بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ الَّذِیْ  
 خَلَقَ السَّمٰوٰتِ وَالْاَرْضَ  
 وَجَعَلَ الرَّحْمٰنُ الرَّحِیْمُ  
 فِی السَّمٰوٰتِ الْعِلْمَ  
 وَالْحَمْدُ لِلّٰهِ الَّذِیْ  
 خَلَقَ السَّمٰوٰتِ وَالْاَرْضَ  
 وَجَعَلَ الرَّحْمٰنُ الرَّحِیْمُ  
 فِی السَّمٰوٰتِ الْعِلْمَ



مختصر اور کونین صلی اللہ علیہ وسلم

بلوغ العباد

کشف اللہ عنہما

حسبہما

عقوبتہما

فَلْيُصَلِّ عَلَيْهِ وَسَلَّمَ

کلام شیخ سعیدی

کتبہ گوہر علم



مختصر اور کونین صلی اللہ علیہ وسلم

و

بلوغ العباد

کشف اللہ عنہما

حسبہما

عقوبتہما

فَلْيُصَلِّ عَلَيْهِمُ  
وَالصَّلَاةُ السَّلَامُ

کلام شیخ سعیدی

کتبہ گوہر علم